
ਸਦੁ ਸਟੀਕ 

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪੰਨਾ ਨੰ. ੯੨੩ ਉਪਰ ' ਸਦੁ ' ਬਾਣੀ ਰਾਮਕਲੀ ਰਾਗ 
ਵਿਚ ਦਰਜ ਹੈ । ਗੁਰੂ ਅਮਰਦਾਸ ਜੀ ਨੇ ਜੋਤੀ ਜੋਤਿ ਸਮਾਉਣ ਸਮੇਂ ਉਚੇਚੇ ਤੌਰ ਤੇ ਸੰਗਤ 
ਅਤੇ ਸਬੰਧੀਆਂ ਨੂੰ ਇਕਤ੍ਰ ਕਰਕੇ, ਜੋ ਉਪਦੇਸ਼ ਦਿੱਤਾ ਉਸ ਨੂੰ ਆਪ ਜੀ ਦੇ ਪੜਪੇਤਰੇ ' ਸੁੰਦਰ' 
ਜੀ ਨੇ ਲਿਖਤੀ ਰੂਪ ਦੇ ਦਿਤਾ ਅਤੇ ਗੁਰੂ ਅਰਜਨ ਦੇਵ ਜੀ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ 
“ ਆਦਿ ਬੀੜ ' ਦੀ ਸੰਪਾਦਨਾ ਸਮੇਂ ਇਸ ' ਸਦੁ ' ਬਾਣੀ ਨੂੰ ' ਆਦਿ ਬੀੜ ' ਵਿਚ ਦਰਜ 
ਕਰ ਦਿੱਤਾ । 

ਇਸ ਬਾਣੀ ਵਿਚ ਭਲੀ ਭਾਂਤ ਸਪਸ਼ਟ ਕੀਤਾ ਗਿਆ ਹੈ ਕਿ ਗੁਰਸਿਖਾਂ ਨੇ ਪ੍ਰਾਣੀ ਦੇ 
ਅਕਾਲ ਚਲਾਣੇ ਨੂੰ ਪ੍ਰਭੂ ਦੀ ਰਜ਼ਾ ਜਾਣਕੇ ਭਾਣੇ ਨੂੰ ਮਿਠਾ ਕਰਕੇ ਮੰਨਣਾ ਹੈ । ਰੋਣਾ, ਕੁਰਲਾਣਾ 
ਜਾਂ ਵਿਰਲਾਪ ਨਹੀਂ ਕਰਨਾ । ਸਾਰੀ ਮਰਯਾਦਾ ਗੁਰਮਤਿ ਅਨੁਸਾਰ ਕਰਨੀ ਹੈ । ਕਿਸੇ ਪੰਡਿਤ 
ਜਾਂ ਅਚਾਰਜੀ ਨੂੰ ਨਹੀਂ ਸਦਣਾ । ਗਰੁੜ ਪੁਰਾਣ ਆਦਿ ਦੀ ਕਥਾ ਨਹੀਂ ਕਰਵਾਉਣੀ । ਪਿੰਡ, 
ਪਤਲ, ਕਿਰਿਆ ਦੀਵਾ ਅਤੇ ਫੁਲ ਆਦਿ ਚੁਣਨ ਵਾਲੇ ਕਰਮ ਕਾਂਡ ਨਹੀਂ ਕਰਨੇ । ਬਿਬਾਣ 
(ਬੁੱਢਾ ਮਰਨਾ) ਨਹੀਂ ਕਢਣੇ । ਕੇਵਲ ਵਾਹਿਗੁਰੂ ਦਾ ਜਾਪ ਕਰਨਾ । ਗੁਰਸਿਖਾਂ ਨੂੰ ਸਦ ਕੇ ਸਤ 
ਸੰਗਤਿ ਵਿੱਚ ਗੁਰਬਾਣੀ ਦਾ ਕੀਰਤਨ, ਗੁਰਬਾਣੀ ਦੀ ਵੀਚਾਰ ਹੀ ਕਰਨੀ ਹੈ । 

ਇਸ ਤੋਂ ਪਹਿਲਾਂ ਕਿ ਇਸ ਬਾਣੀ ਦੇ ਅਰਥ-ਭਾਵਾਂ ਨੂੰ ਸਮਝੀਏ ਤੇ ਇਸ ਬਾਣੀ ਸਬੰਧੀ 
ਪਾਏ ਗਏ ਭੁਲੇਖਿਆਂ ਤੋਂ ਜਾਣੂੰ ਹੋਈਏ, ' ਮੌਤ ' ਸਬੰਧੀ ' ਗੁਰਮਤਿ ਵਿਚਾਰਾਂ ਤੋਂ ਜਾਣੂੰ ਹੋਣਾ 
ਜਰੂਰੀ ਹੈ । ਗੁਰਮਤਿ ਸਿਧਾਤਾਂ ਨੂੰ ਨਾ ਸਮਝਣ ਤੇ ਵੀਚਾਰਨ ਕਰਕੇ ਹੀ ਅੰਜ ਸਿੱਖ ਕੌਮ ਵਿੱਚ 
ਕਈ ਐਸੀਆਂ ਕੁਰੀਤੀਆਂ ਪਸਰ ਰਹੀਆਂ ਹਨ ਜੋ ਗੁਰੂ ਅਮਰਦਾਸ ਪਾਤਸ਼ਾਹ ਜੀ ਦੀ ' ਸਦੁ ' 
_ ਬਾਣੀ ਵਿੱਚ ਕੀਤੀ ਵਸੀਅਤ ਦੇ ਬਿਲਕੁਲ ਉਲਟ ਹਨ । ਇਹਨਾਂ ਕੁਰੀਤੀਆਂ ਨੂੰ ਦੂਰ ਕਰਨਾ 
ਹਰ ਗੁਰਸਿੱਖ ਦਾ ਫਰਜ ਹੈ । 
ਮੌਤ ਕੀ ਹੈ ? 

ਮੌਤ ਸਰੀਰ ਤੇ ਆਤਮਾ ਦੇ ਵਿਛੋੜੇ ਨੂੰ ਕਹਿੰਦੇ ਹਨ । ਜਦੋਂ ਆਤਮਾ ਸਰੀਰ ਨੂੰ ਛੱਡ 
ਜਾਂਦੀ ਹੈ ਤਾਂ ' ਜੀਵ ' ਦੀ ਮੌਤ ਹੋ ਜਾਂਦੀ ਹੈ । ਜੀਵ ਆਤਮਾ ਇਸ ਪੰਜ ਭੂਤਕ ਸਰੀਰ ਵਿਚੋਂ 
ਨਿਕਲ ਕੇ ਜਾਂ ਤਾਂ ਪ੍ਰਭੂ ਵਿੱਚ ਅਭੇਦ ਹੋ ਜਾਂਦਾ ਹੈ ਜਾਂ ਕਿਸੇ ਹੋਰ ਜੂਨੀ ਵਿਚ ਪ੍ਰਵੇਸ਼ ਕਰ ਜਾਂਦਾ 
ਹੈ । 
ਮੰਤ ਪ੍ਰਭੂ ਦੇ ਹਥ ਹੈ - 
8 ਕਿਸੇ ਵੀ ਜੀਵ ਦੀ ਮੌਤ ਦਾ ਕਾਰਨ ਬਨਾਉਣ ਵਾਲਾ ਪ੍ਰਭੂ ਆਪ ਹੈ । ਉਹ ਜੀਵਾਂ 
ਹੋ ਆਪਣੇ ਹੁਕਮ ਅੰਦਰ ਹੀ ਸੰਸਾਰ ਤੋਂ ਵਾਪਸ ਬੁਲਾ ਲੈਂਦਾ ਹੈ । ਜਨਮ-ਮਰਨ ਉਸਦੇ ਆਪਣੇ 
ਹੱਥ ਵਿਚ ਹੈ । 

ਘੁਰਬਾਣੀ ਦਾ ਫੁਰਮਾਨ ਹੈ- 
ਘਲੇ ਆਵਹਿ ਨਾਨਕਾ, ਸਦੇ ਉਠੀ ਜਾਹਿ ।। (ਰੋਕ ਵਾਗ ਮਕਕਦੀ 
ਮੌਤ ਦਾ ਸਮਾਂ ਨਿਸ਼ਚਿਤ ਹੈ 
ਜੋ ਵੀ ਜੀਵ ਸੰਸਾਰ ਵਿੱਚ ਆਉਂਦਾ ਹੈ ਉਹ ਆਪਣੀ ਮੌਤ ਦਾ ਸਮਾਂ ਲਿਖਾ ਕੇ 
ਆਉਂਦਾ ਹੈ । _ 
ਮਰਣ ਲਿਖਾਇ ਮੰਡਲ ਮਹਿ ਆਏ । । (ਧਨਸਰੀ % ੧੬੮੫) 
ਬਾਬਾ ਫਰੀਦ ਜੀ ਫਰਮਾਉਂਦੇ ਹਨ - 
ਜਿਤੁ ਦਿਹਾੜੈ ਧਨ ਵਰੀ, ਸਾਹੇ ਲਏ ਲਿਖਾਇ ।। 
ਮਲਕੁ ਜਿ ਕੰਨੀ ਸੁਣੀਦਾ, ਮੁਹੁ ਦੇਖਾਲੇ ਆਇ ।। 
ਜਿੰਦੁ ਵਹੁਟੀ ਮਰਣੁ ਵਰੁ, ਲੈ ਜਾਸੀ ਪਰਣਾਇ ।। 
(ਸਲੋਕ ਫਰੀਦ-੧੩੭੭) 
ਜਿਸ ਮਨੁੱਖ ਦੀ ਆਯੂ ਪੂਰੀ ਹੋ ਜਾਵੇ ਤੇ ਨਿਸਚਿਤ ਸਮਾਂ ਆ ਜਾਏ ਤਾਂ ਉਹ ' ਮੌਤ 
ਦੇ ਵਾਰ ਤੋਂ ਬੱਚ ਨਹੀਂ ਸਕਦਾ । 
ਜਿਸ ਕੀ ਪੁਜੈ ਅਉਧ, ਤਿਸੈ ਕਉਣੁ ਰਾਖਈ ।। 
(ਫੁਨਹੇ ਮ. ੪-੧੩੬੩) 
ਮੌਤ ਤੋਂ ਕੋਈ ਕਿਸੇ ਨੂੰ ਬਚਾ ਨਹੀਂ ਸਕਦਾ । ਇਹ ਸਮਾਂ ਆਉਣ ਤੇ ਆਉਣੀ ਹੀ 
ਆਹੈਣੀ ਹੈ । ਮੌਤ ਅੰਟਲ ਹੈ । 
ਆਵਤੁ ਕਿਨੈ ਨਾ ਰਾਖਿਆ, ਜਾਵਤੁ ਕਿਉ ਰਾਖਿਆ ਜਾਇ ।। 
(% ੧ -੧੩੨੯) 
ਜਦੋਂ ' ਮੌਤ ' ਅੱਟਲ ਹੈ, ਆਉਣੀ ਹੀ ਆਉਣੀ ਹੈ ਤਾਂ ਫਿਰ ਇਸ ਤੋਂ ਕਿਉਂ ਡਰਿਆ 
ਜਾਏ, ਚਿੰਤਾ ਕਿਉਂ ਕੀਤੀ ਜਾਏ, ਇਹ ਕਿਸੇ ਇਕਲੇ ਦੁਕਲੇ ਨੂੰ ਨਹੀਂ, ਸਭ ਨੂੰ ਆਉਣੀ ਹੈ । 
- ਚਿੰਤਾ ਤਾ ਕੀ ਕੀਜੀਐ, ਜੋ ਅਨਹੋਨੀ ਹੋਇ ।। 
ਇਹੁ ਮਾਰਗੁ ਸੰਸਾਰ ਕੇ, ਨਾਨਕ ਥਿਰੁ ਨਹੀਂ ਕੋਇ ।। 
(ਸਲੋਕ ਮ. ੯-੧੪੨੯) 
- ਜੋ ਆਇਆ ਸੋ ਚਲਸੀ, ਸਭੁ ਕੋਈ ਆਈ ਵਾਰੀਐ ।। 
(ਆਸਾ ਕੀ ਵਾਰ ਮ. ੧-੪੭੪) 
- ਘਰਿ ਘਰਿ ਏਹੋ ਪਾਹੁਚਾ, ਸਦੜੇ ਨਿਤ ਪਵੰਨਿ ।। 
ਸਦਣਹਾਰਾ ਸਿਮਰੀਐ, ਨਾਨਕ ਸੇ ਦਿਹ ਆਵੰਨਿ ।। _ (ਗਉੜੀ ਮ ੧੧੨ 
ਮੌਤ ਕਿਤਨੀ ਅਜੀਬ ਹੈ ? 
ਜਿਹੜੇ ਸਾਕ ਸਬੰਧੀ ਮਨੁਖ ਨਾਲ ਹੱਦੋਂ ਵੱਧ ਪਿਆਰ ਕਰਦੇ ਹਨ ਉਹੀ ਉਸ 
ਹਥਾਂ ਨਾਲ ਫੂਕ ਆਉਂਦੇ ਹਨ । 


ਬਾ 

` ਰੂ ਤੇਗ ਬਹਾਦਰ ਜੀ ਫੁਰਮਾਉਂਦੇ ਹਨ : 

ਘਰ ਕੀ ਨਾਰਿ ਬਹੁਤੁ ਹਿਤੁ ਜਾ ਸਿਉ, 

ਸਦਾ ਰਹਤ ਸੰਗ ਲਾਗੀ ।। ਰ 

ਜਬ ਹੀ ਹੰਸ ਤਜੀ ਇਹ ਕਾਂਇਆ, ਪ੍ਰੇਤ ਪ੍ਰੇਤ ਕਰ ਭਾਗੀ ।। 

ਰ (ਸੋਰਠ ਮ: ੯੬੩੪) 

ਜਿਸ ਸਰੀਰ ਨੂੰ ਮੰਨੁੱਖ ਸਾਂਭ ਕੇ ਰੱਖਦਾ ਹੈ, ਉਸ ਨੂੰ ਸਾੜ ਦਿਉ, ਜਾਂ ਮਿੱਟੀ ਵਿੱਚ ਦਬ 
ਦਿਉ, ਮਹਿਸੂਸ ਹੀ ਨਹੀਂ ਹੁੰਦਾ । ਮੌਤ, ਬਾਦਸ਼ਾਹ ਤੇ ਕੰਗਾਲ, ਮੂਰਖ ਤੇ ਪੰਡਤ, ਪਾਪੀ ਤੇ ਧਰਮੀ 
ਸਭ ਨੂੰ ਆਉਣੀ ਹੀ ਹੈ । ਪਾਣੀ ਦੇ ਬੁਲਬੁਲੇ ਦੀ ਤਰ੍ਹਾਂ ਮੰਨੁੰਖ ਰੋਜ਼ ਜੰਮਦੇ ਅਤੇ ਮਰਦੇ ਹਨ । 
ਕਰੋੜਾਂ ਅਤੇ ਅਰਬਾਂ ਮੰਨੂੰਖਾਂ ਵਿੱਚੋਂ ਕੁਝ ਕੁ ਹਸਤੀਆਂ ਹਨ ਜਿਨ੍ਹਾਂ ਦੀ ਯਾਦ ਇਤਿਹਾਸ ਵਿਚ 
ਬਾਕੀ ਰਹਿ ਜਾਂਦੀ ਹੈ । 
ਮੰਤ ਦਾ ਕਾਰਨ ? 

ਮੌਤ ਦਾ ਕਾਰਨ ਕੋਈ ਵੀ ਹੋ ਸਕਦਾ ਹੈ - ਉਮਰ ਭੋਗ ਕੇ ਮਰਨਾ, ਕਿਸੇ ਰੋਗ ਨਾਲ 
ਬਚਪਨ ਜਾਂ ਜਵਾਨੀ ਵਿੱਚ ਮਰਨਾ । ਅਚਾਨਕ ਮੌਤ, ਦਿਲ ਦੀ ਧੜਕਣ ਬੰਦ ਹੋਣ ਜਾਂ ਕਿਸੇ 
ਦੁਰਘਟਨਾ ਨਾਲ ਸਰੀਰਕ ਜਾਂ ਮਾਨਸਿਕ ਦੁਖਾਂ ਤੋਂ ਤੰਗ ਆ ਕੇ ਆਤਮਘਾਤ ਕਰਨਾ । ਲੜਾਈ 
ਜਾਂ ਜੰਗ ਦੇ ਮੈਦਾਨ ਵਿੱਚ ਸਰੀਰ ਤਿਆਗਣਾ । ਧਰਮ, ਨੇਕੀ ਤੇ ਉੱਚੇ ਆਦਰਸ਼ ਲਈ ਸ਼ਹੀਦ 
ਹੋਣਾ । 

ਕਾਰਨ ਕੋਈ ਵੀ ਹੋਵੇ ਪਰ ਇਹ ਅਸਲੀਅਤ ਹੈ ਕਿ ਮੌਤ ਅਕਾਲ ਪੁਰਖ ਦੇ ਹੁਕਮ 
ਵਿੱਚ ਹੀ ਹੁੰਦੀ ਹੈ । ਉਸਦੇ ਹੁਕਮ ਬਿਨਾਂ ਮਨੁਖ ਸਰੀਰ ਨਹੀਂ ਤਿਆਗ ਸਕਦਾ । ਮੌਤ ਦਾ 


ਕਾਰਨ ਬਨਾਉਣ ਵਾਲਾ ਵੀ ਉਹ ਆਪ ਹੀ ਹੈ । 
ਕਾਰਣ ਕਰਤੇ ਵਸਿ ਹੈ, ਜਿਨਿ ਕਲ ਰਖੀ ਧਾਰਿ ।। 
(ਮਾਝ _ਕੀ ਵਾਰ % ੧-੧੪੮) 
ਮੌਤ ਦਾ ਡਰ 


ਆਮ ਮਨੁੱਖ ਮੌਤ ਤੋਂ ਕਿਉਂ ਡਰਦੇ ਹਨ, ਇਸ ਦੇ ਕਈ ਕਾਰਨ ਹਨ । 

(ਓ) ਇਸ ਖਿਆਲ ਨਾਲ ਕਿ ਮਰਨ ਨਾਲ ਜੀਵਨ ਦਾ ਅੰਤ ਹੋ ਜਾਂਦਾ ਹੈ । 

(ਅ) ਇਸਤਰੀ ਪੁੰਤਰਾਂ, ਸਾਕਾਂ, ਸਬੰਧੀਆਂ ਦੇ ਸਦੀਵੀ ਵਿਛੋੜੇ ਦਾ ਖਿਆਲ । 

(ਇ) ਭੋਗ ਬਿਲਾਸ ਤੇ ਪਦਾਰਥਾਂ ਵਿਚ ਸੁਰਤ ਦਾ ਵਧੇਰੇ ਖਚਤ ਹੋਣਾ । 

ਸ) ਮਰਨ ਵਾਲੇ ਮਨੁੱਖ ਦੀ ਅੰਤਮ ਦਰਦਨਾਕ ਦਸ਼ਾ । 

ਸਤਿਗੁਰੂ ਸਾਹਿਬਾਨ ਨੇ ਸਿੱਖ ਨੂੰ,ਬਾਣੀ ਦਾ ਉਪਦੇਸ਼ ਕਰਕੇ, ਅੰਮ੍ਰਿਤ ਛਕਾ ਕੇ, 
ਅਕਾਲ ਪੁਰਖ ਦਾ ਸ਼ਿਮਰਨ ਦਸ ਕੇ ਮੌਤ 'ਦੇ ਡਰ ਤੋਂ ਰਹਿਤ ਕਰ ਦਿੱਤਾ ਹੈ । ਸਿੱਖ ਲਈ 
ਮੌਤ ਇੱਕ ਤਬਦੀਲੀ ਹੈ । ਸਿੱਖ ਹੁਕਮੀ ਬੰਦਾ ਹੈ, ਉਹ ਮੌਤ ਨੂੰ ਅਕਾਲ ਪੁਰਖ ਦੀ ਰਜ਼ਾ 
ਸਮਝਦਾ ਹੈ । ਉਹ ਇਹਨਾਂ ਗੁਰਵਾਕਾਂ ਨੂੰ ਚੰਗੀ ਤਰ੍ਹਾਂ ਦ੍ਰਿੜ ਕਰਦਾ ਹੈ । 
- ਜੰਮਣ ਮਰਣਾ ਹੁਕਮੁ ਹੈ, ਭਾਣੈ ਆਵੈ ਜਾਇ ।। 

(ਆਸਾ ਖਹਲਾ ੧-੪੭੨) 
ੜੇ 

੬੧੯ ਵਿਚ ਮਾਤਾ ਨਾਨਕੀ ਜੀ ਦੀ ਕੁੱਖੋਂ ਹੋਇਆ ਸੀ । ਆਪ ਸਦਾ ਭਗਤੀ ਵਿਚ ਲੀਨ ਰਹਿੰਦੇ 


ਆਗਿਆਕਾਰੀ ਕੀਨੀ ਮਾਇਆ ।। (ਗਉੜੀ ਮ ੫੨੯੦) 
- ਨਹ ਕਿਛੁ ਜਨਮੈ ਨਹ ਕਿਛੁ ਮਰੈ ।। 

ਆਪਨ ਚਲਿਤੁ ਆਪ ਹੀ ਕਰੈ । । ਸੁਖਮਨੀ ਸਾਹਿਬ-੨੮੧) 
- ਜੈਸੇ ਹਰ ਹਟ ਕੀ ਮਾਲਾ ਟਿੰਡ ਲਗਤ ਹੈ, 

ਇਕ ਸਖਨੀ, ਹੋਰ ਫੇਰ ਭਰੀਅਤ ਹੈ ।। 

ਤੈਸੋ ਹੀ ਇਹੁ ਖੇਲੁ ਖਸਮ ਕਾ 

ਜਿਉ ਉਸਕੀ ਵਡਿਆਈ | | (ਪ੍ਰਭਾਤੀ % ੧-੧੩੨੯) 


ਵਕ “ਅ << 
ਅਕਾਲ ਚਲਾਣੇ ਸਮੇ ਗੁਰਸਿਖ ਰੀਤੀ 

੧. ਪ੍ਰਾਣੀ ਅਗਰ ਕਿਸੇ ਮੰਜੇ ਆਦਿ ਤੇ ਚਲਾਣਾ ਕਰ ਜਾਵੇ, ਤਾਂ ਉਸ ਨੂੰ ਹੇਠਾਂ ਨਹੀਂ 
ਉਤਾਰਨਾ । ਮੰਜੇ-ਬਿਸਤਰੇ ਆਦਿ ਵਾਸਤੇ ਕਿਸੇ ਪ੍ਰਕਾਰ ਦਾ ਬੇਲੋੜਾ ਵਹਿਮ ਭਰਮ ਕਰਕੇ ਉਸ 
ਨੂੰ ਜਾਇਆ ਕਰਨ ਦੀ ਲੋੜ ਨਹੀਂ । ਉਸ ਦੇ ਚਲਾਣੇ ਸਮੇਂ ਕਿਸੇ ਪ੍ਰਕਾਰ ਦਾ ਦੀਵਾ, ਵੱਟੀ, ਪਿੰਡ 
ਪਤਲ ਜਾਂ ਗਊ ਆਦਿ ਨੂੰ ਮਨਸਾਉਣ ਦੇ ਚਕਰ ਵਿਚ ਨਹੀਂ ਪੈਣਾ । ਤੁਲਸੀ, ਗੰਗਾ ਜਲ ਅਥਵਾ 
ਸਾਲਗਰਾਮ ਦੀ ਕਿਸੇ ਪ੍ਰਕਾਰ ਦੀ ਵੀ ਵਰਤੋਂ ਨਹੀਂ ਕਰਨੀ । ਗਰੁੜ ਪੁਰਾਨ ਦੀ ਕਥਾ ਵੀ 
ਗੁਰੂ ਘਰ ਵਿੱਚ ਵਰਜਿਤ ਹੈ । 

੨. ਰੋਣਾ ਕੁਰਲਾਣਾ ਨਹੀਂ- ਪ੍ਰਾਣੀ ਦੇ ਚਲਾਣੇ ਉਪਰੰਤ ਉਸ ਕੋਲ ਗੁਰਬਾਣੀ 
ਦਾ ਪਾਠ, ਕੀਰਤਨ ਜਾਂ ਵਾਹਿਗੁਰੂ ਦਾ ਜਾਪ ਅਰੰਭ ਕਰ ਦੇਣਾ ਹੈ । ' ਜੰਮਣੁ ਮਰਣਾ ਹੁਕਮੁ ਹੈ 
ਭਾਣੈ ਆਵੈ ਜਾਇ ' ਦੇ ਗੁਰਵਾਕ ਅਨੁਸਾਰ ਭਾਣੇ ਨੂੰ ਖਿੜੇ ਮੱਥੇ ਪ੍ਰਵਾਨ ਕਰਨਾ ਹੈ । ਪ੍ਰਾਣੀ ਦਾ 
ਇਤਨਾ ਹੀ ਕਿਸੇ ਨਾਲ ਸਬੰਧ ਸੀ, ਕਿਉਂ ਜੋ ' ਸੰਜੋਗੁ ਵਿਜੋਗੁ ਦੁਇ ਕਾਰ ਚਲਾਵਹਿ ਲੇਖੇ 
ਆਵਹਿ ਭਾਗ ' ਕਿਸੇ ਤਰ੍ਹਾਂ ਦਾ ਰੋਣਾ, ਪਿੱਟਣਾ ਜਾਂ ਵਿਰਲਾਪ ਕਰਨਾ ਆਤਮਿਕ ਕਮਜ਼ੋਰੀ 
ਦਾ ਸੂਚਕ ਅਤੇ ਗੁਰਮਤ ਸਿਧਾਂਤ ਦੇ ਵਿਰੁੱਧ ਹੈ । 


ਗੁਰਬਾਣੀ ਦਾ ਫੁਰਮਾਨ ਹੈ- 
ਜਿਨੀ ਪਛਾਤਾ ਹੁਕਮੁ, ਤਿਨ ਕਦੇ ਨ ਰੋਵਣਾ ।। 
(ਗੂਜਰੀ ਕੀ ਵਾਰ ਮ. ੫-੫੨੩) 
__ਸਤਿਗੁਰਿ ਭਾਣੈ ਆਪਣੇ, ਬਹਿ ਪਰਵਾਰ ਸਦਾਇਆ ।। 
ਮਤ ਮੈ ਪਿਛੇ ਕੋਈ ਰੋਵਸੀ, ਸੋ ਮੈ ਮੂਲਿ ਨ ਭਾਇਆ ।। 
ਰ (ਸਦੁ-੯੨੩) 
ਇਸ ਗੁਰਮਤਿ ਸਿਧਾਂਤ ਬਾਰੇ ਸਾਨੂੰ ਬਾਬਾ ਅਟਲ ਰਾਇ ਜੀ ਦੇ ਅਕਾਲ ਚਲਾਣੇ 
ਵਾਲੀ ਸਾਖੀ ਤੋਂ ਗੁਰਮਤਿ ਸੇਧ ਮਿਲਦੀ ਹੈ । 


ਬਾਬਾ ਅਟਲ ਰਾਇ ਜੀ ਦਾ ਜਨਮ-ਬਾਬਾ ਅਟਲ ਰਾਇ ਜੀ ਦਾ ਜਨਮ ਸੰਨ 

ਜਗ 


ਸਨ । ਪਿਆਰ ਤੇ ਸਹਿਜ ਦੀ ਮੂਰਤ ਸਨ । ਆਤਮਿਕ ਸ਼ਕਤੀਆਂ ਆਪ ਮੁਹਾਰੇ ਹੀ ਉਨ੍ਹਾਂ ਵਿੱਚ 
ਇਕਠੀਆਂ ਹੋ ਰਹੀਆਂ ਸਨ । ਇਕ ਸਮੇਂ ਸਾਥੀਆਂ ਨਾਲ ਖੇਡਦੇ ਰਾਤ ਪੈ ਜਾਣ ਕਰਕੇ ਮੀਟੀ 
ਇਕ ਸਾਥੀ ਦੇ ਸਿਰ ਰਹਿ ਗਈ । ਦੂਸਰੇ ਦਿਨ, ਜਦ ਉਹ ਸਾਥੀ ਖੇਡਣ ਲਈ ਨਾ ਆਇਆ 
ਤਾਂ ਆਪ ਜੀ ਨੂੰ ਦੱਸਿਆ ਗਿਆ ਕਿ ਸੱਪ ਲੜਨ ਕਰਕੇ ਉਸ ਸਾਥੀ ਦੀ ਮ੍ਰਿਤੂ ਹੋ ਗਈ ਹੈ। 
ਆਪ ਜੀ ਨੇ ਸਹਿਜ ਸੁਭਾਉ ਹੀ ਕਿਹਾ ਕਿ ਉਹ ਮੱਕਰ ਕਰਦਾ ਹੈ, ਤੇ ਬਾਕੀ ਹਾਣੀਆਂ ਸਮੇਤ 
ਉਸ ਦੇ ਘਰ ਪੁੱਜੇ । ਉੱਥੇ ਜਾ ਕੇ ਆਪਣੀ ਛੜੀ ਨਾਲ ਲੇਟੇ ਸਾਥੀ ਨੂੰ ਟੁੰਭਿਆ ਤੇ ਕਿਹਾ, 
ਉੱਠ ਸਾਡੀ ਮੀਟੀ ਦੇਹ । ਉਸ ਨੂੰ ਛੜੀ ਦਾ ਛੋਹਣਾ ਸੀ ਕਿ ਉਹ ਉੱਠ ਬੈਠਾ ਤੇ ਖੇਡਣ ਲਈ 
ਨਾਲ ਚੱਲ ਪਿਆ । ਸਾਰੇ ਨਗਰ ਵਿਚ ਰੌਲਾ ਪੈ ਗਿਆ ਕਿ ਜੋਹੇ ਜੇਹਾ ਬਾਪ ਉਹੋ ਜੇਹਾ ਪੁੱਤਰ। 
ਜਦ ਗੁਰੂ ਜੀ ਨੇ ਸਾਰੀ ਵਾਰਤਾ ਸੁਣੀ ਤਾਂ ਕਿਹਾ, “ ਸਾਡੇ ਘਰ ਕੌਣ ਰੱਬ ਦਾ ਸ਼ਰੀਕ ਜੰਮ ਪਿਆ 
ਹੈ ।' ਬਾਬਾ ਅਟਲ ਰਾਇ ਜੀ ਨੇ ਜਦ ਗੁਰੂ ਹਰਗੋਬਿੰਦ ਜੀ ਦੇ ਆਖੇ ' ਰਬ ਦੇ ਸ਼ਰੀਕ ' ਦੇ 
ਵਾਕ ਸੁਣੇ ਤਾਂ ਸਮਾਧੀ ਲਗਾ ਲਈ ਤੇ ਪ੍ਰਾਣ ਚੜ੍ਹਾ ਲਏ । ਮਹਾਰਾਜ ਨੇ ਸਤਿਕਾਰ ਨਾਲ ਸਸਕਾਰ 
ਕੀਤਾ ਤੇ ਵਾਹਿਗੁਰੂ ਦਾ ਸ਼ੁਕਰ ਮਨਾਇਆ । ਸਭ ਸੰਗਤਾਂ ਪਰਚਾਉਣੀ ਲਈ ਆਉਂਦੀਆਂ, ਪਰ 
ਗੁਰੂ ਜੀ ਸਭ ਨੂੰ ਤੱਸਲੀ ਦੇਂਦੇ ਰਹੇ । ਭਾਈ ਸਾਂਈ ਦਾਸ ਜੀ ਨੇ ਡਰੌਲੀ ਤੋਂ ਆ ਕੇ ਗੁਰੂ ਜੀ ਨੂੰ 
ਸਹਿਜ ਸੁਭਾਉ ਵਿੱਚ ਵਿਚਰਦੇ ਦੇਖ ਆਖਿਆ, “ ਮਹਾਰਾਜ ! ਆਪ ਜੀ ਨੂੰ ਕੋਈ ਗਮ ਨਹੀਂ 
ਹੋਇਆ, ਇਹ ਕਿਉਂ ? ਗੁਰੂ ਮਹਾਰਾਜ ਨੇ ਕਿਹਾ, “ ਸਾਂਈ ਦਾਸ, ਇਕ ਲਕੀਰ ਜ਼ਮੀਨ ਉੱਤੇ 
ਪਾਓ ।' ਸਾਂਈ ਦਾਸ ਨੇ ਇੱਕ ਲਕੀਰ ਖਿਚ ਦਿਤੀ । ਮਹਾਰਾਜ ਨੇ ਕਿਹਾ, “ ਸਾਂਈ ਦਾਸ, ਇਸ 
ਨੂੰ ਮਿਟਾ ਦੇ ।' ਉਸ ਨੇ ਮਿੰਟਾ ਦਿੱਤੀ । ਜਦ ਲਕੀਰ ਮਿਟ ਗਈ ਤਾਂ ਗੁਰੂ ਹਰਗੋਬਿੰਦ ਜੀ ਨੇ 
ਪੁੱਛਿਆ, ਸਾਂਈ ਦਾਸ ! ਤੈਨੂੰ ਲਕੀਰ ਪਾਉਣ ਦੀ ਕੋਈ ਖੁਸ਼ੀ ਹੋਈ ਸੀ ? ਮਹਾਰਾਜ ਕਾਹਦੀ 
ਖੁਸ਼ੀ, ਤੁਸਾਂ ਹੁਕਮ ਕੀਤਾ ਮੈਂ ਖਿੱਚ ਦਿਤੀ, ਸਾਂਈ ਦਾਸ ਦਾ ਉੱਤਰ ਸੀ । ਕੋਈ ਮਿਟਾਉਣ ਦੀ 
ਗਮੀ ਹੋਈ ਹੈ ? ਗੁਰੂ ਹਰਗੋਬਿੰਦ ਜੀ ਨੇ ਫਿਰ ਪੁੱਛਿਆ ।' ਮਹਾਰਾਜ ਆਪ ਜੀ ਨੇ ਹੁਕਮ ਕੀਤਾ 
ਮੈਂ ਮਿਟਾ ਦਿੱਤੀ । ਗਮੀ ਕਿਸ ਗੱਲ ਦੀ ?' ਸਾਂਈ ਦਾਸ ਜੀ ਨੇ ਫਿਰ ਆਖਿਆ । ਗੁਰੂ ਹਰਗੋਬਿੰਦ 
ਜੀ ਨੇ ਗੱਲ ਸਪਸ਼ਟ ਕਰਦੇ ਹੋਏ ਕਿਹਾ, “ ਇਸੇ ਤਰ੍ਹਾਂ ਹੈ, ਸਾਂਈ ਦਾਸ, ਜਗਤ ਤਮਾਸ਼ਾ । ਉਸ 
ਦੇ ਹੁਕਮ ਮੁਤਾਬਕ ਇਹ ਸਰੀਰ ਰੂਪੀ ਲਕੀਰ ਪੈਂਦੀ ਹੈ ਤੇ ਉਸ ਦੀ ਆਗਿਆ ਅਨੁਸਾਰ ਹੀ 
ਮਿਟ ਜਾਂਦੀ ਹੈ । ਆਗਿਆ ਵਿਚ ਰਹਿਣ ਨਾਲ ਨਾ ਗਮੀ ਤੇ ਨਾ ਖੁਸ਼ੀ ਹੁੰਦੀ ਹੈ । ਅਟਲ ਰਾਇ 
ਇਸ ਬ੍ਰਹਮੰਡ ਵਿਚ ਇਕ ਲਕੀਰ ਨਿਆਈ ਹੀ ਸੀ, ਸੋ ਉਭਰਨ ਤੇ ਮਿਟਣ ਦੀ ਕੋਈ ਚਿੰਤਾ ਨਹੀਂ 
ਰੱਖਣੀ ਚਾਹੀਦੀ । 

੩) ਪ੍ਰਾਣੀ ਭਾਵੇਂ ਛੋਟੀ ਉਮਰ ਦਾ ਹੋਵੇ ਜਾਂ ਵਡੀ, ਸਿੱਖ ਧਰਮ ਵਿੱਚ ਸਸਕਾਰ ਦੀ 
ਮਰਯਾਦਾ ਹੈ ਕਿਉਂਕਿ ਮ੍ਰਿਤਕ ਸਰੀਰ ਨੂੰ ਬਿਲੇ ਲਾਉਣ ਦਾ ਇਹੀ ਉੱਤਮ ਤਰੀਕਾ ਹੈ । ਹਾਂ 
ਕਿਧਰੇ ਸਸਕਾਰ ਦਾ ਪ੍ਰਬੰਧ ਨਾ ਹੋ ਸਕਦਾ ਹੋਵੇ ਤਾਂ ਸਰੀਰ ਦੀ ਸੰਭਾਲ ਕਿਸੇ ਵੀ ਯੋਗ ਢੰਗ 
ਨਾਲ ਕੀਤੀ ਜਾ ਸਕਦੀ ਹੈ, ਕਿਸੇ ਪ੍ਰਕਾਰ ਦਾ ਭਰਮ ਨਹੀਂ ਕਰਨਾ, ਨਾ ਹੀ ਸਸਕਾਰ ਦੇ ਸਮੇਂ 
ਵਾਸਤੇ ਦਿਨ ਜਾਂ ਰਾਤ ਦਾ ਹੀ ਕੋਈ ਭਰਮ ਕਰਨਾ ਹੈ । 

(੪) ਮ੍ਰਿਤਕ ਸਰੀਰ ਨੂੰ ਇਸ਼ਨਾਨ ਕਰਵਾ ਕੇ, ਸਵੱਛ ਵਸਤਰ ਪੁਆਏ ਜਾਣ, ਤਖਤੇ 
ਤੇ ਲਿਟਾ ਕੇ ਚਲਾਣੇ ਦਾ ਅਰਦਾਲਾ ਸੋਧਿਆ ਜਾਵੇ । ਇਸ਼ਨਾਨ ਸਮੇਂ ਤੀਕ ਪਾਠ ਆਦਿ ਹੁੰਦਾ 

ਰਹਿਣਾ ਚਾਹੀਦਾ ਹੈ । ਕਕਾਰ ਸਰੀਰ ਤੋਂ ਜੁਦਾ ਨਹੀਂ ਕਰਨੇ । ਸਸਕਾਰ ਵਾਸਤੇ ਚਲਣ ਤੋਂ 
ਪਹਿਲਾਂ ਲੋੜ ਅਨੁਸਾਰ ਘਰ'ਵਿਚ ਕੋਈ ਚਾਹ ਪਾਣੀ ਜਾਂ ਚੁੱਲਾ, ਗੈਸ ਬਾਲਣ ਦਾ ਵੀ ਕੋਈ 
ਵਹਿਮ ਨਹੀਂ ਕਰਨਾ । ਕਿਸੇ ਬਜ਼ੁਰਗ ਸਜਣ ਦੇ ਮਰਨੇ ਉਪਰ ਬਿਬਾਣ (ਬੱਢਾ ਮਰਨਾ) ਆਦਿ 
ਕੱਢਣਾ ਵੀ ਵਿਵਰਜਿੰਤ ਹੈ । 

(੫) ਸਸਕਾਰ ਭੂਮੀ ਤੀਕ ਰਸਤੇ ਵਿਚ ਸ਼ਬਦ-ਕੀਰਤਨ ਹੀ ਕਰਨਾ ਹੈ, ਰਸਤੇ ਵਿਚ. 
ਜਾਂ ਉੱਥੇ ਪਹੁੰਚ ਕਰਕੇ ਬ੍ਰਾਹਮਣੀ ਮਤ ਅਨੁਸਾਰ ਵਿਸ਼ੇਸ਼ ਬਣਾਏ ਗਏ ਥੜੇ ਉਪਰ ਅਰਥੀ ਰੱਖ 
ਕੇ, ਕੋਈ ਅੰਧਮਾਰਗੀ ਜਾਂ ਘੜਾ ਆਦਿ ਤੋੜਨ ਦੀ ਰਸਮ ਨਹੀਂ ਕਰਨੀ । 
ਰ੍ (੬) ਸ਼ਮਸ਼ਾਨ ਭੂਮੀ ਪਹੁੰਚਣ ਉਪਰੰਤ ਚਿਤਾ ਦੀ ਤਿਆਰੀ ਤੀਕ ਜਪੁਜੀ ਸਾਹਿਬ ਦਾ 
ਪਾਠ, ਸਭ ਨੇ ਮਿਲ ਕੇ ਕਰਨਾ ਹੈ । ਚਿਖਾ ਦੇ ਆਸ ਪਾਸ ਕਿਸੇ ਪ੍ਰਕਾਰ ਦੇ ਕੇਸਰ ਆਦਿ ਛਿੜਕਣ ___ 
ਜਾਂ ਫੁੱਲ ਆਦਿ ਦੇ ਢਕਵੰਜ ਨਹੀਂ ਕਰਨੇ । ਬਚਾ, ਬੁੱਢਾ ਅਥਵਾ ਕਿਸੇ ਕੁਆਰੀ ਕੰਨਿਆ ਜਾਂ _ , 
ਸੁਹਾਗਨ ਇਸਤਰੀ ਦੇ ਮਰਨ ਉਪਰੰਤ ਵਖਰੇ ਵਖਰੇ ਕਰਮ ਕੇਵਲ ਬ੍ਰਾਹਮਣੀ ਕਰਮ ਹਨ, ਗੁਰੂ _ 
ਘਰ ਵਿਚ ਇਹਨਾਂ ਨੂੰ ਕੋਈ ਥਾਂ ਨਹੀਂ । ਜਪੁਜੀ ਸਾਹਿਬ ਤੋਂ ਬਾਅਦ, ਅਰਦਾਸਾ ਸੋਧ ਕੇ ਚਿਖਾ 
ਨੂੰ ਅੱਗ ਲਗਾ ਦਿੱਤੀ ਜਾਵੇ । ਅੰਗ ਕੋਈ ਵੀ ਸਬੰਧੀ ਜਾਂ ਸਜਣ ਲਗਾ ਸਕਦਾ ਹੈ, ਉਚੇਚੇ ਤੌਰ 
ਤੇ ਪੁੰਭਰ ਤੋਂ ਅੰਗ ਲਗਾਣ ਦਾ ਕੋਈ ਨਿਯਮ ਨਹੀਂ । 

6੭) ਜਦ ਤੀਕ ਚਿਤਾ ਨੇ ਅਗਨੀ ਦੀ ਲਪੇਟ ਵਿੱਚ ਪੂਰੀ ਤਰ੍ਹਾਂ ਆਉਣਾ ਹੈ, ਨੇੜੇ 
ਥੋੜੀ ਵਿਥ ਤੇ ਬੈਠ ਕੇ ਸ਼ਬਦ ਕੀਰਤਨ ਜਾਂ ਸਮੇਂ ਅਨੁਸਾਰ ਗੁਰਮਤ ਰੀਤੀ ਤੇ ਪ੍ਰਕਾਸ਼ ਪਾਇਆ 
ਜਾਵੇ ਅਤੇ ਅਨਮਤੀ ਪ੍ਰਭਾਵਾਂ ਤੋਂ ਸੁਚੇਤ ਕੀਤਾ ਜਾਵੇ । ਤੀਲੇ, ਘਾਹ ਆਦਿ ਤੋੜਨਾ, ਕਪਾਲ 
ਕਿਰਿਆ (ਸਿਰ ਵਿਚ ਡਾਂਗ ਮਾਰਨਾ) ਜਾਂ ਕਿਸੇ ਪ੍ਰਕਾਰ ਦਾ ਕੋਈ ਹੋਰ ਬ੍ਰਾਹਮਣੀ ਕਰਮ ਨਹੀਂ 
ਕਰਨਾ । 

(6) ਜਦ ਚਿਤਾ ਪੂਰੀ ਤਰ੍ਹਾਂ ਅੰਗ ਦੀ ਲਪੇਟ ਵਿਚ ਆ ਜਾਵੇ ਤਾਂ ' ਸੋਹਿਲਾ ' ਬਾਣੀ 
ਪੜ੍ਹ ਕੇ, ਅਰਦਾਸਾ ਸੋਧ ਕੇ ਮਿੱਤਰ, ਸਬੰਧੀ ਅਤੇ ਸੰਗਤਾਂ ਵਾਪਸ ਆਪਣੇ ਆਪਣੇ ਘਰ ਵਿਚ 
ਮੁੜ ਆਉਣ । ਘਰ ਪਹੁੰਚ ਕੇ ਇਸ਼ਨਾਨ ਆਦਿ ਜਰੂਰੀ ਨਹੀਂ, ਅਤੇ ਨਾ ਹੀ ਪਾਣੀ ਦੇ ਉਲਟੇ 
ਸਿੱਧੇ ਛੱਟੇ ਹੀ ਆਪਣੇ ਤੇ ਪਾਣੇ-ਪੁਆਣੇ ਹਨ । ਇਹ ਕਰਮ ਕੇਵਲ ਸੁਚ-ਭਿਟ ਪਰਛਾਵੇਂ ਦੇ 
ਵਹਿਮਾਂ ਨਾਲ ਜੁੜੇ ਹੋਏ ਹਨ ਅਤੇ ਵਰੁਨ ਦੇਵਤੇ ਦੀ ਪੂਜਾ ਨਾਲ ਸਬੰਧਿਤ ਹਨ । ਗੁਰਸਿੱਖ ਦਾ 
ਇਹਨਾਂ ਵਹਿਮਾਂ ਭਰਮਾਂ ਨਾਲ ਕੋਈ ਸਬੰਧ ਨਹੀਂ । ਹਾਂ ਜਿਹੜੇ ਸਜਣ ਕਾਫੀ ਸਮੇਂ ਤੋਂ ਮਿਰਤਕ 
ਪ੍ਰਾਣੀ ਕੋਲ ਬੈਠੇ ਰਹੇ ਅਤੇ ਇਸ਼ਨਾਨ ਪਾਣੀ ਨਹੀਂ ਕਰ ਸਕੇ, ਆਪਣੀ ਸਰੀਰਕ ਚੁਸਤੀ-ਨਿਖਾਰਨ __` 
ਵਾਸਤੇ ਇਸ਼ਨਾਨ ਕਰ ਸਕਦੇ ਹਨ । 

(੯) ਸਸਕਾਰ ਤੋਂ ਬਾਅਦ ਘਰ ਆ ਕੇ ਜਾਂ ਕਿਸੇ ਨੇੜੇ ਦੇ ਗੁਰਦੁਆਰੇ ਵਿਚ ਸ੍ਰੀ ਗੁਰੂ 
ਗ੍ਰੰਥ ਸਾਹਿਬ ਜੀ ਦਾ ਸਹਿਜ ਪਾਠ ਅਰੰਭ ਕਰ ਦੇਣਾ ਚਾਹੀਦਾ ਹੈ । ਯੋਗ ਇਹੀ ਹੈ ਕਿ ਪਾਠ 
ਆਪ ਮਿਲ ਕੇ ਕੀਤਾ ਜਾਵੇ ਅਤੇ ਆਪਣੇ ਘਰ ਵਿਚ ਹੀ ਭੋਗ ਵਾਲੇ ਦਿਨ ਤੀਕ ਨਿਯਮ ਨਾਲ 
ਰੋਜ਼ਾਨਾ ਕੁਝ ਸਮਾਂ ਕੀਰਤਨ ਅਤੇ ਗੁਰਬਾਣੀ ਆਸ਼ੇ ਨੂੰ ਸਮਝਣ ਲਈ ਕਿਸੇ ਸੋਝੀ ਵਾਲੇ ਯੋਗ 
ਸੱਜਣ ਤੋਂ ਗੁਰਬਾਣੀ ਕਥਾ ਦਾ ਪਰਵਾਹ ਚਲਾਇਆ ਜਾਵੇ । 

(੧੦) ਸਸਕਾਰ ਤੋਂ ਤੀਜੇ-ਚੌਥੇ ਦਿਨ, ਇਸ ਅੰਦਾਜ੍ਰੇ ਨਾਲ ਜਦ ਕਿ ਚਿਤਾ ਠੰਡੀ 
ਹੋ ਚੁੱਕੀ ਹੋਵੇ, ਉਸ ਉਪਰ ਪਾਣੀ ਦਾ ਛਿੜਕਾਅ ਕਰਕੇ (ਤਾਂ ਜੋ ਕਿਤੋਂ ਚਿਤਾ ਦੀ ਗਰਮੀ ਕੋਈ 
ਸੇਕ ਨਾ ਪਹੁੰਚਾਵੇ) ਸਾਰੀ ਰਾਖ ਨੂੰ ਅਸਥੀਆਂ ਸਮੇਤ ਇੱਕਤਰ ਕਰਨਾ ਹੈ । ਇਸ ਕੰਮ ਵਾਸਤੇ 
ਸਵੇਰ-ਸ਼ਾਮ, ਬੁੱਧ; ਐਤ ਜਾਂ ਕਿਸੇ ਪ੍ਰਕਾਰ ਦੇ ਦਿਨ ਵਾਰ ਦਾ ਭਰਮ ਨਹੀਂ ਕਰਨਾ ਅਤੇ ਨਾ ਹੀ 
ਅਸਥੀਆਂ (ਫੁਲ) ਹੀ ਚੁਣਨੀਆਂ ਹਨ । ਰੋਜ਼ਾਨਾ ਸਵੇਰੇ ਜਾਂ ਅਖਾਉਤੀ ਚੌਥੇ ਵਾਲੇ ਦਿਨ ਉਚੇਚੇ 
ਤੌਰ ਤੇ ਕੱਚੀ ਲੀ ਦਾ ਛੰਟਾ ਨਹੀਂ ਦੇਣਾ ਅਤੇ ਨਾ ਹੀ ਅੰਗੀਠੇ ਵਾਲੀ ਥਾਂ ਤੇ ਧੂਪ ਆਦਿ ਨੂੰ 
ਧੁਖਾਉਣਾ ਹੈ, ਇਸ ਧੂਪ ਆਦਿ ਦਾ ਸਬੰਧ ਕੇਵਲ ਮੜ੍ਹੀ ਪੂਜਾ ਨਾਲ ਹੈ, ਜੋ ਗੁਰੂ ਘਰ ਵਿੱਚ 
ਪਰਵਾਨ ਨਹੀਂ । ਗੁਰੂ ਘਰ ਵਿਚ ਇਸ ਸਾਰੇ ਕੰਮ ਦਾ ਨਾਮ “ ਚਉਥਾ ਕਰਨਾ ਨਹੀਂ ' 
ਬਲਕਿ ' ਅੰਗੀਠੇ ਦੀ ਸੰਭਾਲ ' ਹੈ । ਅਸਥੀਆਂ ਅਥਵਾ ਫੁੱਲ ਬਿਲਕੁਲ ਨਹੀਂ ਚੁਣਨੇ । 

ਫੁੱਲਾਂ ਨੂੰ ਉਚੇਚੇ ਤੌਰ ਤੇ ਕੀਰਤਪੁਰ, ਕਰਤਾਰਪੁਰ ਜਾਂ ਹਰਦੁਆਰ ਪਹੁੰਚਾਣਾ ਨਿਰੋਲ 
ਮਨਮਤ ਅਤੇ ਅਗਿਆਨਤਾ ਹੈ । ਅੰਗੀਠੇ ਦੀ ਸਾਰੀ ਰਾਖ (ਅਸਥੀਆਂ ਸਮੇਤ) ਨੂੰ ਕਿਸੇ ਨੇੜੇ 
ਵਗਦੇ ਪਾਣੀ ਵਿਚ ਵਹਾ ਦੇਣਾ ਹੈ ਜੇਕਰ ਪਾਣੀ ਨੋੜੇ ਨਾ ਹੋਵੇ ਤਾਂ ਨੇੜੇ ਹੀ ਕਿਧਰੇ ਡੂੰਘਾ 
ਖੰਡਾ ਪੁੱਟ ਕੇ ਉਸ ਵਿਚ ਦਬਾ ਦੇਣਾ ਹੈ । 

(੧੧) ਚਲਾਣੇ ਤੋਂ ਦਸਵੇਂ ਦਿਨ, ਭੋਗ ਦੀ ਮਰਿਆਦਾ ਹੈ, ਦਸਵਾਂ ਦਿਨ ਇੱਕ ਅੰਦਾਜ਼ਾ 
ਹੈ ਕੋਈ ਲਕੀਰ ਨਹੀਂ । ਸਹੂਲਤ ਅਨੁਸਾਰ ਘੱਟ ਵੱਧ ਕੋਈ ਛੁੱਟੀ ਆਦਿ ਦਾ ਦਿਨ ਮੁਕਰਰ 
ਕੀਤਾ ਜਾ ਸਕਦਾ ਹੈ । ਇਹ ਕੁਝ ਦਿਨਾਂ ਦੀ ਵਿੱਬ ਇਸ ਵਾਸਤੇ ਹੈ ਤਾਂ ਜੋ ਰਿਸ਼ਤੇਦਾਰਾਂ, 
ਸਬੰਧੀਆਂ ਨੂੰ ਠੀਕ ਤਰ੍ਹਾਂ ਸੂਚਿਤ ਕੀਤਾ ਜਾ ਸਕੇ । 

ਭੋਗ ਦੇ ਦਿਨ ਤੀਕ ਘਰ ਵਿਚ ਜਿੱਥੇ ਪਾਠ ਹੋ ਰਿਹਾ ਹੈ, ਉਥੇ ਹੀ ਆਏ ਗਏ ਨੂੰ 
ਬੈਠ ਕੇ ਪਾਠ ਸੁਣਨ ਜਾਂ ਕਰਨ ਦੀ ਪ੍ਰੇਰਨਾ ਦੇਣੀ ਹੈ । ਕੋਈ ਵੱਖਰੀ ਜਗ੍ਹਾ ਮੁਕਰਰ ਨਹੀਂ ਕਰਨੀ 
ਅਤੇ ਨਾ ਹੀ ਫੂਹੜੀ ਆਦਿ ਹੀ ਪਾਉਣੀ ਹੈ । 

(੧੨) ਭੋਗ ਵਾਲੇ ਦਿਨ ਬ੍ਰਾਹਮਣੀ ਮੰਤ ਦੀ ਨਕਲ ਕਰਕੇ ਭਾਂਡੇ, ਬਿਸਤਰੇ, ਫਰੂਟ, ਮੰਜੇ 
ਆਦਿ ਵਸਤਾਂ ਨਹੀਂ ਦੇਣੀਆਂ । ਜੇ ਕੋਈ ਅਨਜਾਣ ਅਜਿਹੀ ਭੁੱਲ ਕਰੇ, ਤਾਂ ਬਿਨਾਂ ਲਿਹਾਜ਼ 
ਵਾਪਸ ਕਰ ਦੇਣੀਆਂ ਪ੍ਰਬੰਧਕਾਂ ਦਾ ਕੰਮ ਹੈ । ਅਜਿਹੇ ਬਹਾਨੇ ਕਿ ਕਿਸੇ ਦੀ ਸ਼ਰਧਾ ਕਿਵੇਂ ਤੋੜੀ 
ਜਾਵੇ ਜਾਂ ਗੁਰਦੁਆਰੇ ਦੀ ਕੋਈ ਵਸਤ ਬਣ ਜਾਵੇਗੀ, ਆਪਣੀ ਪ੍ਰਬੰਧਕੀ ਅਯੋਗਤਾ ਦਾ ਪ੍ਰਗਟਾਵਾ 
ਅਤੇ ਗੁਰੂ ਦੇ ਹੁਕਮਾਂ ਦੀ ਸਿੱਧੀ ਉਲੰਘਣਾ ਵਿਚ ਸ਼ਾਮਲ ਹੋਣ ਦੀ ਗੱਲ ਹੈ । ਅਜਿਹੇ ਕੁਕਰਮਾਂ 
ਵਿਰੁੱਧ ਗੁਰਬਾਣੀ ਵਿੱਚ ਸਖਤ ਤਾੜਨਾ ਹੈ । 

ਪ੍ਰਬੰਧਕ ਵੀਰਾਂ ਦੀ ਸੇਵਾ ਵਿਚ- ਪ੍ਰਬੰਧਕ ਵੀਰਾਂ ਦੀ ਵੰਡੀ ਜਿੰਮੇਵਾਰੀ ਹੈ ਕਿ 
ਗੁਰੂ ਘਰ ਦੇ ਪ੍ਰਬੰਧ ਨੂੰ ਗੁਰੂ ਆਸ਼ੇ ਅਨੁਸਾਰ ਚਲਾਇਆ ਜਾਵੇ । ਉਹਨਾਂ ਦਾ ਫਰਜ਼ ਬਣਦਾ ਹੈ 
ਕਿ ਜਦੋਂ ਅਜ਼ਿਹੇ ਮੌਕਿਆਂ ਉਪਰ ਅਗਿਆਨੀ ਲੋਕ ਭਾਂਡੇ, ਬਿਸਤਰੇ, ਮੰਜੀਆਂ, ਫਰੂਟ ਆਦਿ 
ਗੁਰਦੁਆਰੇ ਵਾਸਤੇ ਭੇਟ ਕਰਨ ਤਾਂ ਲੈਣ ਤੋਂ ਕਰੜਾਈ ਨਾਲ ਮਨ੍ਹਾਂ ਕਰ ਦੇਣ ਜਾਂ ਅਜਿਹਾ ਨਾ 
ਕਰਨ ਵਾਸਤੇ ਪਹਿਲਾਂ ਹੀ ਪ੍ਰੇਰਣਾ ਅਥਵਾ ਬੇਨਤੀ ਕਰ ਦੇਣ । ਅਜਿਹਾ ਸੋਚਣਾ ਅਥਵਾ 
ਕਹਿਣਾ ਕਿ ਇਸ ਤਰੀਕੇ ਨਾਲ ਗੁਰਦੁਆਰੇ ਦੀ ਕੋਈ ਵਸਤ ਬਣ ਜਾਂਦੀ ਹੈ, ਘਿਨਾਉਣਾ 
ਕੁਕਰਮ ਹੈ । ਸੰਗਤ ਕਾਮਧੈਨੁ ਹੈ, ਇੱਕ ਅਪੀਲ ਕਰਕੇ ਗੁਰਦੁਆਰੇ ਵਾਸਤੇ ਵਧੀਆ ਤੋਂ 

ਵਧੀਆ ਬਿਸਤਰੇ ਬਣ ਸਕਦੇ ਹਨ, ਵਧੀਆ ਤੋਂ ਵਧੀਆ ਬਰਤਨਾਂ ਦੇ ਸੈਂਟਾਂ ਦੇ ਸੈਂਟ ਗੁਰੂ ਕੇ 
ਲੰਗਰਾਂ ਵਾਸਤੇ ਅਤੇ ਸੰਗਤਾਂ ਦੀ ਸਮੇਂ ਸਮੇਂ ਦੀ ਲੋੜ ਵਾਸਤੇ ਇੱਕਠੇ ਕੀਤੇ ਜਾ ਸਕਦੇ ਹਨ ਅਤੇ 
ਕੀਤੇ ਵੀ ਜਾ ਰਹੇ ਹਨ ਫਿਰ ਇਹ ਗੱਲ ਵਾਧੂ ਦੀ ਢੁਚਰ ਤੋਂ ਛੁੱਟ ਹੋਰ ਕੁਝ ਨਹੀਂ । ਅਜਿਹੇ 
ਸਮਿਆਂ ਉਪਰ ਗੁਰਦੁਆਰਿਆਂ ਵਿਚ ਪੁੱਜੀਆਂ ਰਜਾਈਆਂ, ਤੁਲਾਈਆਂ ਦੈ ਦਰਸ਼ਨ ਕੀਤੇ ਜਾਣ 
ਤਾਂ ਸੋਚਣਾ ਪੈਂਦਾ ਹੈ ਕਿ ਅਜਿਹੀਆਂ ਵਸਤਾਂ ਗੁਰਦੁਆਰਿਆਂ ਦੇ ਸਨਮਾਨ-ਸਤਿਕਾਰ ਦੇ ਤੁਲ 
ਹੈਨ ਵੀ ਜਾਂ ਨਹੀਂ ? ਕੇਵਲ ਇਕ ਕਰਮ ਕਾਂਡੀ ਬ੍ਰਾਹਮਣੀ ਰੀਤ ਪੂਰੀ ਕੀਤੀ ਗਈ ਹੈ । ਫਿਰ 
ਵਿਆਹ-ਸ਼ਾਦੀਆਂ ਸਮੇਂ ਲੱਖਾਂ ਰੁਪਏ ਖਰਚ ਕਰਕੇ ਗੁਰਦੁਆਰਿਆਂ ਵਾਸਤੇ ਕਦੇ ਕਿਸੇ ਨੂੰ ਭਾਂਡੇ 
ਬਿਸਤਰੇ ਚੇਤੇ ਨਹੀਂ ਹੁੰਦੇ ਪਰ ਬ੍ਰਾਹਮਣਾਂ ਦੀਆਂ ਪਾਈਆਂ ਲਕੀਰਾਂ ਉਪਰ ਅਜਿਹੇ ਸਮੇਂ ਇਹ 
ਭਾਂਡੇ ਬਿਸਤਰੇ ਕੇਵਲ ਇਸ ਤਰ੍ਹਾਂ ਹਨ ਜਿਵੇਂ ਕਿਸੇ ਦੇ ਪਿਤਾ ਜੀ ਉਪਦੇਸ਼ ਕਰਨ ਕਿ ਬੇਟਾ 
ਚੋਰੀ-ਜ਼ੁਲਮ ਦੀ ਕਮਾਈ ਨਹੀਂ ਕਰਨੀ ਅਤੇ ' ਸਪੁੱਤਰ ਜੀ ਡਾਕੇ ਮਾਰ ਕੇ, ਗਰੀਬਾਂ ਦਾ ਖੂਨ 
ਚੂਸ ਕਰਕੇ, ਕਮਾਈ ਲਿਆਉਣ ਅਤੇ ਪਿਤਾ ਜੀ ਦੀ ਝੋਲੀ ਵਿੱਚ ਰੱਖ ਕਰਕੇ ਉਹਨਾਂ ਦੀ ਖੁਸ਼ੀ 
ਲੈਣੀ ਚਾਹੁਣ, ਜੋ ਨਹੀਂ ਮਿਲ ਸਕਦੀ । ਸ਼ਰਾਬ ਦੀ ਬੋਤਲ ਉਪਰ ਸ਼ਰਬਤ ਦਾ ਲੇਬਲ ਲਗਾ 
ਕੇ ਉਹ ਸ਼ਰਬਤ ਨਹੀਂ ਬਣ ਸਕਦਾ । ਰ 

ਅਰਦਾਸੀਏ ਸਿੰਘਾਂ ਦੀ ਸੇਵਾ ਵਿਚ- ਅਗਿਆਨਤਾ ਵਸ ਜਾਂ ਘਰ ਵਾਲਿਆਂ 
ਦੀ ਵੱਧ ਤੋਂ ਵੱਧ ਖੁਸ਼ੀ ਨੂੰ ਹਾਸਿਲ ਕਰਨ ਵਾਸਤੇ, ਤਾਂ ਜੁ ਉਹਨਾਂ ਨੂੰ ਵਡੀ ਭੇਟਾ ਮਿਲੇ, ਸਾਡੇ 
ਬਹੁਤੇ ਅਰਦਾਸੀਏ ਵੀਰ, ਅਜਿਹੇ ਮੌਕਿਆਂ ਉਪਰ ਅਰਦਾਸਾਂ ਕਰਦੇ ਸੁਣੇ ਹਨ, ' ਹੈ ਸਾੱਚੇ 
ਪਾਤਸ਼ਾਹ! ਇਸ ਕੀਤੇ ਅਖੰਡ ਪਾਠ, ਕੀਰਤਨ ਅਤੇ ਦਿਤੀਆਂ ਸਮੂਹ ਵਸਤਾਂ ਦਾ ਮਹਾਤਮ 
ਵਿਛੜੀ ਆਤਮਾ ਨੂੰ ਪ੍ਰਾਪਤ ਹੋਵੇ । ਇਹ ਇਕ ਵੰਡੀ ਭੁੱਲ ਵਾਲੀ ਗੱਲ ਹੈ । ਜਿਹੜੇ ਗੁਰੂ 
ਪਾਤਸ਼ਾਹ ੧੪੩੦ ਪੰਨਿਆਂ ਰਾਹੀਂ ਦਰਿੜ ਕਰਵਾ ਰਹੇ ਹਨ ਅਤੇ ' ਜੇ ਮੁਹਾਕਾ ਘਰੁ ਮੁਹੈ ' ਵਾਲੇ 
ਆਸਾ ਕੀ ਵਾਰ ਵਿਚਲੇ ਸਲੋਕ ਰਾਹੀਂ ਮਿਸਾਲਾਂ ਦੇ ਕਰਕੇ ਸਮਝਾ ਰਹੇ ਹਨ ਕਿ ' ਨਾਨਕ ਅਗੈ 
ਸੋ ਮਿਲੇ ਜਿ ਖਟੇ ਘਾਲੇ ਦੇਇ ।' ਉਸੇ ਹੀ ਗੁਰੂ ਪਾਤਸ਼ਾਹ ਦੀ ਹਜ਼ੂਰੀ ਵਿਚ ਖੜੇ ਹੋ ਕਰਕੇ 
ਸੰਗਤਾਂ ਨੂੰ ਪ੍ਰਭਾਵ ਦੇਣਾ ਕਿ ਮਹਾਤਮ ਟਰਾਂਸਫਰ ਹੋ ਜਾਵੇਗਾ, ਇਕ ਘਿਨਾਉਣਾ ਅਤੇ ਨਾ 
ਬਖਸ਼ਿਆ ਜਾਣ ਵਾਲਾ ਅਗਿਆਨਤਾ ਵਾਲਾ ਕਰਮ ਹੈ । ਅਰਦਾਸ ਕੇਵਲ ਦੋ ਪਹਿਲੂਆਂ ਤੇ _ 
ਹੀ ਕਰਨੀ ਹੈ । ਪਹਿਲਾ ਜੋ ਸਾਡਾ ਇਖਲਾਕੀ ਫਰਜ਼ ਹੈ ਅਤੇ ਜਿਸਦਾ ਸਾਨੂੰ ਪਾਤਸ਼ਾਹ ਨੇ ਹੱਕ 
ਬਖਸ਼ਿਆ ਹੈ ' ਹੇ ਸੱਚੇ ਪਾਤਸ਼ਾਹ ! ਵਿਛੜੀ ਆਤਮਾ ਨੂੰ ਆਪਣੇ ਚਰਨਾਂ ਵਿੱਚ ਨਿਵਾਸ ਬਖਸ਼ੋ' 
ਅਤੇ ਦੂਜਾ ' ਪਰਿਵਾਰ ਤੇ ਸਬੰਧੀਆਂ ਨੂੰ ਭਾਣਾ ਮੰਨਣ ਦਾ ਬਲ ਬਖਸ਼ੋ । 

ਇਹ ਗੱਲ ਚੰਗੀ ਤਰ੍ਹਾਂ ਸਮਝ ਲੈਣੀ ਚਾਹੀਦੀ ਹੈ ਕਿ ਪ੍ਰਾਣੀ ਤੋਂ ਬਾਅਦ ਜੋ ਵੀ ਅਸਾਂ 
ਗੁਰਬਾਣੀ ਦੇ ਪਾਠ, ਕੀਰਤਨ-ਕਥਾ ਦਾ ਪਰਵਾਹ ਚਲਾਉਣਾ ਜਾਂ ਦੀਵਾਨ ਕਰਨਾ ਹੈ ਉਸਦਾ 
ਸਬੰਧ ਘਰ ਵਾਲਿਆਂ ਸਬੰਧੀਆਂ ਅਤੇ ਮਿੰਤਰਾਂ ਨਾਲ ਹੈ, ਜਿਹਨਾਂ ਨੂੰ ਵਿਛੋੜੇ ਦੀ ਅਸਹਿ ਸੱਟ 
ਲੱਗੀ ਹੈ, ਤਾਂ ਜੋ ਉਹ ਗੁਰੂ ਪਾਸੋਂ ਗੁਰਬਾਣੀ ਰਾਹੀਂ ਇਸ ਜਨਮ ਮਰਨ ਦੇ ਸੱਚ ਦੀ ਵਿਆਖਿਆ 
__ ਸਮਝ ਸਕਣ ਅਤੇ ਭਾਣੇ ਵਿਚ ਜੀਉਣ ਦਾ ਬਲ ਸਮਰਥਾ ਪ੍ਰਾਪਤ ਕਰ ਸਕਣ । 
(੧੩) ਭੋਗ ਤੋਂ ਬਾਅਦ ਕੋਈ ਸਤਾਰਵਾਂ ਵਰ੍ਹੀਨਾ ਜਾਂ ਸਰਾਧ ਆਦਿ ਨਹੀਂ ਕਰਨਾ । 

ਵਰ੍ਹੀਣਾ- ਗਰੁੜ ਪੁਰਾਣ ਦੀ ਵਿਚਾਰਧਾਰਾ ਨੂੰ ਗੁਰੂ ਸਾਹਿਬ ਨੇ ਉੱਕਾ ਹੀ ਪ੍ਰਵਾਨ 
ਨਹੀਂ ਕੀਤਾ । ਗਰੁੜ ਪੁਰਾਣ ਵਿਚ ਮਰਨ ਤੋਂ ਦਾਅਦ ਪ੍ਰਾਣੀ ਵਾਸਤੇ ੪੬੦੦੦ ਯੋਜਨ ਇੱਕ ਬੜਾ 
ਲੰਮਾ ਬਿਖੜਾ ਰਸਤਾ ਦੱਸਿਆ ਗਿਆ ਹੈ ਜਿਸ ਨੂੰ ਪੂਰਾ ਕਰਨ ਵਾਸਤੇ ੩੬੦ ਦਿਨ ਲਗਦੇ 
ਭਾਂਡੇ, ਬਿਸਤਰਿਆਂ ਦੀ ਲੋੜ ਦਸੀ ਗਈ ਹੈ । ਅੰਤ ੫੫੦ ਮੀਲ ਚੌੜੀ ਇੱਕ ਵਿਸ਼ਟਾ, ਪਾਪ, 
ਲਹੂ, ਗੰਦਗੀ ਦੀ ਭਰੀ ਹੋਈ ਨਦੀ ਪ੍ਰਾਣੀ ਨੂੰ ਤਰਨੀ ਪੈਂਦੀ ਹੈ । ਜੇਕੇਰ ਬ੍ਰਾਹਮਣ ਨੂੰ ਗਊ ਦਾਨ 
ਕੀਤੀ ਹੈ ਤਾਂ ਉਸਦੀ ਪੂੰਛ ਪਕੜ ਕੇ ਪ੍ਰਾਣੀ ਤਰ ਜਾਂਦੇ ਹਨ । ਦੂਜੇ ਉਸ ਵਿਚ ਹੀ ਡੁਬਕੀਆਂ 
ਖਾਂਦੇ ਰਹਿੰਦੇ ਹਨ । 

ਅੰਤ ਇਤਨੇ ਬਿਖੜੇ ਹਾਲਾਤਾਂ ਵਿੱਚੋਂ ਨਿਕਲ ਕੇ, ਅੱਗੇ ਪਿੱਤਰ ਲੋਕ ਆਉਂਦਾ ਹੈ । 
ਜਿੱਥੇ ਪਹਿਲਾਂ ਗੁਜਰ ਚੁੱਕੇ ਵੱਡੇ-ਵਡੇਰੇ (ਪਿਤਰ) ਆਪਣੇ ਸਬੰਧੀ ਨੂੰ ਲੈਣ ਆਉਂਦੇ ਹਨ । 
ਜੇਕਰ ਇਹ ੩੬੯ ਦਿਨਾਂ ਤੋਂ ਪਹਿਲਾਂ ਪਹਿਲਾਂ ਅਥਵਾ ਗਿਆਰਵੇਂ ਮਹੀਨੇ, ਵਰ੍ਹੀਣਾ ਨਹੀਂ ਕੀਤਾ 
ਜਾਂਦਾ ਤਾਂ ਉਡੀਕਣ ਵਾਲੇ ਪਿਤਰ ਨਿਰਾਸ਼ ਹੋ ਕੇ ਪਿਤਰ ਲੋਕ ਦੇ ਦਰਵਾਜ਼ੇ ਬੰਦ ਕਰ ਦੇਂਦੇ ਹਨ 
ਅਤੇ ਪ੍ਰਾਣੀ ਆਪਣੇ ਪਿਛਲੇ ਸਬੰਧੀਆਂ ਤੇ ਆਪਣਾ ਗੁੱਸਾ ਕੱਢਦਾ ਹੈ । ਭੂਤ-ਪ੍ਰੇਤ ਬਣ ਕੇ ਉਨ੍ਹਾਂ 
ਨੂੰ ਅਨੇਕਾਂ ਪ੍ਰਕਾਰ ਦੇ ਦੁੱਖ ਦਿੰਦਾ ਹੈ । 

ਜ਼ਰਾ ਸੋਚੋ ! 

ਤਾਂ ਤੇ ਕੋਈ ਸਮਾਂ ਬਚਦਾ ਹੀ ਨਹੀਂ ਜਦੋਂ ਕਿਸੇ ਦੇ ਸਬੰਧੀ ਉਸ ਨੂੰ ਉਡੀਕ ਨਾ ਰਹੇ ਹੋਣ ਅਤੇ 
_ ਇਸ ਤਰ੍ਹਾਂ ਅਖੌਤੀ ਪਿੱਤਰ ਲੋਕ ਦਾ ਦਰਵਾਜ਼ਾ ਕਦੇ ਬੰਦ ਹੀ ਨਹੀਂ ਹੋਣਾ ਚਾਹੀਦਾ । 

ਇਹੋ ਜਿਹੇ ਗਪੌੜਾਂ ਦਾ ਗੁਰਬਾਣੀ ਵਿਚ ਭਰਵਾਂ ਖੰਡਨ ਹੈ ਅਤੇ ਗੁਰਮਤਿ ਨੇ ਕਿਸੇ 
ਅਜਿਹੇ ਪਿਤਰ ਲੋਕ ਦੀ ਹੋਂਦ ਨੂੰ ਨਹੀਂ ਮੰਨਿਆ । ਇਸ ਵਾਸਤੇ ਗੁਰੂ ਘਰ ਵਿੱਚ ਇਸ ਯਾਰਵੇਂ 
ਮਹੀਨੇ ਵਾਲੇ ਵਰ੍ਹੀਣੇ ਨੂੰ ਕੋਈ ਥਾਂ ਨਹੀਂ । 

ਸ਼ਰਾਧ- ਕੁਝ ਭੁੱਲੜ ਗੁਰਸਿਖ, ਪ੍ਰਾਣੀ ਦੇ ਚਲਾਣੇ ਉਪਰੰਤ, ਸ਼ਰਾਧਾਂ ਦੇ ਵਹਿਮ ਵਿਚ 
ਫਸ ਜਾਂਦੇ ਹਨ ਅਤੇ ਬ੍ਰਾਹਮਣ ਰਾਹੀਂ ਮਿਥੇ ਵਿਸ਼ੇਸ਼ ਸ਼ਰਾਧਾਂ ਦੇ ਦਿਨਾਂ ਵਿਚ ਗੁਰਦੁਆਰਿਆਂ ਵਿਚ 
ਉਚੇਚੇ ਤੌਰ ਤੇ ਪ੍ਰਾਣੀ ਦੇ ਨਮਿਤ ਫਰੂਟ, ਮਠਿਆਈਆਂ, ਕੜਾਹ, ਮਿੱਠੇ ਚੌਲ ਆਦਿ ਦੇ ਲੰਗਰ 
ਲੈ ਕੇ ਪੁਜਦੇ ਹਨ ਜਾਂ ਘੱਟੋ ਘੱਟ ਪ੍ਰਾਣੀ ਦੇ ਨਮਿਤ ਕੜਾਹ ਪ੍ਰਸ਼ਾਦਿ ਦੀਆਂ ਪਰਚੀਆਂ ਜ਼ਰੂਰ 
ਕਟਵਾਉਂਦੇ ਹਨ । ਇਹ ਸਭ ਗੁਰੂ ਆਸ਼ੇ ਦੇ ਵਿਰੁੱਧ ਅਤੇ ਭੇਡ ਚਾਲ ਤੋਂ ਵੱਧ ਹੋਰ ਕੁਝ ਨਹੀਂ। 
ਪ੍ਰਬੰਧਕ ਵੀਰਾਂ ਨੂੰ ਇਸ ਪੱਖੋਂ ਵਧੇਰੇ ਸੁਚੇਤ ਹੋਣ ਦੀ ਲੋੜ ਹੈ ਅਤੇ ਇਸ ਦੁਰਮਤਿ ਨੂੰ ਕਰੜਾਈ 
ਨਾਲ ਰੋਕਣਾ ਜ਼ਰੂਰੀ ਬਣਦਾ ਹੈ । 
੍ ਸਭ ਤੋਂ ਵੱਧ ਤਰਸਯੋਗ ਹਾਲਤ ਤਾਂ ਉਹਨਾਂ ਅਗਿਆਨੀਆਂ ਦੀ ਹੁੰਦੀ ਹੈ ਜੇ ਨੀਲੀਆਂ 
ਦਸਤਾਰਾਂ ਸਜਾਈ ਖੁਲੇ ਦਾਹੜੇ, ਗੱਲਾਂ ਵਿਚ ਕਾਲੇ ਗਾਤਰੇ, ਕਿਰਪਾਨਾਂ ਅਤੇ ਕਹਿੰਦੇ ਹਨ ' ਜੀ 
ਅਜ ਅਸੀਂ ਫਲਾਣੇ ਘਰ ਲੰਗਰ (ਸ਼ਰਾਧ) ਛਕਣ ਜਾ ਰਹੇ ਹਨ ।' ਸ਼ਰੇਮ ਆ ਜਾਂਦੀ ਹੈ, ਇਕ 
ਤਾਂ ਗੁਰੂ ਦੇ ਇਤਨੇ ਉੱਚੇ ਸੁੱਚੇ ਬਾਣੇ ਦੀ ਬੇਅਦਬੀ ਅਤੇ ਦੂਜੇ ਗੁਰਸਿੱਖੀ ਨਿਯਮਾਂ ਦਾ ਖੁਲ੍ਹਮ 

ਖੁਲ੍ਹਾ ਅਪਮਾਨ । ਅਜਿਹੇ ਲੰਗਰ ਛਕਾਉਣ ਵਾਲਿਆਂ ਨੂੰ ਵੀ ਇਹ ਲੰਗਰ ਸਾਰਾ ਸਾਲ ਤਾਂ ਚੇਤੇ 
ਨਹੀਂ ਆਉਂਦਾ! ਅਖੌਤੀ ਸ਼ਰਾਧਾਂ ਦੇ ਦਿਨਾਂ ਵਿੱਚ ਹੀ ਕਿਉਂ ? ਫਿਰ ਜੇ ਕੋਈ ਸੂਝਵਾਨ ਅੰਗੋਂ 
ਉਤਰ ਦੇ ਦੇਵੇ, ' ਅੰਛਾ ਜੀ, ਲੰਗਰ ਤਾਂ ਅਸੀਂ ਜਰੂਰ ਛਕ ਲਵਾਂਗੇ ਪਰ ਸਵੇਰੇ ਨਹੀਂ ਸ਼ਾਮ ਦੇ 
ਵਕਤ ਤਾਂ ਪਤਾ ਲੱਗ ਜਾਂਦਾ ਹੈ ਕਿ ਲੰਗਰ ਹੈ ਜਾਂ ਸ਼ਰਾਧ ਕਿਉਂਕਿ ਸ਼ਰਾਧ ਕਰਨਾ ਸਵੇਰ ਵੇਲੇ 
_ ਸੁੱਚੇ ਮੂੰਹ ਹੀ ਜ਼ਰੂਰੀ ਹੈ, ਸ਼ਰਾਧਾਂ ਦੇ ਨਿਯਮਾਂ ਅਨੁਸਾਰ । 

ਸ਼ਰਾਘਾਂ ਬਾਰੇ ਕੁਝ ਹੋਰ- ਫਰਜੀ ਪਿਤਰ-ਲੋਕਾਂ ਦੇ ਭੁਲੋਖੇ ਨੂੰ ਕੱਢਣ ਵਾਸਤੇ ਹੀ 
ਗੁਰੂ ਨਾਨਕ ਪਾਤਸ਼ਾਹ ਉਚੇਚੇ ਤੌਰ ਤੇ ਹਰਿਦੁਆਰ ਗਏ ਅਤੇ ਪੰਛਮ ਵੱਲ ਪਾਣੀ ਉਛਾਲ ਕੇ 
ਉਸ ਅਗਿਆਨਤਾ ਨੂੰ ਝੰਜੋੜਿਆ । ਇਸੇ ਹੀ ਅਗਿਆਨਤਾ ਦਾ ਬੀਜ ਨਾਸ਼ ਕਰਨ ਹਿਤ ਗੁਰੂ 
ਨਾਨਕ ਸਾਹਿਬ ਗਯਾ ਦੇ ਸਥਾਨ ਉਪਰ ਗਏ ਅਤੇ “ ਦੀਵਾ ਮੇਰਾ ਏਕ ਨਾਮੁ ' (ਪੰਨਾ ੩੫੮) 
ਵਾਲਾ ਸ਼ਬਦ ਉਚਾਰਨ ਕਰਕੇ ਸਮਝਾਇਆ ਕਿ ਭਾਈ ! ਇਹ ਦੀਵਾ ਵਟੀ, ਪਿੰਡ ਪਤਲ 
ਮਨਸਾਉਣੇ, ਕਿਰਿਆ, ਫੁਲ ਚੁਣ ਕੇ ਹਰਦੁਆਰ ਪਹੁੰਚਾਣੇ, ਸ਼ਰਾਧ ਕਰਨੇ ਜਾਂ ਮਰਨ ਸਮੇਂ ਉਚੇਚੇ 
ਬਨਾਰਸ ਆਦਿ ਚਲੇ ਜਾਣਾ ਕੇਵਲ ਢੌਂਗ ਹਨ । ਕਰਤੇ ਦਾ ਸਿਮਰਨ ਹੀ ਜੀਵਨ ਨੂੰ ਸਫਲ 
ਕਰਨ ਦਾ ਅਤੇ ਮਨੁਖ ਨੂੰ ਇਹਨਾਂ ਪ੍ਰਚਲਤ ਅਗਿਆਨਤਾਵਾਂ ਵਿਚੋਂ ਕੱਢਣ ਦਾ ਇੱਕੋ ਇੱਕ 
ਵਸੀਲਾ ਹੈ । ਪੰਜਵੇਂ ਪਾਤਸ਼ਾਹ ਨੇ ' ਸੁਖਮਨੀ ' ਦੀ ਦੂਜੀ ਅਸ਼ਟਪਦੀ ਦੇ ਬੰਦ ਨੰਬਰ ਇਕ 
“ਜਹ ਮਾਤ ਪਿਤਾ ਸੁਤ ਮੀਤ ਨ ਭਾਈ ' ਅਤੇ ਬੰਦ ਨੰਬਰ ਚਾਰ ' ਜਿਹ ਮਾਰਗ ਕੇ ਗਨੇ 
ਜਾਹਿ ਨਾ ਕੋਸਾ ' ਰਾਹੀ ਵੀ ਗਰੜ ਪੁਰਾਨ ਰਾਹੀਂ ਪਾਏ ਗਏ ਅਨੇਕਾਂ ਵਹਿਮਾਂ-ਭਰਮਾਂ ਅਤੇ 
ਭੁਲੇਖਿਆਂ ਵਿਚੋਂ ਆਜ਼ਾਦ ਹੋ ਕੇ ਕਰਤੇ ਦੀਆਂ ਸਿਫਤਾਂ ਅਥਵਾ ਨਾਮ ਨਾਲ ਜੀਉਂਦੇ ਜੀਅ ਜੁੜਣ 
ਦੀ ਪ੍ਰੇਰਨਾ ਕੀਤੀ ਹੈ । 

ਰ " ਜੀਵਤ ਪਿਤਰ ਨਾ ਮਾਨੋ ਕੋਊ ਮੂਏ ਸਰਾਧ ਕਰਾਹੀਂ " ਵਾਲੇ ਸ਼ਬਦ ਰਾਹੀ 
ਕਬੀਰ ਸਾਹਿਬ ਨੇ ਅਗਿਆਨਤਾ ਵਿਚ ਫਸੇ ਲੋਕਾਂ ਨੂੰ ਇਥੋਂ ਤੀਕ ਸੁਆਲ ਕੀਤਾ ਹੈ ਕਿ ਹੇ ਭੁੱਲੇ 
ਹੋਏ ਲੋਕੋ ! ਤੁਸੀਂ ਆਖਦੇ ਹੋ ਕਿ ਸ਼ਰਾਧ ਕਰਾਉਣ ਨਾਲ ਘਰ ਵਿਚ ਕੁਸ਼ਲਤਾ ਰਹਿੰਦੀ ਹੈ । 
ਜਿਹੜੇ ਲੋਕ ਇਹਨਾਂ ਸ਼ਰਾਧਾਂ ਦੇ ਭਰਮ ਜਾਲ ਵਿਚ ਫਸੇ ਹੋਏ ਹਨ ਸੋਚਣ ਕਿ ਸ਼ਰਾਧ ਕਰਾਉਣ 
ਤੋਂ ਬਾਅਦ ਕੀ ਉਹਨਾਂ ਦੇ ਘਰਾਂ ਵਿੱਚ ਅੱਗੋਂ ਲੋਕ ਮਰਨੇ ਬੰਦ ਹੋ ਜਾਂਦੇ ਹਨ ਜਾਂ ਬਾਕੀ ਦੁਖ 
ਹਾਦਸੇ ਟਲ ਜਾਂਦੇ ਹਨ ? ਜੇ ਨਹੀਂ ਤਾਂ ਫਿਰ ਕਿਸ ਕੁਸ਼ਲਤਾ ਵਿਚ ਤੁਸੀਂ ਇਹਨਾਂ ਸ਼ਰਾਧਾਂ ਦੇ 
ਵਹਿਮਾਂ ਵਿਚ ਫਸੇ ਹੋਏ ਹੋ ? 

(੧੪) ਕੋਈ ਕਰਮ ਅਚਾਰਜੀ ਤੋਂ ਪੁੱਛ ਕੇ ਜਾਂ ਉਸ ਦੇ ਦੱਸੇ ਤੇ ਨਹੀਂ 
ਕਰਨਾ । ਕੇਵਲ ਸਿੱਖ ਰੀਤੀ, ਗੁਰਬਾਣੀ ਅਥਵਾ ਸਿੱਖ ਰਹਿਤ ਮਰਿਆਦਾ 
ਅਨੁਸਾਰ ਹੀ ਸਭ ਕੁਝ ਕਰਨਾ ਹੈ । 

ਸੁੱਖਣਾ- ਜਦੋਂ ਕੋਈ ਸਨੇਹੀ ਅੰਤਮ ਪਲਾਂ ਤੇ ਹੋਏ ਤਾਂ ਰਿਸ਼ਤੇਦਾਰ ਚਲੀਹੇ, ਅਖੰਡ 
ਪਾਠ ਤੇ ਪਤਾ ਨਹੀਂ, ਕਿਹੜੀ ਕਿਹੜੀ ਸੁਖਣਾ ਸੁੱਖਦੇ ਹਨ । ਜੇਕਰ ਪ੍ਰਾਣੀ ਬਚ ਜਾਵੇ ਤਾਂ ਸਮਝਦੇ 
ਹਨ ਕਿ ਉਹਨਾਂ ਦੀ ਅਮਕੀ ਸੁੱਖਣਾ ਕਾਰਨ ਪ੍ਰਾਣੀ ਬਚ ਗਿਆ ਹੈ ਅਤੇ ਜੇਕਰ ਚਲਾਣਾ ਕਰ 
ਗਿਆ ਤਾਂ ਵਾਹਿਗੁਰੂ ਨੂੰ ਉਲਾਹਮਾਂ ਦੇਂਦੇ ਹਨ । ਕਈ ਅਗਿਆਨੀ ਤਾਂ ਇਥੋਂ ਤੀਕ ਕਹਿੰਦੇ 

ਸੁਣੇ ਜਾਂਦੇ ਹਨ ਕਿ ਹੁਣ ਉਹ ਕਦੀ ਰੱਬ ਨੂੰ ਨਹੀਂ ਮੰਨਣਗੇ ਜਾਂ ਕਦੀ ਗੁਰਦੁਆਰੇ ਨਹੀਂ ਜਾਣਗੇ, 
ਜੇ ਰੱਥ ਹੁੰਦਾ ਤਾਂ ਉਹਨਾਂ ਦੀ ਅਮਕੀ ਸੁਖਣਾ ਖਾਲੀ ਨਾ ਜਾਂਦੀ । 

ਦਰਅਸਲ ਇਹ ਸੁਖਣਾ ਆਦਿ ਉਹਨਾਂ ਦੀ ਆਪਣੀ ਹੀ ਭੁਲ ਹੈ । ਸੁੱਖਣਾ ਇਕ 
ਪ੍ਰਕਾਰ ਦੀ ਰੱਥ ਨਾਲ ਸ਼ਰਤ ਅਥਵਾ ਰੱਬ ਨਾਲ ਬਰਾਬਰੀ ਕਰਨ ਦੇ ਤੁਲ ਹੈ ਅਤੇ ਪੁਰਾਣਾ 
ਬ੍ਰਾਹਮਨੀ ਵਿਸ਼ਵਾਸ ਹੈ । ਗੁਰੂ ਘਰ ਵਿਚ ਤਾਂ ਫੈਸਲਾ ਹੈ “ ਖਸਮੈ ਕਰੈ ਬਰਾਬਰੀ ਫਿਰਿ 
ਗੈਰਤਿ ਅੰਦਿਰ ਪਾਇ ।। ਅਤੇ “ ਸਾਹਿਬ ਸੇਤੀ ਹੁਕਮੁ ਨ ਚਲੈ ਕਹੀ ਬਣੈ 
ਅਰਦਾਸ।" (ਵਾਰ ਆਸਾ) ਗੁਰਬਾਣੀ ਰਾਹੀਂ ਇਹ ਗੱਲ ਵੀ ਪੂਰੀ ਤਰ੍ਹਾਂ ਦ੍ਰਿੜ ਕਰਾ ਦਿੱਤੀ 
ਗਈ ਹੈ ਕਿ ' ਸੰਬਤਿ ਸਾਹਾ ਲਿਖਿਆ ਮਿਲਿ ਕਰਿ ਪਾਵਹੁ ਤੇਲੁ ' (ਹਿਲਾ) ' ਸਭਨੀ 
ਛਾਲਾਂ ਮਾਰੀਆਂ ਕਰਤਾ ਕਰੇ ਸੁ ਹੋਇ ' (ਵਾਰ ਆਸਾ) 

ਇਹਨਾਂ ਸੁਖਣਾਂ ਆਦਿ ਦੇ ਵਿਸ਼ਵਾਸ਼ ਨੂੰ ਤਾਂ ਗੁਰੂ ਪਾਤਸ਼ਾਹ ਨੇ ਵਾਧੂ ਦੀਆਂ ਛਾਲਾਂ 
ਮਾਰਣੀਆਂ ਹੀ ਦੱਸਿਆ ਹੈ ਅਤੇ ਨੀਯਤ ਸਮੇਂ ਦੀ ਗਲ ਨੂੰ ਅੱਗੇ ਪਿੱਛੇ ਨਾ ਹੋ ਸਕਣ ਦੀ 
ਗੱਲ ਸਮਝਾਈ ਹੈ, ਬਲਕਿ ਇਥੋਂ ਤੀਕ ਲਿਖਿਆ ਹੈ । 

ਜਿਨਕੀ ਚੀਰੀ ਦਰਗਹ ਪਾਟੀ, ਤਿਨਾ ਮਰਣਾ ਭਾਈ ।। 


(ਪੰਨਾ ੪੧੮, 


ਅਥਵਾ 

ਧੁਰਿ ਲਿਖਿਆ ਪਰਵਾਣਾ ਫਿਰੇ ਨਾਹੀ (ਸਦੁ ਪੰਨਾ ੯੩) 

ਫਿਰ ਚਲੀਹੇ ਆਦਿ ਨੂੰ ਤਾਂ ਗੁਰੂ ਪਾਤਸ਼ਾਹ ਨੇ ਕੇਵਲ ਹਠ ਕਰਮ ਅਤੇ ਪਖੰਡ ਹੀ 
ਦੱਸਿਆ ਹੈ । ਜਿਨ੍ਹਾਂ ਕੰਮਾਂ ਨੂੰ ਗੁਰੂ ਪਾਤਸ਼ਾਹ ਪਖੰਡ ਅਤੇ ਹਠ ਕਰਮ ਦਸ ਰਹੇ ਹਨ ਉਹਨਾਂ 
ਕੰਮਾਂ ਦੇ ਕਰਨ ਵਾਲੇ, ਗੁਰਦੇਵ ਨੂੰ ਭਲਾ ਕਿਵੇਂ ਚੰਗੇ ਲੱਗ ਸਕਦੇ ਹਨ ? ਅਸੀਂ ਤਾਂ ਗੁਰੂ ਨਾਨਕ 
ਦੇ ਪਿਆਰੇ ਸਿੱਖ ਬਣਨਾ ਹੈ, ਇਸ ਲਈ ਗੁਰੂ ਹੁਕਮਾਂ ਅਨੁਸਾਰ ਜੀਵਨ ਜੀਊਣਾ ਹੈ । 

ਸੁਪਨੇ- ਜਦੋਂ ਗੁਜਰੇ ਪ੍ਰਾਣੀ ਨਾਲ ਅਤਿ ਦਾ ਮੋਹ ਹੁੰਦਾ ਹੈ ਅਤੇ ਮਨ ਦੀ ਗੁਰਬਾਣੀ 
ਰਾਹੀਂ ਤਿਆਰੀ ਵੀ ਨਹੀਂ ਹੋਈ ਹੁੰਦੀ ਤਾਂ ਜਾਗਦੇ ਸੁੱਤੇ ਉਸ ਗੁਜਰੇ ਪ੍ਰਾਣੀ ਦੇ ਸੁਪਨੇ ਬਾਰ 
ਬਾਰ ਆਉਂਦੇ ਹਨ । ਪ੍ਰਾਣੀ ਦਾ ਸਰੂਪ ਅੰਖਾਂ ਸਾਹਮਣੇ ਬਾਰ ਬਾਰ ਇਵੇਂ ਆਉਂਦਾ ਹੈ । ਜਿਵੇਂ 
ਸਚਮੁੰਚ ਪ੍ਰਾਣੀ ਇਕ ਜਾਂ ਦੂਜੀ ਸ਼ਕਲ ਵਿਚ ਸਾਡੇ ਆਸ ਪਾਸ ਹੀ ਹੋਵੇ । ਕਈ ਵਾਰੀ ਤਾਂ ਗੁਜਰੇ 
ਪ੍ਰਾਣੀ ਦੀਆਂ ਸਪਸ਼ਟ ਆਵਾਜ਼ਾਂ ਵੀ ਕੰਨਾਂ ਵਿਚ ਪੈਂਦੀਆਂ ਮਹਿਸੂਸ ਹੁੰਦੀਆਂ ਹਨ । ਜੋ ਕੇਵਲ 
ਆਪਣੇ ਹੀ ਮਨੋਵੇਗ ਹੁੰਦੇ ਹਨ । ਸਚਾਈ ਤਾਂ ਇਹ ਹੈ ਜਿਸ ਸਰੀਰ ਦਾ ਸਸਕਾਰ ਅਸੀਂ ਆਪਣੇ 
ਹਥੀਂ ਕਰ ਚੁੱਕੇ ਹੁੰਦੇ ਹਾਂ ਅਤੇ ਜਿਹੜਾ ਸਰੀਰ ਸਾਡੇ ਦੇਖਦਿਆਂ ਸੁਆਹ ਦੀ ਢੇਰੀ ਹੋ ਗਿਆ 
ਉਹ ਭਲਾ ਮੁੜ ਕਿਵੇਂ ਸਾਡੇ ਸਾਹਮਣੇ ਆ ਗਿਆ ? ਇਸ ਤਥ ਨੂੰ ਵਿਚਾਰੇ ਬਿਨਾਂ ਅਸੀਂ ਉਹਨਾਂ 
ਸੁਪਨਿਆਂ ਦੇ ਵੇਗ ਵਿਚ ਵਹਿ ਜਾਂਦੇ ਹਾਂ ਅਤੇ ਫਿਰ ਇਹਨਾਂ ਦੇ ਉਪਾਅ ਦੇ ਪੱਜ ਕੁਝ ਢੋਂਗੀਆਂ 
ਦੇ ਢਹੇ ਚੜ੍ਹ ਜਾਂਦੇ ਹਾਂ । ਘਰ ਦੀ ਹਾਲਤ ਪਹਿਲਾਂ ਹੀ ਮੌਤ ਕਾਰਣ ਵਿਗੜੀ ਹੁੰਦੀ ਹੈ ਅਤੇ 
ਮਾਨਸਿਕ ਗੁਲਾਮੀ ਕਾਰਣ ਹੋਰ ਪਰੇਸ਼ਾਨੀਆਂ ਸਹੇੜ ਲੈਂਦੇ ਹਾਂ । ਜਿਨ੍ਹਾਂ ਮਨਾਂ ਉਪਰ ਗੁਰਬਾਣੀ 
ਦੀ ਰੰਗਣ ਚੜ੍ਹ ਚੁਕੀ ਹੋਵੇ ਅਵਲ ਤਾਂ ਉਹਨਾਂ ਨੂੰ ਅਜਿਹੇ ਸੁਪਨੇ ਆਉਂਦੇ ਹੀ ਨਹੀਂ ਅਤੇ ਜੇ 
ਕਿਧਰੇ ਥੋੜਾ ਬਹੁਤ ਅਜਿਹਾ ਮੋਹ ਵਸ ਹੋਵੇ ਵੀ ਤਾਂ ਓਪਰਾ-ਓਪਰਾ ਹੀ ਹੁੰਦਾ ਹੈ, ਪਰ ਜਿਨ੍ਹਾਂ 

ਕਮਜ਼ੇਰ ਮਨਾਂ ਨੂੰ ਅਜਿਹੇ ਸੁਪਨੇ ਆਉਂਦੇ ਹਨ ਉਹ ਵੀ ਸਮੇਂ ਦੇ ਪ੍ਰਭਾਵ ਨਾਲ ਆਪਣੇ ਆਪ 
ਖਤਮ ਹੋ ਜਾਂਦੇ ਹਨ । ਸੁਪਨਿਆਂ ਤੋਂ ਘਬਰਾ ਕਰਕੇ ਕਿਸੇ ਉਪਾਅ ਆਦਿ ਦੀ ਲੋੜ ਨਹੀਂ । 

ਵੱਡਿਆਂ ਦੀ ਇਛਾ- ਕਈ ਵਾਰੀ ਕੁਝ ਸੱਜਣ ਇਸ ਪੱਜ ਕੁਝ ਕਰਮ ਕਾਡਾਂ ਵਿਚ 
ਉਲਝੇ ਹੁੰਦੇ ਹਨ ਕਿ ਇਹ ਉਹਨਾਂ ਦੇ ਉਸ ਗੁਜਰੇ ਪ੍ਰਾਣੀ ਦੀ ਇੰਛਾ ਸੀ ਅਤੇ ਉਹਨਾਂ ਨੇ 
ਉਸਦੀ ਆਤਮਿਕ ਸ਼ਾਂਤੀ ਵਾਸਤੇ ਜ਼ਰੂਰ ਪੂਰੀ ਕਰਨੀ ਹੈ, ਇਹ ਇਕ ਹੋਰ ਵੰਡੀ ਅਗਿਆਨਤਾ 
ਹੈ । 

- ਤੁੰ ਮੇਰਾ ਪਿਤਾ, ਤੁੰ ਹੈ ਮੇਰਾ ਮਾਤਾ ।। 

ਤੂੰ ਮੇਰਾ ਬੰਧਪੁ, ਤੂੰ ਮੇਰਾ ਭਰਾਤਾ ।। (ਪੰਨਾ ੦੩) 
- ਗੁਰਦੇਵ ਮਾਤਾ, ਗੁਰਦੇਵ ਪਿਤਾ, 
ਗੁਰਦੇਵ ਸੁਆਮੀ ਪਰਮੇਸੁਰਾ ।। (ਬਾਵਨ ਅਖਰੀ) 

ਦੇ ਮਹਾਂਵਾਕਾਂ ਅਨੁਸਾਰ ਗੱਲ ਅਸਾਂ ਕੇਵਲ ਗੁਰੂ ਦੀ ਹੀ ਮੰਨਣੀ ਹੈ । ਜਦੋਂ ਕੋਈ 
ਮਤਿ ਅਥਵਾ ਸਿਖਿਆ ਲੈਣ ਦੀ ਗੱਲ ਹੈ ਤਾਂ ਗੁਰੂ ਪਾਤਸ਼ਾਹ ਹੀ ਸਾਡੇ ਮਾਤਾ, ਪਿਤਾ, ਭੈਣ, 
ਭਰਾ ਅਥਵਾ ਸਭ ਕੁਝ ਹਨ । ਕਿਸੇ ਬਾਹਰੀ ਪ੍ਰਭਾਵ ਕਾਰਣ, ਵਾਧੂ ਦੇ ਫੋਕਟ ਵਿਸ਼ਵਾਸ਼ਾਂ ਜਾਂ 
ਵਹਿਮਾਂ ਭਰਮਾਂ ਕਾਰਨ ਜੇ ਸਾਡੇ ਸਤਿਕਾਰ ਯੋਗ ਸਬੰਧੀ, ਚਲਾਣੇ ਤੋਂ ਪਹਿਲਾਂ ਕੋਈ ਗਲਤ 
ਹਦਾਇਤ ਵੀ ਕਰ ਜਾਂਦੇ ਹਨ ਜਿਹੜੀ ਕਿ ਗੁਰੂ ਆਸ਼ੇ-ਗੁਰਸਿਖੀ ਜਾਂ ਗੁਰਬਾਣੀ ਨੀਯਮਾਂ ਦੇ 
ਵਿਰੁੱਧ ਹੈ ਤਾਂ ਉਹਨਾਂ ਦਾ ਅਸਲ ਸਤਿਕਾਰ ਉਸ ਗਲ ਨੂੰ ਨਾ ਮੰਨਣ ਵਿਚ ਹੀ ਹੈ । ਆਖਿਰ 
ਸਾਨੂੰ ਉਸ ਗੁਰੂ ਦੇ ਸਿੱਖ ਹੋਣ ਦਾ ਮਾਣ ਹੈ, ਜਿਸਨੇ ਆਪਣੇ ਪਿਤਾ-ਪੁਰਖੀ ਜੰਜੂ ਪਾਉਣ ਦੇ 
ਕੰਮ ਨੂੰ ਕਰਨ ਤੋਂ ਭਰੀ ਸਭਾ ਵਿੱਚ ਸਾਫ ਇਨਕਾਰ ਕਰ ਦਿੰਤਾ । ਜਦੋਂ ਤਲਵੰਡੀ ਪਰਤਣ ਤੇ 
ਕੁਝ ਅਗਿਆਨੀ ਲੋਕਾਂ ਨੇ ਪਾਤਸ਼ਾਹ ਨੂੰ ਮਾਤਾ ਪਿਤਾ ਦਾ ਸ਼ਰਾਧ ਕਰਾਉਣ ਦੀ ਸਲਾਹ ਦਿਤੀ 
ਤਾਂ ਪਾਤਸ਼ਾਹ ਨੇ ਆਇਆ ਗਇਆ ਮੁਇਆ ਨਾਉ ।। ਪਿਛੇ ਪਤਲਿ ਸਦਿਹੁ ਕਾਵ ।। 
ਨਾਨਕ ਮਨਮੁਖ ਅੰਧਿ ਪਿਆਰੁ ।। ਬਾਝ ਗੁਰੂ ਡੁਬਾ ਸੰਸਾਰੁ ।। (ਮਾਝ ਕੀ ਵਾਰ) ਵਾਲਾ 
ਫੁਰਮਾਨ ਕੀਤਾ । 

ਆਖਿਰ ਅਸੀਂ ਉਸ ਗੁਰੂ ਅੰਗਦ ਦੇਵ ਜੀ ਦੇ ਸਿੱਖ ਹਾਂ ਜਿਨ੍ਹਾਂ ਨੇ ਗੁਰੂ ਦਰ ਤੇ 
ਆਉਣ ਤੋਂ ਬਾਅਦ ਹਰ ਸਾਲ ਦੇਵੀ ਯਾਤਰਾ ਜਾਣ ਵਾਲਾ ਪਿਤਾ ਪੁਰਖੀ ਵਾਧੂ ਕੰਮ ਹਮੇਸ਼ਾਂ 
ਵਾਸਤੇ ਤਿਆਗ ਦਿਤਾ । ਫਿਰ ਅਸੀਂ ਉਸ ਗੁਰੂ ਅਮਰਦਾਸ ਪਾਤਸ਼ਾਹ ਦੇ ਸਿਖ ਹਾਂ ਜਿਨ੍ਹਾਂ ਗੁਰੂ 
ਨਾਨਕ ਦਰ ਤੇ ਆਉਣ ਤੋਂ ਬਾਅਦ ਹਰ ਸਾਲ ਗੰਗਾ ਇਸ਼ਨਾਨ ਅਤੇ ਮਿਰਤਕਾਂ ਦੀਆਂ ਹਡੀਆਂ 
ਹਰਦੁਆਰ ਪਹੁੰਚਾਣ ਦੇ ਕੰਮ ਕੇਵਲ ਛਡ ਹੀ ਨਹੀਂ ਦਿੱਤੇ ਬਲਕਿ ਗੁਰੂ ਪਦ ਨੂੰ ਪ੍ਰਾਪਤ ਹੋਣ 
ਤੋਂ ਬਾਅਦ ਗੁਰੂ ਗਰੰਥ ਸਾਹਿਬ ਜੀ ਦੇ ੯੨੩-੨੪ ਪੰਨੇ ਤੇ ਦਰਜ ' ਸਦੁ ' ਬਾਣੀ ਰਾਹੀਂ ਹਥਲੇ 
ਵਿਸ਼ੇ ਉਪਰ ਸਾਨੂੰ ਉਚੇਚੀਆਂ ਹਦਾਇਤਾਂ ਕੀਤੀਆਂ ਅਤੇ ਗੁਰਬਾਣੀ ਦੇ ਗੁਰੂ ਹੋਣ ਦੀ ਗਲ ਨੂੰ 
ਦ੍ਰਿੜ ਕਰਵਾਇਆ । 

ਦੁੱਖ ਤਾਂ ਇਸ ਗਲ ਦਾ ਹੈ, ਜਦੋਂ ਕੋਈ ਪ੍ਰਾਣੀ ਚਲਾਣਾ ਕਰ ਜਾਵੇ ਅਸੀਂ ਉਸੇ ਹੀ 
ਸਦੁ ਬਾਣੀ ਨੂੰ ਤਿੰਨ-ਤਿੰਨ ਜਾਂ ਚਾਰ-ਚਾਰ ਵਾਰੀ ਵੀ ਪੜ੍ਹਦੇ ਹਾਂ ਪਰ ਅਰਥ ਭਾਵਾਂ ਨੂੰ ਸਮਝੇ 
ਬਿਨਾਂ ਹਰ ਇਕ ਕੰਮ ਗੁਰੂ ਹੁਕਮਾਂ ਦੇ ਵਿਰੁੱਧੀੂਰ ਰਹੇ ਹੁੰਦੇ ਹਾਂ । ਕੇਵਲ ਸਿਖੀ ਸਰੂਪ ਨੂੰ 

ਧਾਰਨ ਕਰਕੇ ਹੀ ਅਸੀਂ ਗੁਰੂ ਦੀਆਂ ਨਜ਼ਰਾਂ ਵਿੱਚ ਪਰਵਾਨ ਹੋਣਾ ਚਾਹੁੰਦੇ ਹਾਂ ਜੋ ਤਿੰਨ ਕਾਲ 
ਵੀ ਸੰਭਵ ਨਹੀਂ । 

ਪਾਤਸ਼ਾਹ ਦਾ ਹੁਕਮ ਹੈ- 

ਸੋ ਸਿਖ ਸਖਾ ਬੰਧਪੁ ਹੈ ਭਾਈ, ਜਿ ਗੁਰ ਕੈ ਭਾਣੈ ਵਿਚਿ ਆਵੈ | 

ਆਪਣੈ ਭਾਣੈ ਜੋ ਚਲੈ ਭਾਈ, ਵਿਛੁੜਿ ਚੋਟਾ ਖਾਵੈ । (੬ ੬੦) 

ਵਿਧਵਾ ਆਡੰਬਰ- ਜੋ ਆਇਆ ਸੋ ਚਲਸੀ ਸਭੁ ਕੋਈ ਆਈ ਵਾਰੀਐ ।। 
ਪੰ. ੭੭੪) ਦੇ ਮਹਾਂਵਾਕ ਅਨੁਸਾਰ, ਇਹ ਸਰੀਰ ਸਭ ਨੇ ਛੰਡਣਾ ਹੈ । ਕਿਸੇ ਨੇ ਪਹਿਲਾਂ ਅਤੇ 
ਕਿਸ ਨੇ ਬਾਅਦ ਵਿੱਚ ? ਇਹ ਕੇਵਲ ਕਰਤਾ ਹੀ ਜਾਣਦਾ ਹੈ । ਕਰਤੇ ਦੇ ਹੁਕਮ ਅਨੁਸਾਰ 
ਜਦੋਂ ਕਿਧਰੇ ਪਤੀ ਕਾਲਵਲ ਹੋ _ਜਾਵੇ ਤਾਂ ਪਤਨੀ ਨੂੰ ਅਨੇਕਾਂ ਪ੍ਰਕਾਰ ਦੇ ਵਿਧਵਾ ਆਡੰਬਰ 
ਕਰਨ ਵਾਸਤੇ ਮਜ਼ਬੂਰ ਕੀਤਾ ਜਾਂਦਾ ਹੈ । ਉਸ ਵਿਚਾਰੀ ਨੂੰ ਕਲਮੂਹੀ, ਕੁਲਛਣੀ, ਖਸਮਾਖਾਣੀ, 
ਡਾਇਨ ਸੰਛੂਪਨੀ ਅਤੇ ਪਤਾ ਨਹੀਂ ਕਿਹੜੇ ੨ ਸਰਟੀਫਿਕੇਟ ਦਿੱਤੇ ਜਾਂਦੇ ਹਨ । ਉਚੇਚੇ ਤੌਰ ਤੇ 
ਚਿਟੇ ਕੱਪੜੇ ਪਾਉਣ ਵਾਸਤੇ ਮਜਬੂਰ ਕੀਤਾ ਜਾਂਦਾ ਹੈ ਅਤੇ ਰੰਗਦਾਰ ਕਪੜਿਆਂ ਬਾਰੇ ਉਸ 
ਅਫ਼ਸੋਸ ਸੂਚਕ ਹਨ । ਦੂਜੇ ਪਾਸੇ ਪਤੀ ਦੇਵ ਨੂੰ ਹੱਕ ਹੈ ਭਾਵੇਂ ਇਸਤਰੀ ਦੀ ਚਿਤਾ ਠੰਡੀ ਹੋਣ 
ਤੋਂ ਪਹਿਲਾਂ ਹੀ ਕੋਈ ਨਵਾਂ ਰਿਸ਼ਤਾ ਗੰਢ ਲਵੇ । ਜਦੋਂ ਤੀਕ ਧਰਮ ਦੇ ਠੇਕੇਦਾਰਾਂ ਦਾ ਵਸ 
ਚਲਿਆ, ਕਲ ਦੀਆਂ ਵਿਆਹੀਆਂ ਨੂੰ ਸਤੀ ਦੇ ਕੁਕਰਮ ਹੇਠ, ਚੁੱਕ ਚੁੱਕ ਕੇ ਚਿਤਾਵਾਂ ਵਿਚ 
ਸੁੱਟਿਆ ਜਾਂਦਾ ਰਿਹਾ । ਤੀਜੇ ਪਾਤਸ਼ਾਹ ਨੇ ਇਸ ਬੁਰਾਈ ਨੂੰ ਅਕਬਰ ਬਾਦਸ਼ਾਹ ਨੂੰ ਕਹਿ 
ਕਰਕੇ, ਉਚੇਚੇ ਤੌਰ ਤੇ ਕਾਨੂੰਨ ਰਾਹੀਂ ਬੰਦ ਕਰਵਾਇਆ । 

ਗੁਰੂ ਘਰ ਵਿੱਚ ਇਸਤਰੀ-ਪੁਰਖ ਨੂੰ ਇਕ ਦੂਜੇ ਦਾ ਪੂਰਕ ਦੱਸਿਆ ਗਿਆ ਹੈ ਅਤੇ 
ਕਿਸੇ ਇਕ ਦੀ ਲੋੜ ਦੂਜੇ ਤੋਂ ਘੱਟ ਨਹੀਂ । ਸਚਾਈ ਤਾਂ ਇਹ ਹੈ ਕਿ ਇਕ ਤੋਂ ਬਾਅਦ ਦੂਜੇ ਦੀ 
ਜੀਵਨ ਗੰਡੀ ਸਚਮੁੱਚ ਹੀ ਬੜੀ ਔਖੀ ਹੋ ਜਾਂਦੀ ਹੈ । ਇਸ ਤੋਂ ਵੱਧ ਮੌਜੂਦਾ ਸਮਾਜਿਕ, ਬਣਤਰ 
ਅਨੁਸਾਰ ਜੇ ਪਤੀ ਕਾਲਵਸ ਹੋ ਜਾਵੇ ਤਾਂ ਜਿਤਨਾ ਘਾਟਾ ਅਤੇ ਚੋਟ ਇਸਤਰੀ ਨੂੰ ਹੁੰਦੀ ਹੈ 
ਉਤਨੀ ਸ਼ਾਇਦ ਉਸਦੇ ਮਾਂ-ਬਾਪ, ਭੈਣ-ਭਰਾਵਾਂ ਨੂੰ ਵੀ ਨਹੀਂ ਹੁੰਦੀ । ਉਸਦੇ ਦੁੱਖ ਅਤੇ ਚੋਟ 
ਵਿਚ ਉਸਨੂੰ ਕੁਝ ਸਾਥ ਦੇਣ ਦੀ ਬਜਾਏ ਉਸਦੇ ਜੀਵਨ ਨੂੰ ਹੋਰ ਵੀ ਦੁਰਲਭ ਕਰ ਦੇਣਾ ਅਤੇ 
ਸਮਾਜ ਪਰਿਵਾਰ ਵਿਚ ਉਸ ਨੂੰ ਵੱਧ ਤੋਂ ਵੱਧ ਜ਼ਲੀਲ ਕਰਨਾ ਸਮਾਜ ਦੇ ਮੱਥੇ ਉਪਰ ਕਿਸੇ ਵੱਡੇ 
ਕਲੰਕ ਤੋਂ ਘੱਟ ਨਹੀਂ । ਗੁਰੂ ਘਰ ਵਿੱਚ ਅਜਿਹੇ ਕਿਸੇ ਵੀ ਵਿਧਵਾ ਅਡੰਬਰ ਨੂੰ ਕੋਈ ਥਾਂ ਨਹੀਂ 
ਬਲਕਿ ਲੋੜ ਅਨੁਸਾਰ ਇਸਤਰੀ ਦੇ ਪੁਨਰ ਵਿਆਹ ਦਾ ਵਿਧਾਨ ਵੀ ਹੈ । 

ਅੰਤਮ ਚੇਤਾਵਨੀ- ਅਜਿਹੇ ਮੌਕਿਆਂ ਉਪਰ ਕੁਝ ਸੱਜਣ-ਜਿਨ੍ਹਾਂ ਬਾਣਾ ਤਾਂ ਸਿੱਖੀ 
ਦਾ ਹੀ ਪਾਇਆ ਹੁੰਦਾ ਹੈ ਅਤੇ ਕੁਝ ਹਾਲਤਾਂ ਵਿਚ ਅੰਮ੍ਰਿਤਧਾਰੀ ਅਤੇ ਪੜ੍ਹੇ ਲਿਖੇ ਵੀ ਦਿਖਾਈ 
ਦਿੰਦੇ ਹਨ ਪਰ ਹਰ ਇਕ ਕਰਮ ਗੁਰੂ ਆਸ਼ੇ ਦੇ ਵਿਰੁੱਧ ਕਰਨ ਤੇ ਕਰਵਾਉਣ ਵਿੱਚ ਆਪਣੀ 
ਵਡਿਆਈ ਸਮਝਦੇ ਹਨ । ਹਰ ਇਕ ਮਨਮਤ ਅਤੇ ਦੁਰਮਤ ਵਾਸਤੇ ਦੂਜਿਆਂ ਨੂੰ ਉਤੇਜਿਤ 
ਕਰਦੇ ਹਨ ਬਲਕਿ ਇਥੋਂ ਤੀਕ ਕਹਿੰਦੇ ਸੁਣੇ ਜਾਂਦੇ ਹਨ ' ਛੱਡੋ ਜੀ ! ਗੁਰੂ ਦੀਆਂ ਗੱਲਾਂ ਤੇ 
ਕੌਣ ਚਲਦਾ ਹੈ, ਬਾਣੀ ਤਾਂ ਕੇਵਲ ਪੜ੍ਹਣ ਵਾਸਤੇ ਹੈ, ਦੁਨੀਆਂ ਨਾਲ (ਬਰਾਦਰੀ ਨਾਲ) ਵੀ ਤਾਂ 

ਚਲਣਾ ਹੁੰਦਾ ਹੈ । ਜਿਹੜੇ ਸਜਣ ਗੁਰੂ ਹੁਕਮਾਂ ਵਿਰੁੱਧ ਅਜਿਹੇ ਢੀਠਤਾਈ ਦੇ ਬੋਲ ਬੋਲਣ ਤੋਂ 
ਵੀਂ ਗੁਰੇਜ਼ ਨਹੀਂ ਕਰਦੇ, ਉਹਨਾਂ ਅੰਦਰ ਸਿੱਖੀ ਅਥਵਾ ਗੁਰੂ ਦਾ ਕਿਤਨਾ ਕੁ ਸਤਿਕਾਰ ਹੋ ਸਕਦਾ 
ਹੈ, ਅੰਦਾਜ਼ਾ ਲਾਉਂਦੇ ਦੇਰ ਨਹੀ ਲੱਗਦੀ । ਅਜਿਹੇ ਸੱਜਣਾਂ ਨੂੰ ਬਹਗੂਪੀਏ ਤਾਂ ਕਿਹਾ ਜਾ ਸਕਦਾ 
ਹੈ, ਗੁਰਸਿੱਖ ਨਹੀਂ । ਸੰਗਤਾਂ ਨੂੰ ਅਜਿਹੇ ਬਹਰੂਪੀਆ ਤੋਂ ਸੁਚੇਤ ਰਹਿਣ ਦੀ ਵਧੇਰੇ ਲੋੜ ਹੈ । 
- ਗਿਆਨੀ ਸੁਰਜੀਤ ਸਿੰਘ, ਲਾਜਪਤ ਨਗਰ, ਨਵੀਂ ਦਿਲੀ । 

ਮ੍ਰਿਤਕ ਪ੍ਰਾਣੀ ਨੂੰ ਸ਼ਰਧਾਂਜਲੀ ਭੇਟ ਕਰਨ ਦਾ ਰਿਵਾਜ ਕਦੋਂ ਤੇ ਕਿਸ ਤਰ੍ਹਾਂ ਸ਼ੁਰੂ 
ਹੋਇਆ ਇਸ ਬਾਰੇ ਨਿਸਚਿਤ ਰੂਪ ਵਿਚ ਤਾਂ ਕੁਝ ਨਹੀਂ ਕਿਹਾ ਜਾ ਸਕਦਾ, ਪਰ ਰੀਸੋ ਰੀਸੀ 
ਇਹ ਭੈੜਾ ਰਿਵਾਜ ਕੌੜੀ ਵੇਲ ਵਾਂਗ ਦਿਨੋ ਦਿਨ ਵੱਧਦਾ ਹੀ ਜਾ ਰਿਹਾ ਹੈ । ਕੋਈ ਘਰਾਨਾ, 
ਵੱਡਾ ਹੋਵੇ ਜਾਂ ਛੋਟਾ, ਆਸਤਕ ਹੋਵੇ ਜਾਂ ਨਾਸਤਕ, ਧਰਮੀ ਹੋਵੇ ਜਾਂ ਅਧਰਮੀ, ਹਰ ਕੋਈ ਚਾਹੁਣ 
ਲੰਗ ਪਿਆ ਹੈ ਕਿ ਉਸਦੇ ਮ੍ਰਿਤਕ ਸਬੰਧੀ ਨੂੰ ਸ਼ਰਧਾਂਜਲੀਆਂ ਜਰੂਰ ਭੇਟ' ਕੀਤੀਆਂ ਜਾਣ । 

ਘਰ ਵਾਲਿਆਂ ਦੀ ਇਹ ਵੀ ਇੰਛਾ ਹੁੰਦੀ ਹੈ ਕਿ ਸ਼ਰਧਾਂਜਲੀ ਭੇਟ ਕਰਨ ਵਾਲਾ 
ਮਨੁੱਖ ਸਮਾਜ ਵਿਚ ਉੱਚਾ ਦਰਜਾ ਰੱਖਣ ਵਾਲਾ ਹੋਵੇ ਜਾਂ ਫਿਰ ਸਟੇਜ ਤੇ ਚੰਗਾ ਬੋਲ ਸਕਣ 
ਵਾਲਾ ਹੋਵੇ ਜੋ ਘਰ ਵਾਲਿਆਂ ਦੀ ਚੰਗੀ ਸਿਫਤ ਕਰ ਸਕਦਾ ਹੋਵੇ ਅਤੇ ਸੁਣਨ ਵਾਲਿਆਂ ਉੱਤੇ 
ਵੀ ਚੰਗਾ ਪ੍ਰਭਾਵ ਪਾ ਸਕਦਾ ਹੋਵੇ । 

ਇਸ ਤਰ੍ਹਾਂ ਦੇ ਬੋਲਣ ਵਾਲੇ ਲਗਭਗ ਹਰ ਵਰਗ ਵਿਚ ਮਿਲ ਜਾਂਦੇ ਹਨ ਜੋ ਲੋਕਾਂ 
ਦਾ ਘਰ ਪੂਰਾ ਕਰ ਦਿੰਦੇ ਹਨ । 

ਮ੍ਰਿਤਕ ਪ੍ਰਾਣੀ ਦੀ ਆਤਮਾ ਦੀ ਕਲਿਆਨਤਾ ਲਈ ਰੱਖੇ ਅਖੰਡ ਪਾਠ ਜਾਂ ਸਹਿਜ 
ਪਾਠ ਦੇ ਭੋਗ ਮਗਰੋਂ ਗੁਰਬਾਣੀ ਦਾ ਕੀਰਤਨ ਕੀਤਾ ਕਰਾਇਆ ਜਾਂਦਾ ਹੈ ਤੇ ਫਿਰ ਸ਼ਰਧਾਂਜਲੀਆਂ 
ਦੀ ਲੜੀ ਸ਼ੁਰੂ ਹੋ ਜਾਂਦੀ ਹੈ । ਗੁਰੂ ਦੀ ਹਜ਼ੂਰੀ ਵਿਚ ਗੁਰਮਤਿ ਵੀਚਾਰਾਂ ਕਰਨੀਆਂ, ਜਿੰਦਗੀ 
ਤੇ ਮੌਤ ਦਾ ਫਲਸਫਾ ਸੰਗਤਾਂ ਨੂੰ ਦਰਸਾਉਣਾ ਚੰਗੀ ਤੇ ਉੱਤਮ ਗੱਲ ਹੈ, ਪਰ ਗੁਰੂ ਮਹਾਰਾਜ ਦੇ 
ਹਜੂਰ ਜਦ ਮ੍ਰਿਤਕ ਪ੍ਰਾਣੀ ਦੀਆਂ ਸਿਫਤਾਂ ਦੇ ਪੁਲ ਬੰਨਣ ਲੱਗਿਆਂ ਬੁਲਾਰਾ ਅੰਗਾ ਪਿੱਛਾ 
ਹੀ ਭੁੱਲ ਜਾਂਦਾ ਹੈ ਅਤੇ ਐਸੀਆਂ ਸਿਫਤਾਂ ਕਰਨ ਲਗ ਜਾਂਦਾਂ ਹੈ ਜੋ ਉਸ ਵਿਚ ਹੁੰਦੀਆਂ ਹੀ 
ਨਹੀਂ ਸਨ ਤਾਂ ਇਹ ਬਹੁਤ ਵੰਡਾ ਝੂਠ ਸੁਣਕੇ ਦੁੱਖ ਹੁੰਦਾ ਹੈ । 

ਇਹੋ ਜਿਹੀਆਂ ਸ਼ਰਧਾਂਜਲੀਆਂ ਸੁਣ ਕੇ ਲੋਕ ਮੂੰਹ ਨੀਵਾਂ ਕਰਕੇ ਹਸਦੇ ਤੇ ਮਖੌਲ 
ਉਡਾਂਉਦੇ ਹਨ । ਲੋਕੀ ਇਸ ਤਰ੍ਹਾਂ ਦੇ ਗਪੰੜੇ ਸੁਣ ਸੁਣ ਕੇ ਕਈ ਵਾਰ ਤੰਗ ਵੀ ਪੈ ਜਾਂਦੇ ਹਨ 
ਕਿਉਕਿ ਉਹ ਮ੍ਰਿਤਕ ਪ੍ਰਾਣੀ ਦੇ ਗੁਣ ਔਗੁਣ ਸੁਭਾਅ ਅਤੇ ਉਸਦੇ ਕੀਤੇ ਗਲਤ ਕੰਮਾਂ ਤੋਂ ਚੰਗੀ 
ਤਰ੍ਹਾਂ ਜਾਣੂੰ ਹੁੰਦੇ ਹਨ ਪਰ ਬੋਲਣ ਵਾਲਾ ਵਿਚਾਰਾ ਕੀ ਕਰੇ ? ਉਸ ਨੇ ਤਾਂ ਸਚੀਆਂ ਝੂਠੀਆਂ 
ਕਹਿ ਕੇ ਘਰ ਵਾਲਿਆਂ ਨੂੰ ਵੀ ਤਾਂ ਖੁਸ਼ ਕਰਨਾ ਹੁੰਦਾ ਹੈ । 

ਕਈ ਵਾਰ ਇਹ ਵੀ ਦੇਖਣ ਵਿੱਚ ਆਇਆ ਹੈ ਕਿ ਸ਼ਰਧਾਂਜਲੀ ਦੇਣ ਵਾਲਾ, ਮ੍ਰਿਤਕ 
ਦੀ ਥਾਂ ਘਰ ਵਾਲਿਆਂ ਦੀਆਂ ਹੀ ਸਿਫਤਾਂ ਕਰਨ ਲਗ ਜਾਂਦਾ ਹੈ ਤੇ ਇਉਂ ਜਾਪਣ ਲੱਗ ਜਾਂਦਾ 
ਹੈ ਕਿ ਘਰ ਵਾਲਿਆਂ ਨੋ ਇਹ ਸਮਾਗਮ ਆਪਣੀਆਂ ਸਿਫਤਾਂ ਕਰਾਉਣ ਲਈ ਹੀ ਰਚਿਆ ਹੈ। 

ਇਹੋ ਜਿਹੇ ਲੋਕਾਂ ਨੂੰ ਝੂਠ ਬੋਲਦਿਆਂ ਨਾ ਹੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਅਦ 
ਸਤਿਕਾਰ ਦੀ ਪ੍ਰਵਾਹ ਹੁੰਦੀ ਹੈ, ਨਾ ਹੀ ਗੁਰੂ ਰੂਪ ਸੰਗਤੁ ਸਾਹਮਣੇ ਕੁਫਰ ਤੋਲਣ ਲੱਗਿਆਂ 
ਸ਼ਰਮ ਆਉਂਦੀ ਹੈ । ਹਾਲਾਂ ਕਿ ਸੰਬੋਧਨ ਕਰਨ ਲੱਗਿਆਂ ਸੰਗਤ ਨੂੰ ਗੁਰੂ ਦਾ ਰੂਪ ਉਹ ਆਪ 
ਕਹਿੰਦੇ ਹਨ । 

ਈਮਾਨਦਾਰੀ ਨਾਲ ਵੇਖਿਆ ਜਾਏ ਤਾਂ ਇਹੋ ਜਿਹੀਆਂ ਸ਼ਰਧਾਂਜਲੀਆਂ ਭੇਟ ਕਰ ਕਰ 
ਕੇ ਜਾਂ ਸੁਣ ਸੁਣ ਕੇ ਆਪਣੀ ਆਤਮਾ ਦੀ ਆਵਾਜ਼ ਨੂੰ ਹੀ ਖਤਮ ਕਰਨਾ ਹੁੰਦਾ ਹੈ, ਜ਼ਮੀਰ ਨੂੰ 
ਦਬਾਉਣਾ ਹੁੰਦਾ ਹੈ ਜੋ ਕਿ ਇੱਕ ਵਡਾ ਦੋਸ਼ (ਮਹਾਨ ਪਾਪ) ਹੈ । 

ਚੰਗੇ ਭਲੇ, ਪੜੇ ਲਿਖੇ ਤੇ ਸਿਆਣੇ ਲੋਕ ਵੀ ਆਪਣੇ ਮ੍ਰਿਤਕ ਪ੍ਰਾਣੀ ਨਮਿੰਤ ਫਰਜੀ 
ਝੂਠੀਆਂ) ਸ਼ਰਧਾਂਜਲੀਆਂ ਸੁਣਕੇ ਜਿੱਥੇ ਖੁਸ਼ ਹੁੰਦੇ ਦੇਖੇ ਜਾਂਦੇ ਹਨ, ਉਥੇ ਵੱਡੇ ਸ਼ਹਿਰਾਂ ਵਿਚ 
ਸਰਧਾਂਜਲੀਆਂ ਭੇਟ ਕਰਨ ਦੇ ਮਾਹਿਰ (ਜਿਨ੍ਹਾਂ ਨੇ ਇਹ ਪੇਸ਼ਾ ਹੀ ਬਣਾ ਲਿਆ ਹੈ) ਇਹੋ ਜਿਹੇ 
ਮੌਕੇ ਤੇ ਚੰਗੀ ਮਾਇਆ ਪ੍ਰਾਪਤ ਕਰਕੇ ਜਿੱਥੇ ਆਪਣਾ ਰੁਜ਼ਗਾਰ ਕਾਇਮ ਕਰ ਰਹੇ ਹਨ ਉਥੇ 
ਇਹ ਭੰਡ ਨੁਮਾ ਲੋਕ ਵਕਤ ਵੇਖ ਕੇ ਸੁਰ ਤਾਲ ਅਲਾਪਦੇ ਹਨ ਅਤੇ ਸਰੋਤਿਆਂ ਨੂੰ ਮੂਰਖ 
ਬਣਾਉਣ ਦਾ ਕੋਝਾ ਯਤਨ ਕਰਦੇ ਹਨ । 

ਜੇ ਗੰਭੀਰਤਾ ਨਾਲ ਸੋਚੀਏ ਤਾਂ ਮ੍ਰਿਤਕ ਲਈ ਅਤੇ ਉਸਦੇ ਪਰਿਵਾਰ ਨੂੰ ਸ਼ਾਂਤੀ ਅਤੇ 
ਭਾਣਾ ਮੰਨਣ ਦਾ ਉਪਦੇਸ਼ ਗੁਰਬਾਣੀ ਦਾ ਪਾਠ ਅਤੇ ਕੀਰਤਨ ਨਾਲੋਂ ਵੱਧ ਹੋਰ ਕੌਣ ਦੇ ਸਕਦਾ 
ਹੈ ? 

ਗੁਰਬਾਣੀ ਦੇ ਪਾਠ ਅਤੇ ਅਰਦਾਸ ਤੋਂ ਵੱਧ ਹੋਰ ਸਚੀ ਸ਼ਰਧਾਂਜਲੀ ਹੋ ਵੀ ਕੀ ਸਕਦੀ 
ਹੈ ? ਪਰ ਅਫਸੋਸ ! ਅਸੀਂ ਗੁਰੂ ਦੇ ਸਿੱਖ ਅਖਵਾਉਣ ਵਾਲੇ ਗੁਰਬਾਣੀ ਨੂੰ ਸਹੀ ਅਰਥਾਂ ਵਿਚ 
ਸਮਝਣ ਸਮਝਾਉਣ ਦੀ ਕੋਸ਼ਿਸ਼ ਹੀ ਨਹੀਂ ਕਰਦੇ ਅਤੇ ਅਰਦਾਸ ਦੀ ਮਹਾਨਤਾ ਨੂੰ ਬਹੁਤਿਆਂ 
ਨੇ ਸਮਝਿਆ ਹੀ ਨਹੀਂ । ਜਾਂ ਜੇ ਸਮਝਿਆ ਹੈ ਤਾਂ ਮਚਲੇ ਬਣ ਕੇ ਨਿੱਤ ਨਵੇਂ ਇਹੋ ਜਿਹੇ ਡਰਾਮੇ 
ਰਚਦੇ ਅਤੇ ਵੇਖ ਕੇ ਆਪਣਾ ਕੀਮਤੀ ਸਮਾਂ ਮਿਨੁੰਖਾ ਜਨਮ) ਨਸ਼ਟ ਕਿਉਂ ਕਰਦੇ ਚਲੇ ਆ ਰਹੇ 
ਹਾਂ ? 

ਕੁਝ ਵੀ ਹੋਵੇ, ਗੁਰੂ ਮਹਾਰਾਜ ਦੇ ਹਜ਼ੂਰ ਕੀਰਤਨ-ਕਥਾ ਗੁਰਮਤਿ ਵਿਚਾਰਾਂ ਅਤੇ 
ਅਰਦਾਸ ਤੋਂ ਇਲਾਵਾ ਮ੍ਰਿਤਕ ਪ੍ਰਾਣੀ ਨੂੰ ਵਿਖਾਵੇ ਦੀਆਂ ਸ਼ਰਧਾਂਜਲੀਆਂ ਭੇਟ ਕਰਨਾ, ਕਿਸੇ ਪੱਖੋਂ 
ਵੀ ਗੁਰਮਤਿ ਅਨੁਸਾਰ ਠੀਕ ਨਹੀਂ । ਇਹ ਨਿਰੀ ਮਨਮਤਿ ਹੈ, ਇਸ ਲਈ ਇਹ ਕੋਝਾ ਰਿਵਾਜ 
ਬਿਲਕੁਲ ਬੰਦ ਕਰਨਾ ਤੇ ਕਰਾਉਣਾ ਚਾਹੀਦਾ ਹੈ । 

___ ਹੋਰ ਦੇਖੋ 

ਸਾਡੇ ਆਮ ਸਿਖਾਂ ਦੇ ਘਰਾਂ ਵਿਚ ਕਿਸੇ ਪ੍ਰਾਣੀ ਦੀ ਮ੍ਰਿਤੂ ਸਮੇਂ ਭਾਈ ਗੁਰਦਾਸ ਜੀ 
ਦੀਆਂ ਵਾਰਾਂ ਵਿਚੋਂ ਇਹ ਪਾਉੜੀ ਜ਼ਰੂਰ ਪੜ੍ਹੀ ਪੜ੍ਹਾਈ ਜਾਂਦੀ ਹੈ । 

ਗੁਰਮੁਖਿ ਜਨਮੁ ਸਵਾਰਿ ਦਰਗਹ ਚਲਿਆ ।। 

ਸਚੀ ਦਰਗਹ ਜਾਇ ਸਚਾ ਪਿੜ ਮਲਿਆ ।। 

(ਭਾਈ ਗੁਰਦਾਸ ਜੀ, ਵਾਰ ੧੪ ਪਉੜੀ ੧੯) 

ਰਸਨਾ ਰ020054 ਤਾਰ8 ! “ਕਲਰ 


ਰਲ ਸਰ 


ਇਨ੍ਹਾਂ ਪੰਗਤੀਆਂ ਤੋਂ ਜਨਾ” ਅਰ ਕਤਰ ਵਿਕ ਗਲੀ 
ਹੈ ਉਹ ਗੁਰਮੁਖ ਸੀ । ਉਹ ਪ੍ਰਾਣੀ ਆਪਣਾ ਜਨਮ ਸਫਲਾ ਸਵਾਰ ਕੇ ਇਸ ਸੰਸਾਰ ਤੋਂ ਗਿਆ 
ਹੈ ਅਤੇ ਅੱਗੇ ਪ੍ਰਮਾਤਮਾ ਦੀ ਦਰਗਾਹ ਵਿਚ ਉਸ ਨੇ ਸਚਾ ਪਿੜ ਮਲ ਲਿਆ ਹੈ । 


ਜਰਾ ਸੋਚੀਏ 

ਸਾਨੂੰ ਕਿਸ ਤਰ੍ਹਾਂ ਪਤਾ ਲੱਗ ਗਿਆ ਕਿ ਵਿਛੜੀ ਰੂਹ ਨੇ ਆੰਗੇ ਪ੍ਰਮਾਤਮਾ ਦੇ ਦਰ 
ਤੇ ਸੱਚਾ ਪਿੜ ਮਲ ਲਿਆ ਹੈ ? 

ਵਿਛੜੀ ਰੂਹ ਨੇ ਸੱਚਾ ਪਿੜ ਮਲਣਾ ਹੈ ਜਾਂ ਗੁਰਮੁਖਾਂ ਦੀ ਕਤਾਰ ਵਿਚ ਗਿਣਿਆ 
ਜਾਣਾ ਹੈ ਜਾਂ ਉਸਦਾ ਜਨਮ ਸਫਲ ਹੋਇਆ ਹੈ ਜਾਂ ਹੋਣਾ ਹੈ ਉਹ ਤਾਂ ਉਸਦੀ ਆਪਣੀ ਕਰਨੀ 
ਦੇ ਸਦਕੇ ਹੀ ਹੋਣਾ ਹੈ ਨਾ ਕਿ ਸਾਡੀਆਂ ਤੁਹਾਡੀਆਂ ਸ਼ਰਧਾਂਜਲੀਆਂ ਜਾਂ ਇਨ੍ਹਾਂ ਉਪਰਲੀਆਂ 
ਪੰਗਤੀਆਂ ਦੇ ਪੜ੍ਹਨ ਸੁਣਨ ਨਾਲ ਹੋਣਾ ਹੈ । 

ਦਰਅਸਲ ਅਸੀਂ ਸਾਰੇ ਤਾਂ ਨਹੀਂ ਪਰ ਬਹੁਤੇ ਲੋਕ ਹੋਰ ਧਰਮ ਦੇ ਕੰਮਾਂ ਵਾਂਗ ਇਹੋ 
ਜਿਹੇ ਮਿਰਤਕ ਸਮਾਗਮਾਂ ਉੱਤੇ ਵੀ ਰਸਮੀ ਤੌਰ ਤੇ ਹੀ ਸ਼ਾਮਲ ਹੁੰਦੇ ਹਾਂ ਅਤੇ ਰਸਮੀ ਤੌਰ ਤੇ 
ਹੀ ਪਾਠ-ਕੀਰਤਨ ਆਦਿ ਕਰ ਸੁਣ ਲੈਂਦੇ ਹਾਂ । ਇਸ ਤਰ੍ਹਾਂ ਦੇ ਰਸਮੀ ਤੌਰ ਤੇ ਕੀਤੇ ਕੰਮਾਂ ਦਾ 
ਫਲ ਅਤੇ ਅਸਰ ਵੀ ਉਹੋ ਜਿਹਾ ਹੀ ਹੋਣਾ ਹੈ । 

ਨਿਰਪੱਖ ਹੋ ਕੇ ਜ਼ਰਾ ਠੰਡੇ ਦਿਲ ਨਾਲ ਸੋਚੀਏ ਕਿ ਮ੍ਰਿਤਕ ਦੇ ਭੋਗ ਸਮੇਂ ਇਸ ਤਰ੍ਹਾਂ 
ਦੀਆਂ ਸ਼ਰਧਾਂਜਲੀਆਂ ਅਤੇ ਸ਼ਬਦ ਪੜ੍ਹਕੇ ਹਰ ਇਕ ਨੂੰ ਗੁਰਸਿੱਖੀ ਦੀ ਪਦਵੀ ਦੇਣੀ ਅਤੇ ਸਚਾ 
ਪਿੜ ਮੱਲਣ ਦਾ ਸਰਟੀਫਿਕੇਟ ਦੇ ਦੇਣਾ ਕਿੱਥੋਂ ਤੱਕ ਠੀਕ ਤੇ ਜਾਇਜ਼ ਹੈ । 

ਇਸਦਾ ਮਤਲਬ ਇਹ ਹੋਇਆ ਕਿ ਮ੍ਰਿਤਕ ਆਪਣੀ ਜੀਵਨ ਯਾਤਰਾ ਵਿਚ ਜਿਹੋ 
ਜਿਹੇ ਚੰਗੇ ਮੰਦੇ ਕੰਮ ਕਰਦਾ ਰਿਹਾ, ਉਨ੍ਹਾਂ ਦਾ ਉਸਦੀ ਰੂਹ ਉੱਤੇ ਕੋਈ ਅਸਰ ਨਹੀਂ ਹੋਇਆ 
ਹੋਣਾ ਜਾਂ ਨਹੀਂ ਹੋਏਗਾ ? 

ਗੁਰਬਾਣੀ ਤਾਂ ਕਹਿੰਦੀ ਹੈ- 

ਜੇਹੀ ਸੁਰਤਿ ਤੇਹਾ ਤਿਨ ਰਾਹੁ || (( ੧-੨੫) 


ਅਤੇ 
ਜੈਸਾ ਸੇਵੇ ਤੈਸੋ ਹੋਇ | । (% ੧-੨੨੩) 


ਗੁਰਬਾਣੀ ਅਨੁਸਾਰ ਮਨੁਖ ਦੇ ਕੀਤੇ ਕੰਮਾਂ ਦਾ ਅਸਰ ਉਸਦੀ ਰੂਹ ਤੇ ਜ਼ਰੂਰ ਪੈਂਦਾ ਨ 


ਹੈ ਅਤੇ ਅੱਗੋਂ ਫਲ ਵੀ ਉਸ ਨੂੰ ਉਸ ਤਰ੍ਹਾਂ ਦਾ ਮਿਲਦਾ ਹੈ । 

ਸ਼ੁਰੂ ਵਿੱਚ ਦਿਤੀਆਂ ਬਾਣੀ ਦੀਆਂ ਪੰਗਤੀਆਂ ਦੇ ਅਰਥ ਭਾਵਾਂ ਨੂੰ ਜੇ ਸਮਝਣ ਦੀ 
ਕੋਸ਼ਿਸ਼ ਕਰੀਏ ਤਾਂ ਇਹ ਪੰਗਤੀਆਂ ਵਾਲਾ ਸ਼ਬਦ ਪ੍ਰਾਣੀ ਦੇ ਚੜ੍ਹਾਈ ਕਰ ਜਾਣ ਬਾਅਦ ਪੜ੍ਹਨਾ 
ਬਣਦਾ ਹੀ ਨਹੀਂ ਕਿਉਕਿ ਉਸ ਵੇਲੇ ਉਹ ਵਿਛੜ ਚੁੱਕੀ ਰੂਹ ਨਾ ਸੁਣ ਰਹੀ ਹੁੰਦੀ ਹੈ ਅਤੇ 
ਨਾਂਹ ਹੀ ਪੜ੍ਹ ਰਹੀ ਹੁੰਦ ਹੈ।ਉਸ ਨੇ ਇਨ੍ਹਾਂ ਪੰਗਤੀਆਂ ਤੋਂ ਕੀ ਪ੍ਰਭਾਵ ਲੈਣਾ ਹੈ $ ਭਾਵ ਕੁਝ 
ਨਹੀਂ । 

ਅਸੀਂ ਆਪਣੀ ਸਾਰੀ ਜਿੰਦਗੀ ਜਿਤਨੇ ਮਰੀ ਝੂਠ ਬੋਲਦੇ ਰਹੀਏ ਕਾਰ ਵਿਹਾਰ 
ਵਿਚ ਅਤੇ ਲੈਣ ਦੇਣ ਦੇ ਹੋਰ ਅਨੋਕਾਂ ਕੰਮਾਂ ਵਿਚ ਸੈਂਕੜੇ ਹੇਰਾਂ-ਫੇਰੀਆਂ, ਝੂਠ-ਚਲਾਕੀਆਂ ਤੇ 

। 


। 
੮ 


। 


ਹੋਰ ਗਲਤ ਗੱਲਾਂ ਕਰਦੇ ਰਹੀਏ ਤੇ ਮਰਨ ਪਿੱਛੋਂ ਸਾਡੇ ਬੱਚੇ ਆਪ ਕਹਿ ਦੇਣ ਜਾਂ ਹੋਰਨਾਂ ਤੋਂ 
ਕਹਿਲਵਾ ਦੇਣ ਕਿ ਅਸੀਂ ਪਿੜ ਸਚਾ ਮੱਲ ਲਿਆ ਹੈ ਤਾਂ ਫਿਰ ਇਹ ਕਿਤਨੀ ਨਿਰਾਦਰੀ ਹੈ 
ਉਸ ਅਕਾਲ ਪੁਰਖ ਦੀ ਅਤੇ ਉਸ ਦੇ ਸੱਚੇ ਪਿੜ ਦੀ ਜੋ ਸਚਾਈ ਵਿਹੂਣੇ ਮਨ ਨੂੰ ਵੀ ਉਥੇ 
ਮਿਲ ਜਾਂਦਾ ਹੈ । | 

ਨਾਂਹ ਤਾਂ ਸਾਡੇ ਬੱਚੇ ਰੱਬ ਦੀ ਯੂਨੀਵਰਸਿਟੀ ਦੇ ਵਾਈਸ ਚਾਂਸਲਰ ਲਾਗੇ ਹੋਏ ਹਨ 
ਜੋ ਸਾਨੂੰ ਡਿਗਰੀ ਦੇ ਦੇਣਗੇ ਕਿ ਅਸੀਂ ਜਨਮ ਸੰਵਾਰ ਕੇ ਇਥੋਂ ਗਏ ਹਾਂ ਅਤੇ ਨਾਂਹ ਹੀ ਰੱਬ 
ਦੀ ਸੱਚੀ ਅਦਾਲਤ ਦੇ ਚੀਫ ਜਸਟਿਸ ਲਾਗੇ ਹੋਏ ਹਨ ਜੋ ਇਹ ਫੈਸਲਾ ਸੁਣਾ ਦੇਣਗੇ ਕਿ ਅਸੀ 
ਸਚਾ ਪਿੜ ਮੱਲ ਲਿਆ ਹੈ । 

ਦਰਅਸਲ ਇਹ ਵਾਈਸ ਚਾਂਸਲਰ ਅਤੇ ਚੀਫ ਜਸਟਿਸ ਅਕਾਲ ਪੁਰਖ ਆਪ ਹੀ 
ਹੈ, ਜੋ ਜਿੱਥੇ ਸਰਬ ਸ਼ਕਤੀਮਾਨ ਹੈ ਉਥੇ ਸਭ ਦੇ ਦਿਲਾਂ ਦੀਆਂ ਜਾਨਣ ਵਾਲਾ ਹੈ ਉਥੇ ਤਾਂ- 

ਆਪੇ ਹੀ ਕੀਤਾ ਪਾਵਣਾ ।। % ੧੪੭੦) 

ਅਨੁਸਾਰ ਸਾਡੇ ਚੰਗੇ ਮੰਦੇ ਕੀਤੇ ਹੋਏ ਕਰਮਾਂ ਦੇ ਆਧਾਰ ਤੇ ਹੀ ਉਸ ਨੇ ਨਿਰਣਾ 
ਕਰਨਾ ਹੈ ਕਿ ਅਸੀਂ ਇਸ ਸੰਸਾਰ ਵਿਚ ਰਹਿ ਕੇ ਕੀ ਕੀ ਕਾਰਨਾਮੇ ਕੀਤੇ ਹਨ । ਹ 

ਮਰਨ ਮਗਰੋਂ ਉਪਰਲਾ ਸ਼ਬਦ ਪੜ੍ਹਨ ਪੜ੍ਹਾਉਣ ਦੀ ਬਜਾਏ ਸਾਨੂੰ ਆਪਣੇ ਜੀਊਂਦੇ 
ਜੀਅ ਇਹ ਸ਼ਬਦ ਬਾਰ ਬਾਰ ਪੜ੍ਹ ਸੁਣ ਕੇ ਜਿਥੇ ਇਸ ਦੀ ਮਹਤਤਾ ਨੂੰ ਸਮਝਣਾ ਚਾਹੀਦਾ ਹੈ 
ਉਥੇ ਸੱਚੇ ਪਿੜ ਦੇ ਮੱਲਣ ਦੀ ਤਿਆਰੀ ਲਈ ਸਚਾ ਸੁੱਚਾ ਜੀਵਨ ਬਣਾਉਣ ਲਈ ਯੋਗ 
ਉਪਰਾਲਾ ਕਰਦੇ ਰਹਿਣਾ ਚਾਹੀਦਾ ਹੈ ਤਾਂ ਜੁ ਮਰਨ ਮਗਰੋਂ ਗੁਰਮੁਖਾਂ ਦੀ ਕਤਾਰ ਵਿੱਚ ਖੜੇ 
ਹੋਣ ਯੋਗ ਹੋ ਸਕੀਏ ' 

ਮ੍ਰਿਤਕ ਦੀ ਤਸਵੀਰ 

ਮ੍ਰਿਤਕ ਦੇ ਭੋਗ ਸਮੇਂ ਸ਼ਰਧਾਂਜਲੀਆਂ ਭੇਟ ਕਰਨ ਦੇ ਗਲਤ ਰਿਵਾਜ ਦੇ ਨਾਲ ਨਾਲਾ 
ਇੱਕ ਹੋਰ ਪਖੰਡ ਇਹ ਤੁਰ ਪਿਆ ਹੈ ਕਿ ਮ੍ਰਿਤਕ ਦੀ ਤਸਵੀਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ 
ਹਜੂਰੀ ਵਿੱਚ ਰੱਖੀ ਜਾਣ ਲੱਗ ਪਈ ਹੈ । 

ਕਈ ਲੋਕ ਇਹ ਤਸਵੀਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਅੱਗੇ ਟਿਕਾ ਦਿੰਦੇ ਹਨ 
_ ਜਿੱਥੇ ਸੰਗਤਾਂ ਮੱਥਾ ਟੇਕਦੀਆਂ ਹਨ । ਇਉਂ ਜਾਪਣ ਲੰਗ ਜਾਂਦਾ ਹੈ ਕਿ ਮੱਥਾ ਟੇਕਣ ਵਾਲਾ 
ਗੁਰੂ ਸਾਹਿਬ ਦੇ ਨਾਲ ਮ੍ਰਿਤਕ ਪ੍ਰਾਣੀ ਦੀ ਫੋਟੋ ਨੂੰ ਵੀ ਮੱਥਾ ਟੇਕ ਰਿਹਾ ਹੈ । 

ਅਮੀਰ ਲੋਕ ਤਾਂ ਮ੍ਰਿਤਕ ਪ੍ਰਾਣੀ ਦੀ ਬੇੜੀ ਸੁੰਦਰ ਤਸਵੀਰ ਬਣਵਾ ਕੇ ਉਸ ਉੱ ਤੇ 
ਫੁੱਲਾਂ ਦਾ ਸਿਹਰਾ ਚੜ੍ਹਾ ਕੇ ਰੱਖਣ ਲੱਗ ਪਏ ਹਨ, ਜਿਵੇਂ ਕੋਈ ਬੜੇ ਭਜਨੀਕ ਜਾਂ ਮੰਨੇ ਪਰਮੰਨੇ 
ਮਹਾਂ ਪੁਰਸ਼ ਦੀ ਯਾਦ ਮਨਾਈ ਜਾਂ ਰਹੀ ਹੋਵੈ । ` 

ਕੁਝ ਵੀ ਧੋਵੇ ਮਿਰਤਕ ਭਾਵੇਂ ਕੋਈ ਸੰਤ ਹੋਵੇ ਜਾਂ ਲੀਡਰ, ਸਧਾਰਨ ਪੁਰਸ਼ ਇਸਤਰੀ 
ਹੋਵੇ ਜਾਂ ਅਸਧਾਰਨ ਸਿਫਤਾਂ ਵਾਲਾ, ਅਮੀਰ ਜਾਂ ਗਰੀਬ ਹੋਵੇ, ਭੋਗ ਸਮੇਂ ਉਸਦੀ ਤਸਵੀਰ ਦੀ 
ਨੁਮਾਇਸ਼, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਮਹਾਰਾਜ ਦੀ ਹਜੂਰੀ ਵਿਚ ਕਰਨੀ, ਨਿਰੋਲ ਮਨਮਤ, ਆਪ 
ਹੁਦਰੀ ਤੇ ਬੇਤੁਕੀ ਕਾਰਵਾਈ ਹੈ ਜਿਸਦਾ ਕੋਈ ਮਤਲਬ ਹੀ ਨਹੀਂ । 

ਹੈਰਾਨੀ ਦੀ ਗੱਲ ਹੈ ਕਿ ਮ੍ਰਿਤਕ ਦੇ ਭੋਗ ਸਮੇਂ ਉਥੇ ਬੈਠੇ ਹੋਏ ਸਿੰਘ ਸਭਵਾਂ ਦੇ 
ਪ੍ਰਧਾਨ ਸੱਕਤਰ, ਪੰਥਕ ਮੁਖੀ ਹੋਰ ਆਗੂ ਤੇ ਹੋਰ ਧਾਰਮਿਕ ਵਿਚਾਰਾਂ ਵਾਲੇ ਪੁਰਸ਼ ਇਸਤਰੀਆਂ 


_ਇਸ ਤਰ੍ਹਾਂ ਦੀਆਂ ਮਨਮਤੀ ਅਤੇ ਗੁਰਮਤਿ ਵਿਰੋਧੀ ਕਾਰਵਾਈਆਂ ਵੇਖ ਕੇ ਆਪਣੀ ਜੁਬਾਨ 


ਤੱਕ ਨਹੀਂ ਖੋਲਦੇ, ਚੂੰ ਤੱਕ ਨਹੀਂ ਕਰਦੇ । 

ਦੁੱਖ ਦੀ ਗੱਲ ਹੋਰ ਇਹ ਹੁੰਦੀ ਹੈ ਕਿ ਉਪਰ ਦਿੱਤੇ ਹੋਏ ਧਾਰਮਿਕ ਰੁਚੀ ਵਾਲੇ ਅਤੇ 
ਗੁਰਮਤਿ ਦੀ ਕੁਝ ਸੋਝੀ ਰੱਖਣ ਵਾਲੇ ਮਨੁੱਖ ਇਸ ਮਨਮਤਿ ਵਿਰੁੱਧ ਕੁਝ ਕਹਿਣ ਦੀ ਥਾਂ 
ਸਮਾਗਮ ਵਾਲੇ ਘਰ ਦੇ ਮੁਖੀ ਸਜਨ ਦੀ ਬੇਲੋੜੀ ਤੇ ਝੂਠੀ-ਸਚੀ ਸ਼ਲਾਘਾ ਕਰ ਦੇਂਦੇ ਹਨ 
ਜਿਸ ਦਾ ਨਤੀਜਾ ਇਹ ਨਿਕਲਦਾ ਹੈ ਕਿ ਘਰ ਵਾਲਿਆਂ ਨੂੰ ਤਲੀ ਹੋ ਜਾਂਦੀ ਹੈ ਕਿ ਉਨ੍ਹਾਂ 
ਨੇ ਭੋਗ ਦੇ ਸਮੇਂ ਜੋ ਕੀਤਾ ਹੈ ਉਹ ਐਨ ਗੁਰਮਤਿ ਅਨੁਸਾਰ ਹੈ ਕਿਉਕਿ ਕਿਸੇ ਗਰੰਥੀ ਸਿੰਘ, 
ਰਾਗੀ ਸਿੰਘ, ਪ੍ਰਚਾਰਕ ਜਾਂ ਹੋਰ ਪਿੰਡ ਸ਼ਹਿਰ ਦੇ ਨੇਤਾ ਨੇ ਕੋਈ ਕਿੰਤੂ ਨਹੀਂ ਕੀਤੀ । 

ਇਹੋ ਕਾਰਨ ਹੈ ਕਿ ਜਿੱਥੇ ਹੋਰ ਲੋਕਾਂ ਨੂੰ ਇਸ ਤਰ੍ਹਾਂ ਦੀਆਂ ਮਨਮਤ ਦੀਆਂ ਗੱਲਾਂ 
ਕਰਨ ਵਿੱਚ ਉਤਸ਼ਾਹ ਮਿਲਦਾ ਹੈ ਉਥੇ ਗੁਰਮਤਿ ਵਿਰੋਧੀ ਕਾਰਵਾਈਆਂ ਦਿਨੋਂ ਦਿਨ ਵਧ 
ਰਹੀਆਂ ਹਨ । 

ਸਾਡੇ ਸਿੱਖ ਘਰਾਂ ਵਿਚ ਮ੍ਰਿਤਕ ਦੇ ਭੋਗ ਸਮੇਂ, ਉਹ ਕਿਹੜੀ ਬਿਪਰਨ (ਬ੍ਰਾਹਮਣ) ਰੀਤੀ 
ਹੈ ਜੇ ਨਹੀਂ ਹੁੰਦੀ । ਕਿਰਿਆ ਕਪੜੇ, ਬਰਤਨ, ਬਿਸਤਰਾ, ਫਰੂਟ, ਮਠਿਆਈ, ਛਤਰੀ ਆਦਿ 
ਵਸਤਾਂ ਮਿਰਤਕ ਪ੍ਰਾਣੀ ਲਈ ਦੀਵਾਨ ਵਿਚ ਰੱਖ ਕੇ ਨੁਮਾਇਸ਼ ਸਾਡੇ ਘਰਾਂ ਵਿੱਚ ਗਜ ਵਜ ਕੇ 
ਕੀਤੀ ਜਾਂਦੀ ਹੈ ਫਰਕ ਕੇਵਲ ਇਤਨਾ ਹੈ ਕਿ ਉਨ੍ਹਾਂ ਘਰਾਂ ਵਿੱਚ ਇਹ ਸਾਰੀਆਂ ਵਸਤਾਂ ਬ੍ਰਾਹਮਣ 
ਜਾਂ ਅਚਾਰਜੀ ਲੈ ਜਾਂਦਾ ਹੈ, ਇਧਰ ਸਾਡੇ ਪਾਠੀ ਗਰੰਥੀ ਸਿੰਘ ਸਮੇਟ ਕੇ ਲੈ ਜਾਂਦੇ ਹਨ । 

ਗੁਰੂ ਮਹਾਰਾਜ ਦੇ ਖਾਲਸੇ ਪ੍ਰਤੀ ਹੇਠ ਲਿਖੇ ਕਹੇ ਵਾਕ ਜਾਪਦਾ ਹੈ, ਸਾਨੂੰ ਭੁੱਲਦੇ ਜਾ 
ਰਹੇ ਹਨ- 

ਜਬ ਇਹ ਗਹੇ ਬਿਪਰਨ ਕੀ ਰੀਤ ।। 

ਮੈਂ ਨਾ ਕਰੋਂ ਇਨ ਕੀ ਪ੍ਰਤੀਤ ।। 

ਇਸ ਤੋਂ ਪਹਿਲੀਆਂ ਪੰਗਤੀਆਂ ਗੁਰੂ ਸਾਹਿਬ ਦੀਆਂ ਇਹ ਹਨ- 

ਜਬ ਲਗ ਖਾਲਸਾ ਰਹੈ ਨਿਆਰਾ । | 

ਤਬ ਲਗ ਤੇਜ ਦੀਉ ਮੈ ਸਾਰਾ ।। 

ਗੁਰਮਤਿ ਵਿਰੋਧੀ ਕਾਰਵਾਈਆਂ ਨੂੰ ਜੇ ਰੋਕਣਾ ਹੈ ਤਾਂ ਸਾਡੇ ਧਾਰਮਿਕ ਲੀਡਰਾਂ 
ਸਿੰਘ ਸਭਾਵਾਂ ਤੇ ਹੋਰ ਧਾਰਮਿਕ ਸੰਸਥਾਵਾਂ ਦੇ ਪ੍ਰਬੰਧਕਾਂ, ਪ੍ਰਧਾਨਾਂ ਅਤੇ ਗਰੰਥੀ, ਪਾਠੀ ਸਿੰਘਾਂ 
ਨੂੰ ਮਹਾਰਾਜ ਦੀਆਂ ਉਪਰਲੀਆਂ ਪੰਗਤੀਆਂ ਵੱਲ ਉਚੇਚਾ ਧਿਆਨ ਦੇ ਕੇ ਅਮਲ ਵਿਚ 
ਲਿਆਉਣਾ ਪਵੇਗਾ, ਉਥੇ ਉਨ੍ਹਾਂ ਨੂੰ ਇਹੋ ਜਿਹੀਆਂ ਹੋਰ ਗੁਰਬਾਣੀ ਦੀਆਂ ਪੰਗਤੀਆਂ ਦੀ 
ਵਿਆਖਿਆ ਵਿਸਥਾਰ ਨਾਲ ਸੰਗਤਾਂ ਵਿੱਚ ਪ੍ਰਚਾਰਨੀ ਪਵੇਗੀ । 

ਆਗੂਆਂ ਨੂੰ ਅਕਾਲੀ ਫੂਲਾ ਸਿੰਘ ਦੀ ਤਰ੍ਹਾਂ ਨਿਡਰ ਹੋ ਕੇ ਅਗੇ ਨਿਤਰਨਾ ਪਵੇਗਾ। 

ਇਨ੍ਹਾਂ ਫਜੂਲ ਰਿਵਾਜਾਂ ਵਿਰੁੱਧ ਜਹਾਦ ਕਰਨ ਲਈ ਹਰ ਸਿੱਖ ਅਖਵਾਉਣ ਵਾਲੇ 
ਨੂੰ ਗੁਰਮਤਿ ਦੇ ਮੁਢਲੇ ਤੇ ਜ਼ਰੂਰੀ ਅਸੂਲਾਂ ਤੋਂ ਜਿੱਥੇ ਆਪ ਜਾਣੂ ਹੋਣਾ ਪਵੇਗਾ ਉਥੇ ਇਸ ਦੇ 
ਪ੍ਰਚਾਰ ਲਈ ਤਨ ਮਨ ਅਤੇ ਧਨ ਵੀ ਲਾਉਣਾ ਪਵੇਗਾ । 

ਜਿਥੇ ਕਿਧਰੇ ਇਹੋ ਜਿਹੀਆਂ ਕੁਰੀਤੀਆਂ ਹੁੰਦੀਆਂ ਹੋਣ ਉਥੇ ਬਿਨਾਂ ਕਿਸੇ ਲਿਹਾਜ 
ਦੇ ਪ੍ਰੋਟੈਸਟ ਕਰਨਾ ਪਏਗਾ । ਗੁਰਮਤਿ ਦੇ ਪ੍ਰਚਾਰ ਦੇ ਹੋਰ ਸਾਧਨਾਂ ਨੂੰ ਅਪਨਾਉਣ ਦੇ ਨਾਲ 
ਨਾਲ ਮ੍ਰਿਤਕ ਦੇ ਭੋਗ ਦੇ ਮੌਕੇ ਸ੍ਰੀ ਗੁਰੂ ਅਮਰਦਾਸ ਜੀ ਦੀ ਅੰਤਮ ਵਸੀਅਤ ਜੋ ਰਾਮਕਲੀ ਰਾਗ 
ਵਿਚ ' ਸਦੁ ' ਸਿਰਲੇਖ ਹੇਠ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਹੈ ਉਸਦੀ ਵਿਆਖਿਆ ਜਰੂਰ 
ਕਰਨੀ ਹੋਵੇਗੀ । 

ਇਸ ਤਰ੍ਹਾਂ ਇਹ ਗਲਤ ਪਈਆਂ ਹੋਈਆਂ ਰੀਤਾਂ ਹਟ ਸਕਣਗੀਆਂ । 

'ਸ. ਦੀਦਾਰ ਸਿੰਘ ' ਪਟਿਆਲਾ 


ਜਦੋਂ ਕਿਸੇ ਹਿੰਦੂ ਘਰ ਵਿਚ ਕੋਈ ਪ੍ਰਾਣੀ ਮਰਨ ਲਗਦਾ ਹੈ ਤਾਂ ਉਸਦੇ ਪੁੰਤਰ, 
ਇਸਤ੍ਰੀ ਆਦਿਕ ਵਾਰਸ ਸ਼ਾਸਤ੍ਰਾਂ ਦੀ ਦੱਸੀ ਮਰਿਯਾਦਾ ਅਨੁਸਾਰ ਉਸ ਨੂੰ ਮੰਜੇ ਤੋਂ ਹੇਠਾ ਲਾਹ 
ਲੈਂਦੇ ਹਨ, ਭੁੰਜੇ ਦੱਭ ਵਿਛਾ 'ਕੇ ਉਸ ਉੱਤੇ ਕੱਪੜਾ ਆਦਿਕ ਵਿਛਾ ਦੇਣ ਦੀ ਮਰਿਆਦਾ ਹੈ । 
ਉਸਦੇ ਹੱਥ ਦੀ ਤਲੀ ਉੱਤੇ ਆਟੇ ਦਾ ਦੀਵਾ ਰੱਖ ਕੇ`ਜਗਾ ਦੇਂਦੇ ਹਨ, ਤੇ ਦੀਵੇ ਵਿਚ ਬ੍ਰਾਹਮਣ 
ਦੀ ਭੇਟਾ ਲਈ ਸਮਰਥਾ ਅਨੁਸਾਰ ਅਠਿਆਨੀ ਰੁਪਿਆ ਆਦਿਕ ਚਾਂਦੀ ਸੋਨੇ ਦਾ ਸਿੱਕਾ ਪਾ 
ਦੇਂਦੇ ਹਨ । ਇਸ ਮਰਿਯਾਦਾ ਦਾ ਭਾਵ ਉਹ ਇਹ ਸਮਝਦੇ ਹਨ ਕਿ ਮਰਨ ਵਾਲੇ ਪ੍ਰਾਣੀ ਦੀ 
ਆਤਮਾ ਨੇ ਅਗਾਂਹ ਬੜੇ ਹਨੇਰੇ ਪੈਂਡਿਆਂ ਵਿਚੋਂ ਦੀ ਲੰਘਣਾ ਹੈ, ਜਿਥੇ ਰਾਹ-ਖਹਿੜਾ ਵੇਖਣ 
ਲਈ ਉਸ ਨੂੰ ਚਾਨਣ ਦੀ ਲੋੜ ਪੈਂਦੀ ਹੈ । ਮਰਨ ਵੇਲੇ ਉਸ ਦੀ ਤਲੀ ਉੱਤੇ ਰੱਖਿਆ ਦੀਵਾ 
ਉਸ ਨੂੰ ਪਰਲੋਕ ਦੇ ਪੈਂਡਿਆਂ ਵਿਚ ਚਾਨਣ ਦੇਂਦਾ ਹੈ । 

ਜਦੋਂ ਆਦਮੀ ਮਰ ਜਾਂਦਾ ਹੈ ਤਾਂ ਉਸਦੇ ਸਰੀਰ ਦਾ ਸਸਕਾਰ ਕਰਨ ਤੋਂ ਪਹਿਲਾਂ 
ਜਵਾਂ ਦੇ ਪੇੜੇ ਪੱਤਲਾਂ ਉੱਤੇ ਰੱਖ ਕੇ ਮਣਸੇ ਜਾਂਦੇ ਹਨ । ਬ੍ਰਾਹਮਣ ਪੁਰਾਣ ਆਦਿਕ ਦੇ ਮੰਤ੍ਰ 
ਪੜ੍ਹਦਾ ਹੈ । ਸੂਰਜ ਵੱਲ ਮੂੰਹ ਕਰਕੇ ਪਾਣੀ ਦੀਆਂ ਚੁਲੀਆਂ ਭੀ ਭੇਟਾ ਕੀਤੀਆਂ ਜਾਂਦੀਆਂ ਹਨ, 
ਉਹ ਉਸ ਵਿਛੜੀ ਰੂਹ ਲਈ ਖੁਰਾਕ ਭੇਜੀ ਜਾਂਦੀ ਹੈ । 

ਘੁਰੋਂ ਤੁਰ ਕੇ ਮਸਾਣਾਂ ਤੋਂ ਉਰੇ ਅੰਧਵਾਟੇ ਅੰਧ-ਮਾਰਗ) ਮਿਰਤਕ ਦਾ ਫਟਾ ਭੁੰਜੇ 
ਰਖ ਦਿਤਾ ਜਾਂਦਾ ਹੈ । ਘਰੋਂ ਤੁਰਨ ਲੱਗਿਆਂ ਮਿੱਟੀ ਦਾ ਇੱਕ ਕੋਰਾ ਭਾਡਾਂ ਨਾਲ ਲੈ ਲੈਂਦੇ 
ਹਨ। ਉਸ ਅੰਧ ਮਾਰਗ ਤੇ ਉਹ ਭਾਂਡਾਂ ਭੰਨ ਦਿੰਦੇ.ਹਨ ਅਤੇ ਮਰੇ ਪ੍ਰਾਣੀ ਦਾ ਪੁੱਤਰ ਆਦਿਕ 
ਬਹੁਤ ਉਚੀ ਡਰਾਉਣੀ ਆਵਾਜ਼ ਵਿਚ ਢਾਹ ਮਾਰਦਾ ਹੈ । ਇਸ ਰਸਮ ਦੇ ਹੇਠ ਖਿਆਲ ਇਹ 
ਹੈ ਕਿ ਮਿਰਤਕ ਦੀ ਆਤਮਾ ਸਰੀਰਕ ਮੋਹ ਕਰਕੇ ਅਜੇ ਉਸ ਮੁਰਦੇ ਦੇ ਦੁਆਲੇ ਹੀ ਭੌਂਦੀ 
ਫਿਰਦੀ ਹੈ । ਇਸ ਭਿਆਨਕ ਢਾਹ ਨਾਲ ਉਸ ਨੂੰ ਡਰਾਂਦੇ ਹਨ ਕਿ ਚਲੀ ਜਾਏ । 

ਸਸਕਾਰ ਕਰਨ ਵੇਲੇ ਬ੍ਰਾਹਮਣ ਫਿਰ ਕੁਝ ਮੌਤ੍ਰ ਪੜਦਾ ਹੈ । ਸਸਕਾਰ ਤੋਂ ਪਿਛੋਂ ਬਚ 
ਰਹੀਆਂ ਹੰਡੀਆਂ (ਅਸਥੀਆਂ) ਹਰਿਦੁਆਰ ਗੰਗਾ ਨਦੀ ਵਿਚ ਪਾਈਆਂ ਜਾਂਦੀਆਂ ਹਨ । ਹਿੰਦੂ _ 
ਖਿਆਲ ਅਨੁਸਾਰ ਜਿਸ ਦੀਆਂ ਅਸਥੀਆਂ ਗੰਗਾ ਵਿਚ ਨਾ ਪੈਣ, ਉਸਦੀ ਗਤੀ ਨਹੀਂ ਹੁੰਦੀ । 

ਮਰਨ ਪਿੱਛੋਂ ੧੩ ਦਿਨਾਂ ਤਕ ਪ੍ਰਾਣੀ ਦੀ ਆਤਮਾ ਪ੍ਰੇਤ ਬਣੀ ਰਹਿੰਦੀ ਹੈ ਅਤੇ ਆਪਣੇ 
ਘਰਾਂ ਦੇ ਦੁਆਲੇ ਹੀ ਭੌਂਦੀ ਰਹਿੰਦੀ ਹੈ ਜਿਨ੍ਹਾਂ ਦਾ ਕੋਈ ਮਰਦਾ ਹੈ ਉਹਨਾਂ ਦੇ ਸ਼ਰੀਕੇ ਬਰਾਦਰੀ 
ਦੇ ਘਰਾਂ ਵਿਚੋਂ ਜ਼ਨਾਨੀਆਂ ਮਰਦ ਰਾਤ ਨੂੰ ਆ ਕੇ ਸੌਂਦੇ ਹਨ । ਸਵੇਰੇ ਪਹਿਰ ਰਾਤ ਰਹਿੰਦੀ ਹੀ 
ਮਰੇ ਪ੍ਰਾਣੀ ਦਾ ਪੁੱਤਰ ਆਦਿਕ ਉੱਠ ਕੇ ਢਾਹ ਮਾਰਦਾ ਹੈ । ੧੩ ਦਿਨ ਹਰ ਸਵੇਰੇ ਇਹੀ ਕੁਝ 
ਹੁੰਦਾ ਹੈ ਇਹ ਵੀ ਮਿਰਤਕ ਦੀ ਆਤਮਾ ਨੂੰ ਡਰਾਣ ਵਾਸਤੇ ਕੀਤਾ ਜਾਂਦਾ ਹੈ । 
। (ਨੋਟ- ਜਿਉਂ ਜਿਉਂ ਲੋਕ ਵਿਦਿਆ ਦੇ ਚਾਨਣ ਵਿਚ ਸਿਆਣੇ ਹੁੰਦੇ ਜਾ ਰਹੇ ਹਨ 
ਇਹ ਢਾਹਾਂ ਮਾਰਨ ਵਾਲੀ ਰਸਮ ਹਟਦੀ ਜਾ ਰਹੀ ਹੈ) 

ਤੇਰ੍ਹਵੇਂ ਦਿਨ ਮਿਰਤਕ ਦੀ ਕਿਰਿਆ ਕੀਤੀ ਜਾਂਦੀ ਹੈ । ਅਚਾਰਜ ਪੰਡਤ ਆ ਕੇ ਇਹ 
ਸਿ. ਮਨਾ (ਸਲਨੀ ਅਲਜਨਪਨ ਤੂਨਾ ਕਿ ਕਿਤ ਲੈਕ 
ਤੱਕ ਅਪੜਾਣ ਵਾਸਤੇ ਕੀਤੀ ਜਾਂਦੀ ਹੈ । 

ਤੇਰ੍ਹਵੇਂ ਦਿਨ ਦੀ ਕਿਰਿਆ ਤੋਂ ਬਾਅਦ ਪ੍ਰਾਣੀ ਦੀ ਆਤਮਾ ਪਿੰਤਰ-ਲੋਕ ਵੱਲ ਯਾਤਰਾ 
ਅਰੰਭ ਕਰ ਦਿੰਦੀ ਹੈ । ਗਰੁੜ ਪੁਰਾਣ ਅਨੁਸਾਰ ਪਿੱਤਰ ਲੋਕ ਅਪੜਨ ਵਾਸਤੇ ੮੮੦੦੦ 
ਜੋਜਨ (ਇਕ ਜੋਜਨ-ਚਾਰ ਕੋਹ ਸਾਢੇ ਪੰਜ ਮੀਲ) ਲੰਬਾ ਰਸਤਾ ਤਹਿ ਕਰਨਾ ਪੈਂਦਾ ਹੈ ਅਤੇ 
੩੬੦ ਦਿਨ ਲਗਦੇ ਹਨ । ਬੜਾ ਬਿਖੜਾ ਤੇ ਹਨ੍ਹੋਰਾ ਪੈਂਡਾ ਹੈ । ਰਸਤੇ ਵਿੱਚ ਬਦਬੂਦਾਰ ਵੈਤਰਨੀ 
ਨਦੀ ਪਾਰ ਕਰਨੀ ਪੈਂਦੀ ਹੈ । ਇਸ ਲਈ ਕਿਰਿਆ ਕਰਨ ਵੇਲੇ ਦੀਵੇ ਜਗਾਉਣੇ ਚਾਹੀਦੇ 
ਹਨ ਤਾਂ ਜੋ ਮਰੇ ਪ੍ਰਾਣੀ ਨੂੰ ਪਿੱਤਰ ਲੋਕ ਦੇ ਲੰਮੇ ਪੈਂਡੇ (੩੬੨ ਦਿਨ) ਚਾਨਣਾ ਮਿਲਦਾ ਰਹੇ । 

ਇਸ ਤੋਂ ਇਲਾਵਾ ਸ਼ਨਿਚਰ ਦੇਵਤੇ ਦੇ ਮੰਦਰ ਵਿਚ ਦਸ ਦਿਨ ਤੱਕ ਹਰ ਰੋਜ ਦੀਵਾ 
ਜਗਾਉਣਾ ਚਾਹੀਦਾ ਹੈ । ਕਿਰਿਆ ਸਮੇਂ ਅਚਾਰਜੀ ਨੂੰ ੧੩ ਚੀਜਾਂ (ਛਤਰੀ, ਸੋਟੀ, ਆਸਣ, 
ਬੰਤੀਆਂ, ਦਾਤਨਾਂ, ਭਾਂਡੇ ਬਸਤਰ ਖੜਾਵਾਂ ਆਦਿਕ) ਦਿਤੀਆਂ ਜਾਂਦੀਆਂ ਹਨ, ਜੋ ਉਸ ਪ੍ਰਾਣੀ 
ਦੇ ਪਿੰਤਰ ਲੋਕ ਦੇ ਸਫਰ ਵਿਚ ਕੰਮ ਆਉਂਦੀਆਂ ਹਨ । ਕਿਉਕਿ ਰਸਤੇ ਵਿਚੱ ਤ੍ਰੇਹ ਲੱਗਦੀ 
ਹੈ, ਹਨੇਰਾ ਹੁੰਦਾ ਹੈ, ਇਸ ਲਈ ੩੬੨ ਗੜਵੀ ਪਾਣੀ ਦੀ ਪਿਪਲ ਦੇ ਮੁੱਢ ਵਿਚ ਪਾਈ ਜਾਂਦੀ 
ਹੈ । ਦਲੀਲ ਇਹ ਦਿੰਦੇ ਹਨ ਕਿ ਹਰ ਰੋਜ਼ ਇੱਕ ਪਾਣੀ ਦੀ ਗੜਵੀ ਉਸ ਨੂੰ ਮਿਲਦੀ ਹੈ ਜਿਸ 
ਨਾਲ ਇਸ਼ਨਾਨ ਕਰਦਾ ਹੈ ਅਤੇ ਪਾਣੀ ਪੀਂਦਾ ਹੈ । ਇਸ ਤੋਂ ਇਲਾਵਾ ਇਹ ਸੰਕਲਪ ਵੀ ਕੀਤਾ 
ਜਾਂਦਾ ਹੈ ਕਿ ਵੈਤਰਨੀ ਨਦੀ ਨੂੰ ਪਾਰ ਕਰਨ ਹਿਤ ਜੇ ਪ੍ਰਾਣੀ ਨਮਿੱਤ ਗਊ ਦਾਨ ਕਰਵਾਈ 
ਜਾਵੇ ਤਾਂ ਉਸਦੀ ਪੂਛ ਪਕੜ ਕੇ ਪਾਰ ਲੰਘ ਸਕਦਾ ਹੈ । 

ਫਿਰ ਰਸਤੇ ਵਿਚ ' ਜਮ ' ਜਗਾਤ (18੩) ਮੰਗਦੇ ਹਨ, ਅਤੇ ਪੁੰਛਦੇ ਹਨ ਕਿ 
ਤੂੰ ਜੋ ਪੁੰਨਦਾਨ ਕੀਤੇ ਹਨ, ਉਹਨਾਂ ਦਾ ਹਿਸਾਬ ਦੇ । ਇਸ ਦੇ ਬਦਲੇ ਕੁਝ ਸਹੂਲਤਾਂ ਮਿਲਦੀਆਂ 
ਹਨ । 

੧੧ ਮਹੀਨਿਆਂ ਪਿਛੋਂ ਵਰ੍ਹੀਣਾ ਕੀਤਾ ਜਾਂਦਾ ਹੈ । ਇਸ ਤੋਂ ਪਿਛੋਂ ਹਰ ਸਾਲ ਸਰਾਧਾਂ 
ਦੇ ਦਿਨਾਂ ਵਿਚ ਉਸ ਥਿਤ ਤੇ ਬ੍ਰਾਹਮਣਾਂ ਨੂੰ ਭੋਜਨ ਖੁਆਇਆ ਜਾਂਦਾ ਹੈ । ਇਹ ਭੀ ਵਿਛੜੇ 
ਸਬੰਧੀ ਨੂੰ ਰਾਸ਼ਨ ਅਪਨਾਉਣ ਲਈ ਹੀ ਹੁੰਦਾ ਹੈ । 

ਜੇ ਕੋਈ ਪ੍ਰਾਣੀ ਬਹੁਤ ਵਡੀ ਉਮਰ ਦਾ ਹੋ ਕੇ, ਪੋਤਰਿਆ-ਪੜੋਤਿਆਂ ਵਾਲਾ ਹੋ ਜਾਏ 
ਤਾਂ ਉਸਦਾ ਸਸਕਾਰ ਕਰਨ ਵੇਲੇ ਉਸਦਾ ' ਵਡਾ ' ਕਰਦੇ ਹਨ । ਜਿਸ ਫੱਟੇ ਉੱਤੇ ਮੁਰਦਾ 
ਚੁੱਕ ਕੇ ਲਿਜਾਇਆ ਜਾਂਦਾ ਹੈ ਉਸ ਵੱਟੇ ਨੂੰ ਸੋਹਣੇ ਕੱਪੜਿਆਂ ਅਤੇ ਫੁੱਲਾਂ ਨਾਲ ਸਜਾਉਦੇ 
ਹਨ। ਮੁਰਦਾ ਲੈ ਜਾਣ ਵੇਲੇ ਉਸਦੇ ਉਤੋਂ ਦੀ ਉਸਦੇ ਪੋਤਰੇ, ਪੜੋਤਰੇ ਆਦਿਕ ਛੁਹਾਰੇ, ਮੱਖਣ 
ਅਤੇ ਪੈਸੇ ਸੁੱਟਦੇ ਹਨ ਅਤੇ ਚਉਰ ਕਰਦੇ ਹਨ । ਇਸ ਰਸਮ ਨੂੰ ' ਬਬਾਣ ' ਕੱਢਣਾ ਆਖਦੇ 
ਹਨ । ਕਿਰਿਆ ਵਾਲੇ ਦਿਨ ਸਬੰਧੀਆਂ, ਮਿੱਤਰਾਂ ਆਦਿ ਦੀ ਰੋਟੀ ਕੀਤੀ ਜਾਂਦੀ ਹੈ । 

ਪੁਰਾਣ :- ਪੁਰਾਣ-ਵਿਆਸ ਰਿਸ਼ੀ ਜਾਂ ਉਸਦੇ ਨਾਮ ਹੇਠ ਵਿਦਵਾਨਾਂ ਦੇ ਲਿਖੇ 
ਹੋਏ ਇਤਿਹਾਸ ਨਾਲ ਮਿਲੋ ਧਰਮ-ਗਰੰਥ । ਇਹਨਾਂ ਦੀ ਗਿਣਤੀ ੧੮ ਹੈ ਅਤੇ ਸਲੋਕ ਚਾਰ 
ਲੱਖ । ਵਿਸ਼ਨੂੰ ਪੁਰਾਣ ਅਨੁਸਾਰ ਪੁਰਾਣ ਦੇ ਲੱਛਣ ਇਹ ਹਨ- ਜਗਤ ਦੀ ਉਤਪਤੀ ਤੇ ਪ੍ਰਲੈ, 
ਦੇਵਤੇ ਅਤੇ ਪਿਤਰਾਂ ਦੀ ਬੰਸਾਵਲੀ, ਮਨੂ ਦੇ ਰਾਜ ਦਾ ਸਮਾਂ ਅਤੇ ਉਸਦਾ ਹਾਲ, ਸੂਰਜ ਅਤੇ 
ਚੰਦ੍ਵੰਸ ਦੀ ਕਥਾ ਜਿਸ ਵਿੱਚ ਇਹ ਪੰਜ ਪ੍ਰਸੰਗ ਹੋਣ, ਉਹ ਪੁਰਾਣ ਹੈ । 

੧੮ ਪੁਰਾਣ ਇਹ ਹਨ- 

ਵਾਮਨ, ਕੁਰਮ, ਮਸਤਯ, ਗਰੜ, ਬ੍ਰਹਮਾਂਡ, ਭਵਿਖਯ । 

ਗਰੁੜ-ਪੁਰਾਣ 

ਹਿੰਦੂ ਮੰਨਦੇ ਹਨ ਕਿ ਹਰੇਕ ਦੇਵਤੇ ਦਾ ਕੋਈ ਉਚੇਚਾ ਅਵਾਹਨ (ਸਵਾਰੀ) ਹੈ । 
ਜਿਵੇਂ, ਗਣੇਸ਼ ਦੀ ਸਵਾਰੀ ਚੂਹਾ, ਬ੍ਰਹਮਾ ਦੀ ਸਵਾਰੀ ਹੰਸ, ਸ਼ਿਵ ਦੀ ਸਵਾਰੀ ਬੈਲ । ਇਸੇ ਤਰ੍ਹਾਂ 
ਗਰੁੜ, ਵਿਸ਼ਨੂੰ ਦੀ ਸਵਾਰੀ ਮੰਨਿਆ ਜਾਂਦਾ ਹੈ । 

ਗਰੁੜ ਪੁਰਾਣ ਵਿਚ ਵਿਸ਼ਨੂੰ ਆਪਣੇ ਅਵਾਹਨ ਗਰੁੜ ਨੂੰ ਜਮ-ਮਾਰਗ ਦਾ ਹਾਲ 
ਸੁਣਾਂਦਾ ਹੈ, ਤੇ ਆਖਦਾ ਹੈ । 

“ ਮਰਨ ਪਿਛੋਂ ਜੀਵ ਪ੍ਰੇਤ ਜੂਨ ਪ੍ਰਾਪਤ ਕਰਦਾ ਹੈ ਅਤੇ ਇਸਦਾ ਸਰੀਰ ਅੰਗੂਠੇ 
ਜਿਤਨਾ ਹੋ ਜਾਂਦਾ ਹੈ । ਮਰੇ ਪ੍ਰਾਣੀ ਵਾਸਤੇ ਪਿੰਡ ਭਰਾਣੇ ਜ਼ਰੂਰੀ ਹਨ । ਇਨ੍ਹਾਂ ਦੀ ਸਹਾਇਤਾ 
ਨਾਲ ਪ੍ਰੇਤ ਦਾ ਸਰੀਰ ਦਸ ਦਿਨਾਂ ਵਿਚ ਹੱਥ ਭਰ ਬਣ ਜਾਂਦਾ ਹੈ । ਜਦੋਂ ਪ੍ਰਾਣੀ ਮਰਨ ਲਾਗੇ 
ਤਾਂ ਉਸ ਨੂੰ ਇਸ਼ਨਾਨ ਅਤੇ ਸਾਲਗਰਾਮ ਦੀ ਪੂਜਾ ਕਰਨੀ ਚਾਹੀਦੀ ਹੈ । ਸਾਲਗਰਾਮ ਸਾਰੇ 
ਪਾਪਾਂ ਦਾ ਨਾਸ਼ ਕਰਦਾ ਹੈ । ਜੇ ਮਰਨ ਵੇਲੇ ਪ੍ਰਾਣੀ ਦੇ ਮੁੰਹ ਵਿੱਚ ਸਾਲਗਰਾਮ ਦਾ ਚਰਨਾਮ੍ਰਿਤ 
ਪਏ ਤਾਂ ਉਸਦੇ ਸਾਰੇ ਪਾਪ ਦੂਰ ਹੋ ਜਾਂਦੇ ਹਨ । 

ਜਿਵੇਂ ਰੂੰ ਦੇ ਢੇਰ ਅੰਗ ਦੀ ਇੱਕ ਚਿਣਗ ਨਾਲ ਸੜਕੇ ਸੁਆਹ ਹੋ ਜਾਂਦੇ ਹਨ, ਤਿਵੇਂ 
ਮਰਨ ਵੇਲੇ ਪ੍ਰਾਣੀ ਲਫ਼ਜ ' ਗੰਗਾ ' ਆਖਣ ਨਾਲ ਹੀ ਮੁਕਤ ਹੋ ਜਾਂਦਾ ਹੈ । 

ਪ੍ਰੇਤ-ਕਰਮ ਕਰਵਾਣ ਲਈ ਮਰੇ ਪ੍ਰਾਣੀ ਦੇ ਸਸਕਾਰ ਤੋਂ ਪਹਿਲਾਂ ਉਸਦਾ ਪੁੰਤਰ ਤੇ 


ਹੋਰ ਨਜ਼ਦੀਕੀ ਸਬੰਧੀ ਮੁੰਡਣ- ਕਰਾਣ । ਇਹ ਅੰਤ ਜਰੂਰੀ ਹੈ । ਪ੍ਰੇਤ ਦੀ ਖਾਤਰ ਮੰਤਰ ਪੜ੍ਹ 
ਕੇ ਤਿਲ ਅਤੇ ਘਿਉ ਦੀ ਆਹੂਤੀ ਦੇਣੀ ਚਾਹੀਦੀ ਹੈ ਅਤੇ ਬਹੁਤ ਰੋਣਾ ਚਾਹੀਦਾ ਹੈ । ਅਜਿਹਾ 
ਕਰਨ ਨਾਲ ਮਰੇ ਪ੍ਰਾਣੀ ਨੂੰ ਸੁਖ ਹੁੰਦਾ ਹੈ । 

ਯਾਰਾਂ ਦਿਨੇ (ਰਾਤ-ਦਿਨ) ਹਰ ਵੇਲੇ ਦੀਵਾ ਜਗਦਾ ਰਹਿਣਾ ਚਾਹੀਦਾ ਹੈ । ਇਸ 
ਦੀਵੇ ਨਾਲ ਜਮ-ਮਾਰਗ ਵਿਚ ਚਾਨਣ ਹੁੰਦਾ ਹੈ । 

ਪ੍ਰੇਤ ਕਰਮ ਕਰਨ ਨਾਲ ਪ੍ਰਾਣੀ ਦਸ ਦਿਨਾਂ ਵਿਚ ਹੀ ਸਾਰੇ ਪਾਪਾਂ ਤੋਂ ਛੁਟਕਾਰਾ ਪਾ 
ਲੈਂਦਾ ਹੈ । ਗਰੁੜ ਪੁਰਾਣ ਨੂੰ ਸੁਨਣ ਤੇ ਸੁਨਾਣ ਵਾਲੇ ਪਾਪਾਂ ਤੋਂ ਮੁਕਤ ਹੋ ਜਾਂਦੇ ਹਨ । ਇਸ 
ਪੁਰਾਣ ਦੇ ਵਾਚਣ ਵਾਲੇ ਪੰਡਿਤ ਨੂੰ ਕੱਪੜੇ, ਗਹਿਣੇ, ਗਊ, ਅੰਨ, ਸੋਨਾ ਜਮੀਨ ਆਦਿਕ ਸਭ ਕੁਝ 
ਦਾਨ ਕਰਨਾ ਚਾਹੀਦਾ ਹੈ, ਨਹੀਂ ਤਾਂ ਫਲਾਂ ਦੀ ਪ੍ਰਾਪਤੀ ਨਹੀਂ ਹੁੰਦੀ । ਕਥਾ ਸੁਨਾਣ ਵਾਲਾ ਜੇ 
ਪ੍ਰਸੰਨ ਹੋ ਜਾਵੇ ਤਾਂ ਹੇ ਗਰੁੜ ! ਦਾਨ ਕਰਨ ਵਾਲੇ ਉੱਤੇ ਮੈਂ ਭੀ ਪ੍ਰਸੰਨ ਹੋ ਜਾਂਦਾ ਹਾਂ । 


ਸਦੁ ਬਾਣੀ ਬਾਰੇ ਭੁਲੇਖੇ 


ਇਸ ਬਾਣੀ ਵਿੱਚ ਆਏ ਕਈ ਲਲਫ਼ਜਾਂ ਦੇ ਗਲਤ ਅਰਥ ਕੀਤੇ ਜਾਂਦੇ ਹਨ ਕਿਉਕਿ 
ਅਰਥ ਕਰਨ ਵਾਲੇ ਗਿਆਨੀ ਅਤੇ ਕਈ ਟੀਕਾਕਾਰ ਗੁਰਬਾਣੀ ਵਿਆਕਰਣ ਅਤੇ ਗੁਰਮਤਿ 
ਵਿਚਾਰਧਾਰਾ ਤੋਂ ਸੱਖਣੇ ਹਨ । 

ਉਪਰੋਕਤ ਕਿਸਮਾਂ ਦੇ ਗਿਆਨੀਆਂ ਦੁਆਰਾ ' ਕੇਸੋ ਗੋਪਾਲ ਪੰਡਿਤ ' 'ਹਰਿ ਸਰਿ, 
ਕਰਨ ਕਰਕੇ ਹੀ ਬਹੁਤ ਸਾਰੇ ਭੁਲੜ ਸਿੱਖ ਸਦੁ ਬਾਣੀ ਦਾ ਪਾਠ ਕਰਨ ਪਿਛੋਂ ਵੀ ਬ੍ਰਾਹਮਣੀ 
ਮਰਿਆਦਾ ਮ੍ਰਿਤਕ ਲਈ ਕਰਦੇ ਹਨ । ਪਰ ਸੋਝੀ ਰੱਖਦੇ ਕਈ ਸੱਜਣ ਵੀ ਆਪਣੀ ਪੁਜੀਸ਼ਨ 
ਖਰਾਬ ਹੋਣ ਜਾਂ ਲੋਕ-ਲਾਜ ਤੋਂ ਘਬਰਾਉਂਦੇ ਹੋਏ ਗੁਰੂ ਉਪਦੇਸ਼ਾਂ ਨਾਲ ਅਨਿਆ ਕਰਦੇ ਹਨ । 
ਯਾਦ ਰੱਖਣਾ ਚਾਹੀਦਾ ਹੈ ਕਿ ਨਿਜੀ ਪੁਜੀਸ਼ਨ ਦੇ ਬਦਲੇ ਗੁਰੂ ਉਪਦੇਸ਼ ਅਤੇ ਗੁਰਮਤਿ ਅਸੂਲਾਂ 
ਦੀ ਖੇਹ-ਖਬੜੀ ਨਹੀਂ ਉਡਾਣੀ ਚਾਹੀਦੀ । _ 

ਗੁਰਸਿੱਖ ਲਈ ਦੇ ਚੀਜ਼ਾਂ ਬਹੁਤ ਜ਼ਰੂਰੀ ਹਨ- ' ਸ਼ਰਧਾ ' ਅਤੇ ' ਸੂਝ ' । ਇਕ ਉਹ 

ਵਿਚ ' ਸ਼ਰਧਾ ' ਹੈ ' ਸੂਝ ' ਨਹੀਂ । ਉਹ ਪ੍ਰਾਣੀ ਲੰਬੇ ਲੰਬੇ ਮੱਥੇ ਟੇਕੇਗਾ, ਪਾਵੇ 

ਨੀ, ਪਤਰਿਆਂ ਤੇ ਹੱਥ ਫੇਰੇਗਾ, ਰੁਮਾਲ ਚੁਕ ਕੇ ਸ਼ਬਦ ਵੇਖ ਕੇ ਹੀ ਘਰ ਪੂਰਾ ਕਰ ਲਵੇਗਾ। 
ਰਿ 

ਸਤਿਗੁਰ ਨੋ ਸਭੁ ਕੋ ਵੇਖਦਾ, ਜੇਤਾ ਜਗਤੁ ਸੰਸਾਰ ।। 

ਡਿਠੈ ਮੁਕਤਿ ਨ ਹੋਵਈ, ਜਿਚਰੁ ਸਬਦਿ ਨ ਕਰੇ ਵੀਚਾਰ ।। 


(ਵਾਰ ਵਡਹੰਸ ਮ. ੩-੫੯੪) 


ਕਰ ਨਲ? ਜਿਗਰ ਲਾਇਆ ਉਧਰ ਲਗ ਜਾਵੇਗਾ, ਭਾਂਤ-ਭਾਡ-ਦ-ਗੁਊਆਂ-ਅਤੇ 
ਸਾਧਾਂ ਸੰਤਾਂ ਦੀ ਜੂਠ ਨੂੰ ਵੀ ਖਾਵੇਗਾ । ਦੂਜੇ ਉਹ ਹਨ, ਜਿਨ੍ਹਾਂ ਵਿਚ ਸੂਝ ' ਹੈ ਪਰ ' ਸ਼ਰਧਾ ' 
ਨਹੀਂ ਚੁੰਚ ਗਿਆਨੀ ਬਣ ਜਾਵੇਗਾ, ਪਾਖੰਡੀ ਗੁਰੂ ਬਣ ਬੈਠੇਗਾ ਅਤੇ ਲੋਕਾਂ ਨੂੰ ਗਲਤ ਰਸਤੇ ਪਾ 

ਕੇ ਆਪਣਾ ਉਲੂ ਸਿੱਧਾ ਕਰੇਗਾ, ਭਾਂਤ ਭਾਂਤ ਦੇ ਢੌਗ ਤੇ ਚੋਚਲੇ ਕਰੇਗਾ ਅਤੇ ਚੇਲੇ ਚੇਲੀਆਂ 
ਬਣਾਵੇਗਾ । ਇਸ ਤੋਂ ਇਲਾਵਾ ਤੀਜੀ ਤਰ੍ਹਾਂ ਦੇ ਬੰਦੇ ਨਾ ਸੂਝ ਤੋਂ ਕੰਮ ਲੈਣ ਨੂੰ ਤਿਆਰ ਹਨ, 
ਨਾ ਹੀ ਸ਼ਰਧਾ ਰੱਖਦੇ ਹਨ, ਉਹ ' ਗੁਰਸਿੱਖ ' ਕਹਿਲਾਉਣ ਦੇ ਹੀ ਹੱਕਦਾਰ ਨਹੀਂ । ਇਸ 
ਕਰਕੇ ਗੁਰਸਿੱਖ ਅਰਦਾਸ ਵਿਚ ' ਬਿਬੇਕ ਦਾਨ ਅਤੇ ਭਰੋਸਾ ਦਾਨ ' ਦੀ ਮੰਗ ਕਰਦਾ ਹੈ । 
ਸੋ ਇਥੇ ਇਹ ਵਿਚਾਰ ਕਰਨੀ ਹੈ ਕਿ ਜਿਸ ਸਦੁ ਬਾਣੀ ਦਾ ਅਸੀਂ ਪਾਠ ਕਰ ਰਹੇ 
ਹਾਂ ਅਤੇ ਜੋ ਉਪਦੇਸ਼ ਦ੍ਰਿੜਾਏ ਗਏ ਹਨ, ਕੀ ਅਸੀਂ ਪੜ੍ਹ ਪੜ੍ਹ ਕੇ ਐਵੇਂ ਤਾਂ ਨਹੀਂ ਗਵਾ ਰਹੇ ? 
ਉਪਦੇਸ਼ ਨੂੰ ਵਰਤੋਂ ਵਿੱਚ ਵੀ ਲਿਆ ਰਹੇ ਹਾਂ, ਜਾਂ ਨਹੀਂ । ਸਾਰੀ ਗੱਲ ਸਮਝ ਕੇ ਵੀ ਜੇ ਅਸੀ 
ਹਿੰਦੂ ਪ੍ਰਵਾਰ ਵਿਚ ਪ੍ਰਚਲਿਤ ਬ੍ਰਾਹਮਣੀ ਕਿਰਿਆ ਦੀ ਰਸਮ ਹੀ ਕਰ ਰਹੇ ਹਾਂ , ਅਤੇ ਭਾਂਡੇ, ਲੋਫ 
ਤੁਲਾਈਆਂ ਅਤੇ ਫਰੂਟ ਦੇ ਟੋਕਰੇ (ਭਾਵੇਂ ਕੁਝ ਬਹਾਨੇ ਕਰ ਕੇ ਹੀ) ਪ੍ਰਾਣੀ ਨਮਿੱਤ ਰੱਖ ਰਹੇ ਹਾਂ, 
ਤਾਂ ਇਹ ਗੁਰੂ ਦੀ ਬਹੁਤ ਭਾਰੀ ਨਿਰਾਦਰੀ ਕਰ ਰਹੇ ਹਾਂ । 
੍ ''ਸਦੁ ' ਬਾਣੀ ਗੁਰੂ ਅਮਰਦਾਸ ਜੀ ਦੀ ਵਸੀਅਤ ਹੈ ਕਿ ਮੇਰੇ ਪਿਛੋਂ ਉਹ ਕਰਮ-ਕਾਂਡ 
ਤੇ ਕਿਰਿਆ ਨਹੀਂ ਕਰਨੀ, ਜੋ ਅਚਾਰਜੀ ਲੋਕ, ਹਿੰਦੂ ਘਰਾਂ ਵਿੱਚ ਕਰਦੇ ਹਨ । ਇਸ _ਵਿੱਚ 
ਇਹ ਬਿਆਨ ਕੀਤਾ ਹੈ ਕਿ ਮੇਰੀ ਕਿਰਿਆ ਆਦਿ ਸਭ ਕੁਝ ਹਰੀ ਦਾ ਜੱਸ ਜਾਂ ਕੀਰਤੀ ਕਰਨਾ 
ਹੀ ਹੈ, ਭਾਵ - ਮੈਂ ਹਰੀ ਦੇ ਨਾਮ ਤੋਂ ਇਹ ਸਭ ਕਰਮ-ਕਿਰਿਆ, ਪਿੰਡ, ਪੱਤਲ, ਦੀਵਾ, ਫੁੱਲ ਚੁਗਣਾ, 
ਆਦਿ ਵਾਰਦਾ ਹਾਂ, ਮੈਨੂੰ ਇਹਨਾਂ ਦੀ ਲੋੜ ਨਹੀਂ । 
ਗੁਰੂ ਕੇ ਸਿੱਖਾਂ ਨੂੰ ਗੁਰਮਤਿ ਢ੍ਰਿੜ ਕਰਾਉਣ ਲਈ ਅਤੇ ਕੁਰਾਹੇ ਪਈ ਲੋਕਾਈ ਨੂੰ 
ਗੁਰਮਤਿ ਸਮਝਾਉਣ ਲਈ ਇਸ ਤੋਂ ਪਹਿਲਾਂ ੧੫੦੯ ਈ. ਵਿਚ ਗੁਰੂ ਨਾਨਕ ਸਾਹਿਬ ਨੇ ਗਯਾ 
ਵਿਖੇ ਆਪਣੇ ਪਹਿਲੇ ਪ੍ਰਚਾਰਕ ਦੌਰੇ ਸਮੇਂ ਪਾਡਿਆਂ ਨੂੰ ਉਪਦੇਸ਼ ਦਿਤਾ ਸੀ । ਗੁਰੂ ਸਾਹਿਬ ਨੇ 
ਬ੍ਰਾਹਮਣ ਮਤ ਵੱਲੋਂ ਕੀਤੇ ਜਾ ਰਹੇ ਇਹਨਾਂ ਕਰਮ ਕਾਡਾਂ ਦਾ ਭਰਵਾਂ ਖੰਡਨ ਇਉਂ ਕੀਤਾ ਸੀ - 
ਦੀਵਾ ਮੇਰਾ ਏਕੁ ਨਾਮੁ, ਦੁਖੁ, ਵਿਚਿ ਪਾਇਆ ਤੇਲੁ ।। 
ਉਨਿ ਚਾਨਣਿ ਓਹੁ ਸੋਖਿਆ, ਚੂਕਾ ਜਮ ਸਿਉ ਮੇਲੁ ।।੧।। 
ਲੋਕਾ ਮਤ ਕੋ ਫਕੜਿ ਪਾਇ ।। 
ਲਖ ਮੜਿਆ ਕਰਿ ਏਕਠੇ, ਏਕ ਰਤੀ ਲੇ ਭਾਹਿ ।।੧।। ਰਹਾਉ ।। 
ਪਿੰਡੁ ਪਤਲਿ ਮੇਰੀ ਕੇਸਉ, ਕਿਰਿਆ ਸਚੁ ਨਾਮੁ ਕਰਤਾਰੁ ।। 
ਐਥੈ ਓਥੈ ਆਗੈ ਪਾਛੇ, ਏਹੁ ਮੇਰਾ ਆਧਾਰੁ ।।੨।। 
ਗੰਗ ਬਨਾਰਸਿ ਸਿਫਤਿ ਤੁਮਾਰੀ, ਨਾਵੈ ਆਤਮ ਰਾਉ ।। 
ਸਚਾ_ਨਾਵਣੁ ਤਾਂ ਥੀਐ, ਜਾਂ ਅਹਿਨਿਸ ਲਾਗੇ ਭਾਉ ।ਡ੩।। 
ਇਕ ਲੋਕੀ ਹੋਰੁ ਛਮਿਛਰੀ, ਬ੍ਰਾਹਮਣੁ ਵਟਿ ਪਿੰਡੁ ਖਾਇ ।। 
ਨਾਨਕ ਪਿੰਡੁ ਬਖਸੀਸ ਕਾ, ਕਬਹੂੰ ਨਿਖੂਟਸਿ ਨਾਹਿ ।੪।। 
(ਆਸਾ ਮਹਲਾ ੧-ਪੰਨਾ ੩੫੮) 
ਪਦ-ਅਰਬਥ=- ਸੋਖਿਆ-ਸੁੱਕ ਜਾਂਦਾ ਹੈ, ਮੁਕ ਜਾਂਦਾ ਹੈ । ਫਕੜਿ-ਮਖੌਲ । 
ਮੜਿਆ-ਢੇਰ। ਭਾਹਿ-ਅੰਗ । ਕੇਸਉ-ਪਰਮਾਤਮਾ । ਆਧਾਰ-ਆਸਰਾ । ਨਾਵੈ-ਇਸ਼ਨਾਨ ਕਰਦਾ 

ਹੈ । ਆਤਮ ਰਾਉ- ਜਿੰਦ, ਜੀਵਾਤਮਾ । ਅਹਿਨਿਸ-ਦਿਨ ਰਾਤ । ਲੋਕੀ-ਦੇਵ ਲੋਕ ਦੇ ਰਹਿਣ 
ਵਾਲੋਂ ਦੇਵਤੇ । ਛਮਿਛਰੀ-ਪਿਤਰ_! ਵਟਿ-ਵਟ ਕੇ । ਨਿਖ਼ੂਟਸਿ-ਮੁੱਕਦਾ । 

ਅਰਬ- ਮੇਰੇ ਵਾਸਤੇ ਪਰਮਾਤਮਾ ਦਾ ਨਾਮ ਦੀਵਾ ਹੈ ਜੋ ਮੇਰੀ ਜਿੰਦਗੀ ਦੇ ਰਸਤੇ 
ਵਿਚ ਆਤਮਕ ਰੌਸ਼ਨੀ ਕਰਦਾ ਹੈ, ਉਸ ਦੀਵੇ ਵਿਚ ਮੈਂ ਦੁਨੀਆਂ ਵਿੱਚ ਵਿਆਪਣ ਵਾਲਾ ਦੁਖ 
ਰੂਪ ਤੇਲ ਪਾਇਆ ਹੋਇਆ ਹੈ । ਉਸ ਆਤਮਕ ਚਾਨਣ ਲਈ ਉਹ ਦੁਖ ਰੂਪ ਤੇਲ ਸੜਦਾ 
ਜਾਂਦਾ ਹੈ ਤੇ ਜਮ ਨਾਲ ਮੇਰਾ ਵਾਹ ਭੀ ਨਹੀਂ ਪੈਂਦਾ ।੧। 

ਹੈ ਲੋਕੋ ! ਮੇਰੀ ਗੱਲ ਦਾ ਮਖੌਲ ਨਾ ਉਡਾਓ । ਲਖਾਂ ਮਣਾਂ ਲਕੜਾਂ ਦੇ ਢੇਰ ਇਕਨੇ 
ਕਰ ਕੇ ਇਕ ਰਤੀ ਜਿਤਨੀ ਅੰਗ ਦੇਈਏ ਤਾਂ ਉਹ ਸਾਰੇ ਢੇਰ ਸੁਆਹ ਹੋ ਜਾਂਦੇ ਹਨ, ਤਿਵੇਂ 
ਜਨਮਾਂ-ਜਨਮਾਂਤਰਾਂ ਦੇ ਪਾਪਾਂ ਨੂੰ ਇੱਕ ਨਾਮ ਮੁਕਾ ਦੇਂਦਾ ਹੈ ॥੧।। ਰਹਾਉ ।। 

ਪੰਤਲਾਂ ਉੱਤੇ ਪਿੰਡ ਭਰਾਣੇ (ਮਣਸਾਣੇ) ਮੇਰੇ ਵਾਸਤੇ ਪਰਮਾਤਮਾ ਦਾ ਨਾਮ ਹੀ ਹੈ, 
ਮੇਰੇ ਵਾਸਤੇ ਕਿਰਿਆ ਦੀ ਰਸਮ ਭੀ ਕਰਤਾਰ ਦਾ ਸਚਾ ਨਾਮ ਹੈ । ਇਹ ਨਾਮ ਇਸ ਲੋਕ ਵਿਚ 
ਅਤੇ ਪਰਲੋਕ ਵਿਚ ਹਰ ਥਾਂ ਮੇਰੀ ਜਿੰਦਗੀ ਦਾ ਆਸਰਾ ਹੈ । ਐ ਬ੍ਰਾਹਮਣ, ਮੈਂ ਤੇਰੇ ਦਸੇ ਪਿੰਡ 
ਭਰਾਉਣੇ ਕਰਮ ਨੂੰ ਕੀ ਸਮਝਦਾ ਹਾਂ, ਇਹ ਤਾਂ ਸਭ ਝੂਠ ਹਨ ।੨।। 

ਤੁਸੀਂ ਗੰਗਾ ਆਦਿ ਨਦੀਆਂ ਅਤੇ ਕਾਂਸ਼ੀ (ਬਨਾਰਸ) ਉਪਰ ਜਾ ਕੇ ਇਸ਼ਨਾਨ ਕਰਨ 
ਨੂੰ ਦੱਸਦੇ ਹੋ, ਪਰ ਮੈਂ ਤਾਂ ਇਸ ਵਿਚੇ ਵਿਸ਼ਵਾਸ਼ ਨਹੀਂ ਰਖਦਾ ਕਿਉਂਕਿ ਪ੍ਰਭੂ ਦੀ ਸਿਫਤ ਸਾਲਾਹ 
ਹੀ ਮੇਰੇ ਵਾਸਤੇ ਗੰਗਾ ਅਤੇ ਕਾਂਸ਼ੀ ਆਦਿਕ ਤੀਰਥਾਂ ਦਾ ਇਸ਼ਨਾਨ ਹੈ ਜਿਸ ਵਿਚ ਮੇਰੀ ਆਤਮਾ 


ਇਸ਼ਨਾਨ ਕਰਦੀ ਹੈ । ਸਚਾ ਇਸ਼ਨਾਨ ਹੈ ਹੀ ਤਦੋਂ ਜਦੋਂ ਦਿਨ ਰਾਤ ਪ੍ਰਭੂ ਚਰਨਾਂ ਨਾਲ ਪ੍ਰੇਮ 


ਬਣਿਆ ਰਹੇ ।੪੩। 

ਬ੍ਰਾਹਮਣ ਜੌਵਾਂ ਜਾਂ ਚੌਲਾਂ ਦੇ ਆਟੇ ਦੇ ਪੇੜੇ ਵੱਟ ਕੇ ਇੱਕ ਪੇੜਾ ਦੇਵਤਿਆਂ ਨੂੰ ਭੇਟ 
ਕਰਦਾ ਹੈ ਅਤੇ ਦੂਜਾ ਪੇੜਾ ਪਿਤਰਾਂ ਨੂੰ । ਪੇੜਾ ਵੱਟਣ ਤੋਂ ਪਿਛੋਂ ਉਹ ਆਪ ਖੀਰ ਪੂਰੀ ਆਦਿਕ 
ਜਜਮਾਨਾਂ ਦੇ ਘਰੋਂ ਖਾਂਦਾ ਹੈ । ਪਰ ਹੈ ਨਾਨਕ ! ਬ੍ਰਾਹਮਣ ਦੀ ਰਾਹੀ ਦਿਤਾ ਹੋਇਆ ਇਹ 
ਪੇੜਾ ਕਦ ਤੱਕ ਟਿਕਿਆ ਰਹਿ ਸਕਦਾ ਹੈ ? ਪਰਮਾਤਮਾ ਦੀ ਮੇਹਰ ਦਾ ਪੇੜਾ ਕਦੇ ਮੁੱਕਦਾ 
ਹੀ ਨਹੀਂ ।੪।। 

ਮਾਝ ਦੀ ਵਾਰ ਵਿਚ ਵੀ ਗੁਰੂ ਨਾਨਕ ਸਾਹਿਬ ਫਰਮਾਉਂਦੇ ਹਨ- 

ਆਇਆ ਗਇਆ ਮੁਇਆ ਨਾਉ ।। 

ਪਿਛੇ ਪਤਲਿ ਸਦਿਹੁ ਕਾਵ ।। 

_ਨਾਨਕ ਮਨਮੁਖਿ ਅੰਧੁ ਪਿਆਰੁ ।। ਬਾਝੁ ਗੁਰੂ ਡੁਬਾ ਸੰਸਾਰੁ ।। 

ਮਾਝ ਕੀ ਵਾਰ % ੧-੧੩੮) 

ਅਰਥ- ਜੀਵ ਜਗਤ ਵਿਚ ਆਇਆ ਅਤੇ ਤੁਰ ਗਿਆ, ਜਗਤ ਵਿਚ ਉਸ ਦਾ 
ਨ ਭੀ ਭਲ ਚਿਅ, ਉਸਦੇ ਮਰਨ ਪਿਛੋ ਪਰਾਂ ਉੱਤੇ ਪਿੰਡ ਭਰ ਕੇ ਜਾਵਾਂ ਨੰ ਹੀ ਮਦ 
ਹੈ, ਉਸ ਜੀਵ ਨੂੰ ਕੁਝ ਨਹੀਂ ਅਪੜਦਾ । _ 

ਗੁਰੂ ਨਾਨਕ ਦੇਵ ਜੀ ਫੁਰਮਾਉਂਦੇ ਹਨ ਕਿ ਮਨ ਦੇ ਪਿਛੇ ਤੁਰਨ ਵਾਲੇ ਮੰਨੁੰਖ ਦਾ 
ਜਗਤ ਨਾਲ ਪਿਆਰ ਅੰਨ੍ਹਿਆਂ ਵਾਲਾ ਪਿਆਰ ਹੈ, ਗੁਰੂ ਦੀ ਸ਼ਰਣ ਆਉਣ ਤੋਂ ਬਿਨਾਂ ਜਗਤ 
ਇਸ ਅੰਨੇ ਪਿਆਰ ਵਿਚ ਡੁੱਬ ਰਿਹਾ ਹੈ । 

ਪੰਜਵੇਂ ਪਾਤਸ਼ਾਹ ਜੀ ਨੇ ਵੀ ਸੁਖਮਨੀ ਸਾਹਿਬ ਦੀ ਦੂਜੀ ਅਸ਼ਟਪਦੀ ਵਿੱਚ ਬ੍ਰਾਹਮਣ 
ਦੇ ਦਿੱਤੇ ਡਰਾਵੇ ਦਾ ਖੰਡਨ ਕੀਤਾ ਹੈ ਅਤੇ ਜਮ ਮਾਰਗ ਵਿਚ ਪਹੁੰਚਾਉਣ ਵਾਲੀ ਹਿੰਦੂ ਰੀਤੀ 
ਦਾ ਖੰਡਨ ਕੀਤਾ ਹੈ, ਅਤੇ ਐਸੇ ਕਰਮ-ਕਾਂਡ ਦੀ ਥਾਂ ਹਰੀ-ਅਕਾਲ ਪੁਰਖ ਦਾ ਓਟ ਆਸਰਾ 
ਲੈਣਾ ਹੀ ਦੱਸਿਆ ਹੈ । ਯਥਾ- 

ਜਹ ਮਾਤ ਪਿਤਾ ਸੁਤ ਮੀਤ ਨ ਭਾਈ ।। 

ਮਨ ਉਹਾ ਨਾਮੁ ਤੇਰੈ,ਸੰਗਿ ਸਹਾਈ ।। 

ਜਹ ਮਹਾ ਭਇਆਨ ਦੁਤ ਜਮ ਦਲੈ | 

ਤਹ ਕੇਵਲ ਨਾਮੁ ਸੰਗਿ ਤੈਰੇ ਚਲੈ ।। 

ਅਨਿਕ ਪੁਨਹ ਚਰਨ ਕਰਤ ਨਹੀ ਤਰੈ ।। 

ਹਰਿ ਕੋ ਨਾਮੁ ਕੋਟਿ ਪਾਪ ਪਰਹਰੈ ।। 

ਜਿਹ ਮਾਰਗਿ ਇਹੁ ਜਾਤੁ ਇਕੇਲਾ ।। 

ਤਹ ਹਰਿ ਨਾਮੁ ਸੰਗਿ ਹੋਤ ਸੁਹੇਲਾ ।। 

ਜਿਹ ਮਾਰਗ ਕੇ ਗਨੇ ਜਾਹਿ ਨ ਕੋਸਾ ।। 

ਹਰਿ ਕਾ ਨਾਮੁ ਉਹਾ ਸੰਗਿ ਤੋਸਾ ।। 

ਜਿਹ ਪੈਡੇ ਮਹਾ ਅੰਧ ਗੁਬਾਰਾ ।। 

ਹਰਿ ਕਾ ਨਾਮ ਸੰਗਿ ਉਜਿਆਰਾ ।। 

ਜਹਾ ਪੰਥਿ ਤੇਰਾ ਕੋ ਨ ਸਿਵਾਨੂ ।। 

ਹਰਿ ਕਾ ਨਾਮ ਤਹ ਨਾਲਿ ਪਛਾਨੂ ।। 

ਜਹ ਮਹਾ ਭਇਆਨ ਤਪਤਿ ਬਹੁ ਘਾਮ ।। 

ਤਹ ਹਰਿ ਕੇ ਨਾਮ ਕੀ ਤੁਮ ਉਪਰਿ ਛਾਮ ।। 

ਜਹ ਤ੍ਰਿਖਾ ਮਨ ਤੁਝੁ | 

ਤਹ ਨਾਨਕ ਹਰਿ ਹਰਿ ਅੰਮ੍ਰਿਤੁ ਬਰਖੈ ।। 

(ਗਉੜੀ ਸੁਖਮਨੀ ਮ ੫੨੬੪) 

ਗੁਰੂ ਅਮਰਦਾਸ ਜੀ ਦਾ ਹੇਠ ਲਿਖਿਆ-ਸ਼ਬਦ ਸਪਸ਼ਟ ਕਰ ਦਿੰਦਾ ਹੈ ਕਿ ਗੁਰੂ ਜੀ 
ਦੀ ਵਿਚਾਰਧਾਰਾ ਕੀ ਸੀ ? 

ਹਰਿ ਕੀ ਤੁਮ ਸੇਵਾ ਕਰਹੁ, ਦੂਜੀ ਸੇਵਾ ਕਰਹੁ ਨ ਕੋਇ ਜੀ ।। 

ਹਰਿ ਕੀ ਸੇਵਾ ਤੇ ਮਨਹੁ ਚਿੰਦਿਆ ਫਲੁ ਪਾਈਐ 

ਦੂਜੀ ਸੇਵਾ ਜਨਮ ਬਿਰਥਾ ਜਾਇ ਜੀ ।।੧।। 

ਹਰਿ ਮੇਰੀ ਪ੍ਰੀਤਿ, ਰੀਤਿ ਹੈ, ਹਰਿ ਮੇਰੀ, 
ਹਰਿ ਮੇਰੀ ਕਥਾ ਕਹਾਨੀ ਜੀ ।। 
ਗੁਰਪ੍ਰਸਾਦਿ ਮੇਰਾ ਮਨੁ ਭੀਜੇ, 
ਏਹਾ ਸੇਵ ਬਨੀ ਜੀਉ ।।੧।। ਰਹਾਉ ।। 
ਹਰਿ ਮੇਰਾ ਸਿਮ੍ਰਿਤ, ਹਰਿ ਮੇਰਾ ਸਾਸਤ੍ਰ, 
ਹਰਿ ਮੇਰਾ ਬੰਧਪੁ ਹਰਿ ਮੇਰਾ ਭਾਈ ।। 
ਹਰਿ ਕੀ ਮੈ ਭੂਖ ਲਾਗੇ, ਹਰਿਨਾਮਿ ਮੇਰਾ ਮਨੁ ਤ੍ਰਿਪਤੈ 
ਹਰਿ ਮੇਰਾ ਸਾਕੁ, ਅੰਤਿ ਹੋਇ ਸਖਾਈ ।੩।। 
ਹਰਿ ਬਿਨੁ ਹੋਰਿ ਰਾਸਿ ਕੁੜੀ ਹੈ, ਚਲਦਿਆ ਨਾਲਿ ਨ ਜਾਈ ।। 
ਹਰਿ ਮੇਰਾ ਧਨੁ ਮੇਰੈ ਸਾਥਿ ਚਾਲੈ, 
ਜਹਾ ਹਉ ਜਾਉ ਤਹ ਜਾਈ ।੩।। 
ਸੋ ਝੁਠਾ ਜੋ ਝੁਠੇ ਲਾਗੇ, ਝੁਠੇ ਕਰਮ ਕਮਾਈ ।। 
ਕਹੈ ਨਾਨਕ ਹਰਿ ਕਾ ਭਾਣਾ ਹੋਆ, 
ਕਹਣਾ ਕਛੂ ਨਾ ਜਾਈ ।੪।੨।॥੪।। 
(ਗੂਜਰੀ ਮ: ੩ ਪੰਨਾ ੪੯੦) 
ਗੁਰੂ ਅਮਰਦਾਸ ਜੀ ਦੀ ਤੀਰਥ ਯਾਤਰਾ 
ਕਈ ਭੁਲੜ ਗਿਆਨੀ ਇਹ ਵਿਚਾਰ ਦਿੰਦੇ ਦੇਖੇ ਗਏ ਹਨ ਕਿ ਗੁਰੂ ਸਾਹਿਬ ਸਿੱਖੀ 


ਧਾਰਨ ਕਰਨ ਤੋਂ ਪਹਿਲਾਂ ੧੯ ਸਾਲ ਹਰਦੁਆਰ ਗਏ ਸਨ ਜੋ ਕਿ ਉਹਨਾਂ ਦਾ ਹਰ ਸਾਲ ਦਾ 
ਨਿਯਮ ਸੀ, ਇਸ ਲਈ ਉਹਨਾਂ ਨੇ ਆਪਣੇ ਅੰਤਮ ਸਮੇਂ ਇਹ ਕਿਹਾ ਕਿ ਮੇਰੇ ਫੁੱਲ ਹਰਦੁਆਰ 
ਲੈ ਜਾਣੇ । ਉਹਨਾਂ ਅਖੌਤੀ ਗਿਆਨੀਆਂ ਦੀ ਸੇਵਾ ਵਿਖੇ ਇਹ ਬੇਨਤੀ ਕਰਨਾ ਚਾਹੁੰਦੇ ਹਾਂ ਕਿ 
ਗੁਰੂ ਅਮਰਦਾਸ ਜੀ ਨੇ ਗੁਰੂ ਅੰਗਦ ਸਾਹਿਬ ਜੀ ਦੇ ਪਾਸ ਸੰਨ ੧੫੪੧ ਵਿਚ ਆਉਣ ਮਗਰੋਂ 
ਹਿੰਦੂ ਮੱਤ ਵਾਲਾ ਤੀਰਥ ਇਸ਼ਨਾਨ ਦਾ ਨਿਯਮ ਬੇ-ਲੋੜਵਾਂ ਸਮਝ ਕੇ ਛੰਡ ਦਿਤਾ ਸੀ । ਸੰਨ 
੧੫੪੧ ਈ. ਤੋਂ ਪਿਛੋਂ ਆਪਣੇ ੩੪ ਸਾਲਾਂ ਦੇ ਸਰੀਰਕ ਜੀਵਨ ਵਿਚ ਕੇਵਲ ਇੱਕ ਵਾਰੀ ਹਰਿਦੁਆਰ 
ਗੁਰਮਤਿ ਪ੍ਰਚਾਰ ਹਿੰਤ ਹੀ ਗਏ ਸਨ ਅਤੇ ਉਸ ਸਮੇਂ ਗੁਰਗਦੀ ਤੇ ਬੈਠਿਆਂ ੬ ਸਾਲ ਹੋ ਚੁੱਕੇ 
ਸਨ । ਇਸ ਪ੍ਰਚਾਰਕ ਦੌਰੇ ਬਾਰੇ ਗੁਰੂ ਰਾਮਦਾਸ ਜੀ ਤੁਖਾਰੀ ਰਾਗ ਵਿਚ ਲਿਖਦੇ ਹਨ - 


ਤੀਰਥ ਉਦਮੁ ਸਤਿਗੁਰੂ ਕੀਆ, ਸਭ ਲੋਕ ਉਧਰਣ ਅਰਥਾ । 
ਤਖਾਰੀ ਮ ੬੧੧੧੬) 

ਫਿਰ ਆਪ ਜੀ ਸਚਾ ਤੀਰਥ, ਗੁਰੂ ਦੇ ਸ਼ਬਦ ਨੂੰ ਹੀ ਦਸਦੇ ਹਨ- 

ਸਚਾ ਤੀਰਥੁ ਜਿਤੁ ਸਤਸਰਿ ਨਾਵਣੁ, ਗੁਰਮਖਿ ਆਪਿ ਬੁਝਾਏ ।! 

ਅਠਸਠਿ ਤੀਰਥ ਗੁਰ ਸਬਦਿ ਦਿਖਾਏ, ਤਿਤੁ ਨਾਤੈ ਮਲ ਜਾਏ ।। 


(ਸੂਹੀ ਮ-੭੫੩) 


੨੬ 

ਸਦ 

ਲਫਜ ' ਸਦੁ ' ਪੰਜਾਬੀ ਵਿਚ ਵਰਤਿਆ ਜਾਂਦਾ ਹੈ, ਜਿਸ ਦਾ ਅਰਥ ਹੈ ' ਆਵਾਜ਼ । 
ਇਹ ਸੰਸਕ੍ਰਿਤ ਦੇ ਲਫਜ ' ਸ਼ਵਦ ' ਦਾ ਪ੍ਰਾਕ੍ਰਿਤਕ ਰੂਪ ਹੈ ਅਤੇ ਪੰਜਾਬੀ ਵਿਚ ਭੀ ' ਸਦੁ ' 
ਕਰਕੇ ਹੀ ਉਚਾਰਿਆ ਜਾਂਦਾ ਹੈ । 

ਰਾਮਕਲੀ ਰਾਗ ਵਿਚ ਲਿਖੀ ਇਸ ਬਾਣੀ ਦਾ ਨਾਮੁ ' ਸਦੁ ' ਹੈ । 

ਇਥੇ ਇਸ ਦਾ ਭਾਵ ਹੈ- 

ਰਬ ਵੱਲੋਂ ਗੁਰੂ ਅਮਰਦਾਸ ਜੀ ਨੂੰ ਆਇਆ ਹੋਇਆ ਸੰਦਾ 

ਇਹ ਵਸੀਅਤ ਵਾਰਤਕ ਰੂਪ ਵਿਚ ਸੀ । ਗੁਰੂ ਅਮਰਦਾਸ ਜੀ ਦੇ ਪੜਪੋਤੇ (ਬਾਬਾ 
ਮੋਹਰੀ ਜੀ ਦੇ ਪੋਤਰੇ ਬਾਬਾ ਆਨੰਦ ਜੀ ਦੇ ਪੁੱਤਰ) ਬਾਬਾ ਸੁੰਦਰ ਜੀ ਨੇ ਇਸ ਨੂੰ ਕਵਿਤਾ ਦਾ 
ਰੂਪ ਦਿੱਤਾ । ਗੁਰੂ ਅਰਜਨ ਸਾਹਿਬ ਨੇ.ਇਸ ਬਾਣੀ ਨੂੰ ਹਮੇਸ਼ਾਂ ਲਈ ਗੁਰਸਿਖਾਂ ਦੀ ਅਗਵਾਈ 
ਵਾਸਤੇ ਸ੍ਰੀ ਗੁਰੁ ਗਰੰਥ ਸਾਹਿਬ ਵਿੱਚ ਅੰਕਤ ਕਰ ਦਿੱਤਾ । 

ਪ੍ਰਸਾਦਿ ।। ਰਾਮਕਲੀ ।। ਸਦੁ ।। 

ਜਗਿ ਦਾਤਾ ਸੋਇ, ਭਗਤਿ ਵਛਲੁ ਤਿਹੁ ਲੋਇ ਜੀਉ ।। 

ਗੁਰ ਸਬਦਿ ਸਮਾਵਏ, ਅਵਰੁ ਨ ਜਾਣੈ ਕੋਇ ਜੀਉ ।। 

ਪਦ ਅਰਥ ਜਗਿ ਦਾਤਾ ਸੋਇ-ਜੋ ਅਕਾਲ ਪੁਰਖ ਜਗਤ ਵਿਚ (ਜੀਵਾਂ ਨੂੰ) ਦਾਤਾਂ 
ਬਖਸ਼ਣ ਵਾਲਾ ਹੈ । ਜਗਿ-ਜਗਤ ਵਿਚ । ਭਗਤਿ-ਭਗਤੀ । ਭਗਤ- ਬਹੁ ਵਚਨ, ਭਗਤੁ- ਇੱਕ 
ਵਚਨ । ਵਛਲੁ - ਪਿਆਰ ਕਰਨ ਵਾਲਾ । ਭਗਤਿ ਵਛੁਲ ਦਾਤਾ-ਭਗਤੀ ਨਾਲ ਪਿਆਰ ਕਰਨ 
ਵਾਲਾ ਦਾਤਾ । ਤਿਹੁ ਲੋਇ-ਤਿੰਨਾਂ ਲੋਕਾਂ (ਆਕਾਸ਼, ਪਾਤਾਲ ਅਤੇ ਮਾਤ ਲੋਕ, ਭਾਵ ਸਾਰੀ 
ਸ੍ਰਿਸ਼ਟੀ) ਵਿਚ । ਗੁਰ ਸਬਦਿ-ਗੁਰੂ ਦੇ ਸ਼ਬਦ ਰਾਹੀਂ, ਗੁਰੂ ਦੇ ਉਪਦੇਸ਼ ਰਾਹੀਂ । ਸਮਾਵਏ-ਲੀਨ 
ਹੁੰਦਾ ਹੈ (ਗੁਰੂ ਅਮਰਦਾਸ ਜੀ ਉਸ ਅਕਾਲ ਪੁਰਖ ਵਿਚ ਸਮਾਉਦੇ ਹਨ) 

ਅਰਥ- ਜੋ ਅਕਾਲ ਪੁਰਖ ਜਗਤ ਵਿਚ ਜੀਵਾਂ ਨੂੰ ਦਾਤਾਂ ਬਖਸ਼ਣ ਵਾਲਾ ਹੈ ਜੋ 
ਸਾਰੀ ਸ੍ਰਿਸ਼ਟੀ ਵਿੱਚ ਭਗਤੀ ਕਰਨ ਵਾਲਿਆਂ ਨੂੰ ਪਿਆਰ ਕਰਦਾ ਹੈ । ਗੁਰੂ ਅਮਰਦਾਸ ਜੀ, 
ਸਤਿਗੁਰੂ ਦੇ ਸ਼ਬਦ ਰਾਹੀਂ ਉਸ ਅਕਾਲ ਪੁਰਖ ਵਿਚ ਲੀਨ ਰਹੇ ਹਨ ਅਤੇ ਅਕਾਲ ਪੁਰਖ ਤੋਂ 
ਬਿਨਾਂ ਕਿਸੇ ਹੋਰ ਨੂੰ ਉਸ ਵਰਗਾ ਨਹੀਂ ਜਾਣਦੇ । 

ਅਵਰੋ ਨ ਜਾਣਹਿ ਸਬਦਿ ਗੁਰ ਕੈ, ਏਕੁ ਨਾਮੁ ਧਿਆਵਹੇ ।। 

ਪਰਸਾਦਿ ਨਾਨਕ ਗੁਰੂ ਅੰਗਦ, ਪਰਮ ਪਦਵੀ ਪਾਵਹੇ ।। 


ਵਾਲਾ ਸ਼ਿਵਜੀ ਅਤੇ ਪਾਲਣ ਵਾਲਾ ਵਿਸ਼ਨੂੰ ਜੀ ਹਨ । ਪਰ ਗੁਰਮਤਿ ਵਿਚ ਸਤਿਗੁਰਾਂ ਸਮਝਾਇਆ - 
ਆਪੀਨੈ ਆਪੁ ਸਾਜਿਓ, ਆਪੀਨੈ ਰਚਿਓ ਨਾਉ ।। 
ਦੁਯੀ ਕੁਦਰਤਿ ਸਾਜੀਐ, ਕਰਿ ਆਸਣੁ ਡਿਠੋ ਚਾਉ ।। 


(ਵਾਰ ਆਸਾ ਮ. ੧-੪੬੩) 

ਨੋਟ- ਦੂਜੀ ਤੁਕ ਵਿਚ ਲਫ਼ਜ ' ਜਾਣੈ ' ਆਇਆ ਹੈ ਅਤੇ ਤੀਜੀ ਵਿਚੋ ' ਜਾਣਹਿ' 
ਹੈ । ਵਿਆਕਰਣ ਅਨੁਸਾਰ ਲਫਜ ' ਜਾਣੈ ' ਵਰਤਮਾਨ ਕਾਲ (ਨਿ8610 (੬1152) 
ਅਨੇ-ਪੁਰਖ (11010 71501) ਇੱਕ ਵਚਨ ($0120187 ॥01110€3) ਹੈ । ਇਸ 
ਸਾਰੀ ਪਾਉੜੀ ਵਿਚ (ਗੁਰੂ ਅਮਰਦਾਸ) ਵੱਲ ਇਸ਼ਾਰਾ ਹੈ । ਸੋ ਲਫਜ਼ ' ਗੁਰੂ ਅਮਰਦਾਸ ' ਇਸ 
ਕ੍ਰਿਆ ਦਾ ' ਕਰਤਾ ' (60061) ਹੈ । ਇਸ ਦਾ ਅਰਥ ਹੈ - (ਗੁਰੂ ਅਮਰਦਾਸ) ਜਾਣਦਾ 
ਹੈ । ਤੀਜੀ ਤੁਕ ਵਿਚ ਲਵਜ਼ ' ਜਾਣਹਿ' ਹੈ, ਇਹ ਜਾਣੈ ਦਾ ਬਹੁਵਚਨ (710181 00001) 
ਹੈ, ਜਿਵੇਂ ' ਗਾਵੈ ' ਤੋਂ ' ਗਾਵਹਿ ' ਹੈ । ਇਸ ਦਾ ਅਰਥ ਹੈ ' ਜਾਣਦੇ ਹਨ ' । ਇਥੇ ਸਤਿਕਾਰ 
ਪ੍ਰਗਟ ਕਰਨ ਵਾਸਤੇ ਕ੍ਰਿਆ ' ਜਾਣਹਿ ' ਬਹੁਵਚਨ ਵਿਚ ਹੈ । ਇਸ ਦਾ ਅਰਥ ਹੈ - ਗੁਰੂ 
ਅਮਰਦਾਸ ਜੀ ਜਾਣਦੇ ਹਨ । 

ਪਦ ਅਰਥ- ਸਬਦਿ ਗੁਰ ਕੈ- ਗੁਰੂ ਦੇ ਸ਼ਬਦ ਦੀ ਰਾਹੀਂ । ਧਿਆਵਹੇ - ਧਿਆਉਂਦੇ 
ਹਨ, ਕਈ ਥਾਈ ਕਵਿਤਾ ਵਿਚ ਛੰਦ ਦਾ ਖਿਆਲ ਰੱਖ ਕੇ ' ਹਿ ' ਨੂੰ ' ਹੇ ' ਕੀਤਾ ਜਾਂਦਾ ਹੈ 
ਇਸੇ ਤਰ੍ਹਾਂ ' ਪਾਵਹੇ ' ਲਫਜ ' ਪਾਵਹਿ' ਤੋਂ ਹੈ । ਪਰਸਾਦਿ-ਕਿਰਪਾ ਨਾਲ । ਪਰਮ ਪਦਵੀ-ਉਚਾ 
ਰੁਤਬਾ, ਗੁਰੂ ਦੀ ਪਦਵੀ । 

ਅਰਬ- ਫਿਰ ਦ੍ਰਿੜ ਕਰਾਉਂਦੇ ਹਨ, ' ਗੁਰੂ ਅਮਰਦਾਸ ਜੀ ਕੇਵਲ ਇਕੋ ਵਾਹਿਗੁਰੂ 
ਨੂੰ ਹੀ ਮੰਨਦੇ ਹਨ, ਗੁਰੂ ਦੇ ਸ਼ਬਦ ਰਾਹੀਂ ਉਸੇ ਵਿਚ ਲੀਨ ਰਹਿੰਦੇ ਹਨ ਅਤੇ ਉਸ ਜਿਹਾ ਕਿਸੇ 
ਹੋਰ ਨੂੰ ਨਹੀਂ ਸਮਝਦੇ, ਕੇਵਲ ਇਕ ਨਾਮ ਨੂੰ ਹੀ ਧਿਆਉਂਦੇ ਹਨ । ਗੁਰੂ ਨਾਨਕ ਗੁਰੂ ਅੰਗਦ 
ਦੇਵ ਜੀ ਦੀ ਕ੍ਰਿਪਾ ਨਾਲ ਉਹ ਬਹੁਤ ਉੱਚੇ ਦਰਜੇ ਨੂੰ ਪ੍ਰਾਪਤ ਕਰ ਚੁੱਕੇ ਹਨ- ਅਡੋਲ ਅਵਸਥਾ 
ਪ੍ਰਾਪਤ ਕਰ ਚੁੱਕੇ ਹਨ । 

ਇਹ ਗੁਰੂ ਅੰਗਦ ਦੇਵ ਜੀ ਦੀ ਮਿਹਰ ਹੀ ਸੀ ਅਤੇ ਗੁਰੂ ਨਾਨਕ ਸਾਹਿਬ ਦੇ ਉਪਦੇਸ਼ 
ਹੀ ਸਨ, ਜਿਨ੍ਹਾਂ ਨੇ ਨਿਥਾਵੇਂ ਅਤੇ ਨਿਗੁਰੇ ' ਅਮਰਦਾਸ ' ਨੂੰ ਐਸੀ ਉੱਚੀ ਪਦਵੀ ਤੇ ਪਹੁੰਚਾਇਆ 
ਕਿ ਉਹ ਗੁਰਗੰਦੀ ਦੇ ਲਾਇਕ ਸਮਝੇ ਗਏ । 

ਆਇਆ ਹਕਾਰਾ ਚਲਣਹਾਰਾ, ਹਰਿ ਰਾਮ ਨਾਮਿ ਸਮਾਇਆ ।। 

ਜਗਿ ਅਮਰੁ ਅਟਲੁ ਅਤੋਲੁ ਠਾਕੁਰੁ, 

ਭਗਤਿ ਤੇ ਹਰਿ ਪਾਇਆ ।।੧।। 

ਪਦ ਅਰਥ-- ਹਕਾਰਾ-ਸੱਦਾ । ਚਲਣਹਾਰਾ-ਚੱਲਣ ਦਾ (ਸਦਰ ਜੀ ਗੁਰੂ ਅਰਜੁਨ 
ਸਾਹਿਬ ਨੂੰ ਦੱਸਦੇ ਹਨ ਕਿ ਮੇਰੇ ਪੜਦਾਦਾ ਜੀ ਨੂੰ ਹਕਾਰਾ ਆਇਆ ਭਾਵ ਸੱਦਾ ਆਇਆ) 
ਅਮਰੁ-ਜੋ ਮਰਨ ਵਾਲਾ ਨਹੀਂ । ਅਟਲੁ-ਨਾ ਚਲਾਏਮਾਨ । ਅਤੋਲੁ-ਜਿਸ ਬਾਰੇ ਕੋਈ ਅੰਦਾਜ਼ਾ 
ਨਹੀਂ ਹੋ ਸਕਦਾ । ਠਾਕੁਰੁ-ਅਕਾਲ ਪੁਰਖ । 

ਅਰਥ- ਜਿਹੜੇ ਗੁਰੂ ਅਮਰਦਾਸ ਜੀ ਅਕਾਲ ਪੁਰਖ ਦੇ ਨਾਮ ਵਿਚ ਲੀਨ ਸਨ. ਧੁਰੋਂ 
ਉਹਨਾਂ ਦੇ ਚੱਲਣ ਦਾ ਸੰਦਾਂ ਆ ਗਿਆ । ਸੁੰਦਰ ਜੀ ਦਸਦੇ ਹਨ ਕਿ ਗੁਰੂ ਅਮਰਦਾਸ ਜੀ 
ਨੇ ਜਗਤ ਵਿਚ ਰਹਿੰਦਿਆਂ ਅਮਰ, ਅੰਟਲ, ਅਤੋਲ ਪ੍ਭੂ ਨੂੰ ਭਗਤੀ ਰਾਹੀਂ ਪ੍ਰਾਪਤ ਕਰ ਲਿਆ 
ਹੋਇਆ ਸੀ ।੧। 

ਹਰਿ ਭਾਣਾ ਗੁਰ ਭਾਇਆ, ਗੁਰੁ ਜਾਵੈ ਹਰਿ ਪ੍ਰਭ ਪਾਸਿ ਜੀਉ ।। 

ਸਤਿਗੁਰੁ ਕਰੇ ਹਰਿ ਪਹਿ ਬੇਨਤੀ, 

ਮੇਰੀ ਪੈਜ ਰਖਹੁ ਅਰਦਾਸਿ ਜੀਉ ।। 

ਨੋਟ : ਇਸ ਪਉੜੀ ਵਿਚ ' ਵਰਤਮਾਨ ਕਾਲ ' ਭੂਤ ਕਾਲ ਦੇ ਭਾਵ ਵਿੱਚ ਵਰਤਿਆ 
ਹੈ । 

ਪਦ ਅਰਥ=- ਹਰਿ ਭਾਣਾ-ਹਰੀ ਦਾ ਭਾਣਾ, ਅਕਾਲ ਪੁਰਖ ਦੀ ਰਜ਼ਾ । ਗੁਰ 
ਭਾਇਆ-ਗੁਰੂ ਅਮਰਦਾਸ ਜੀ ਨੂੰ ਮਿੱਠਾ ਲੱਗਾ । ਗੁਰੁ ਜਾਵੈ- ਗੁਰੂ (ਅਮਰਦਾਸ) ਜਾਣ ਨੂੰ ਤਿਆਰ 
ਹੋ ਪਏ । ਸਤਿਗੁਰੁ-ਗੁਰੂ ਅਮਰਦਾਸ । ਹਰਿ ਪਹਿ-ਅਕਾਲ ਪੁਰਖ ਦੇ ਅੰਗੇ । 

ਅਰਥ= ਸੁੰਦਰ ਜੀ ਵਿਚਾਰ ਪੇਸ਼ ਕਰਦੇ ਹਨ ਕਿ ਜੋ ਸੱਦਾ (ਹਰਕਾਰਾ) ਸਤਿਗੁਰ 
ਅਮਰਦਾਸ ਜੀ ਨੂੰ ਅਕਾਲ ਪੁਰਖ ਵੱਲੋਂ ਆਇਆ ਉਹ ਗੁਰੂ ਜੀ ਨੂੰ ਚੰਗਾ ਲੱਗਾ, ਭਾਵ ਅਕਾਲ 
ਪੁਰਖ ਦੀ ਰਜ਼ਾ ਚੰਗੀ ਲੱਗੀ । ਗੁਰੂ ਜੀ ਅਕਾਲ ਪੁਰਖ ਪਾਸ ਜਾਣ ਨੂੰ ਤਿਆਰ ਹੋ ਪਏ । ਭਾਵੇਂ 
ਉਹਨਾਂ ਨੂੰ ਪਤਾ ਸੀ_ਕਿ ਮੈਂ ਅਕਾਲ ਪੁਰਖ ਦੇ ਚਰਨਾਂ ਵਿੱਚ ਜਾ ਰਿਹਾ ਹਾਂ, ਫਿਰ ਵੀ ਗੁਰੂ 
ਅਮਰਦਾਸ ਜੀ ਨੇ ਅਕਾਲ ਪੁਰਖ ਅੱਗੇ ਬੇਨਤੀ ਕੀਤੀ ਕਿ ਮੇਰੀ ਪੈਜ (ਲਾਜ) ਰੱਖੇ ਅਤੇ ਮੈਨੂੰ 
ਆਪਣੇ ਚਰਨਾਂ ਵਿਚ ਨਿਵਾਸ ਦੇ ਕੇ ਜਨਮ ਮਰਨ ਦਾ ਗੈੜ ਖਤਮ ਕਰੋ । 

ਪੈਜ ਰਾਖਹੁ ਹਰਿ ਜਨਹ ਕੇਰੀ, ਹਰਿ ਦੇਹੁ ਨਾਮ ਨਿਰੇਜਨੌ ॥ 

ਅੰਤਿ ਚਲਦਿਆਂ ਹੋਇ ਬੇਲੀ, ਜਮਦੂਤ ਕਾਲੁ ਨਿਖੰਜਨੋ ॥ 

ਪਦ ਅਰਥ- ਹਰਿਜਨਹ ਕੇਰੀ-ਹਰੀ ਦੇ ਦਾਸਾਂ ਦੀ । ਹਰਿ-ਹੇ ਹਰੀ । 
ਨਿਰੰਜਨੋ-ਨਿਰ4-ਅੰਜਨ, ਮਾਇਆ ਰਹਿਤ । ਅੰਤਿ-ਅੰਤ ਵੇਲੇ, ਅਖੀਰਲੇ ਸਮੇਂ । ਨਿਖੰਜਨੌ-ਨਾਸ 
ਕਰਨ ਵਾਲਾ । ___ 

ਅਰਥ- ਹੇ ਹਰੀ, ਆਪਣੇ ਸੇਵਕਾਂ ਦੀ ਲਾਜ ਰੱਖ ਅਤੇ ਮਾਇਆ ਤੋਂ ਨਿਰਮੇਹ ਕਰਨ 
ਵਾਲਾ ਆਪਣਾ ਨਾਮ ਬਖਸ਼, ਜੋ ਅਖੀਰ ਚਲਣ ਵੇਲੇ ਸਾਥੀ ਬਣੇ ਅਤੇ ਜਮਦੂਤਾਂ ਅਰ ਕਾਲ ਨੂੰ 
ਨਾਸ ਕਰੇ । 

ਸਤਿਗੁਰੂ ਕੀ ਬੇਨਤੀ ਪਾਈ, ਹਰਿ ਪ੍ਰਭਿ ਸੁਣੀ ਅਰਦਾਸਿ ਜੀਉ ।। 

ਹਰਿ ਧਾਰਿ ਕਿਰਪਾ ਸਤਿਗੁਰੁ ਮਿਲਾਇਆ, 


ਕਹਿਣ ਦਾ ਭਾਵ ਇਹ ਹੈ ਕਿ ਗੁਰੂ ਸਾਹਿਬ ਦੀ ਘਾਲ ਕਮਾਈ ਥਾਂਇ ਪਈ ੧੧ 
ਮੇਰੇ ਸਿਖ ਸੁਣਹੁ ਪੁਤ ਭਾਈਹੋ, ਮੇਰੈ ਹਰਿ ਭਾਣਾ, 


੨੯ 


5। 280000 08001 5001 । ੬0੫9 ।੧3101੧1੨॥0%੧6%018(.60/। 


ਆਉ ਮੈ ਪਾਸਿ ਜੀਉ ।। ਰ ਰ੍ 

ਹਰਿ ਭਾਣਾ ਗੁਰ ਭਾਇਆ, ਮੇਰਾ ਹਰਿ ਪ੍ਰਭੁ ਕਰੈ ਸਾਬਾਸਿ ਜੀਉ ।। 

ਪਦੇ ਅਰਥ- ਮੇਰੇ ਸਿਖ, ਪੁਤ ਭਾਈਹੋ- ਹੇ ਮੇਰੇ ਸਿੱਖੇ ! ਹੇ ਮੇਰੇ ਪੁੰਤਰੋ, ਹੇ ਮੇਰੇ 
` ਭਰਾਵੈ । ਭਾਣਾ-ਭਾਇਆ ਹੈ । ਮੇਰੇ ਹਰਿ ਭਾਣਾ-ਮੇਰੇ ਅਕਾਲ ਪੁਰਖ ਨੂੰ ਇਹ ਚੰਗਾ ਲਗਾ ਹੈ। 
ਗੁਰ ਭਾਇਆ-ਗੁਰੂ ਨੂੰ ਮਿੱਠਾ ਲੱਗਾ ਹੈ । ਕਰੈ ਸਾਬਾਸਿ-ਸ਼ਾਬਾਸ਼ ਆਖਦਾ ਹੈ । 

ਅਰਥ- ਹੈ ਮੇਰੇ ਸਿੱਖੇ, ਹੇ ਮੇਰੇ ਪੁੰਤਰੋ, ਹੇ ਮੇਰੇ ਭਰਾਵੋ, ਸੁਣੋ ' ਮੇਰੇ ਅਕਾਲ ਪੁਰਖ 
ਨੂੰ ਇਹ ਚੰਗਾ ਲੱਗਾ ਹੈ ਅਤੇ ਮੈਨੂੰ ਉਸ ਨੇ ਹੁਕਮ ਕੀਤਾ ਹੈ - ਮੇਰੇ ਪਾਸ ਆਓ ।' ਅਕਾਲ 
ਪੁਰਖ ਦੀ ਰਜ਼ਾ ਗੁਰੂ ਨੂੰ ਮਿੱਠੀ ਲਗੀ ਹੈ, ਮੇਰਾ ਪ੍ਰਭੂ ਮੈਨੂੰ ਸ਼ਾਬਾਸ਼ ਦੇ ਰਿਹਾ ਹੈ । 

ਭਗਤੁ ਸਤਿਗੁਰੂ ਪੁਰਖੁ ਸੋਈ, ਜਿਸੁ ਹਰਿ ਪ੍ਰਭ ਭਾਣਾ ਭਾਵਏ ।। 

ਆਨੰਦ ਅਨਹਦ ਵਜਹਿ ਵਾਜੇ, ਹਰਿ ਆਪਿ ਗਲਿ ਮੇਲਾਵਏ ।। 

ਪਦ ਅਰਥ- ਜਿਸ ਭਾਵਏ, ਜਿਸ ਨੂੰ ਮਿੱਠਾ ਲੱਗਦਾ ਹੈ । ਪ੍ਰਭ ਭਾਣ=ਪ੍ਰਭੂ ਦਾ 
ਭਾਣਾ । ਆਨੰਦ ਵਾਜੇ-ਅਨੰਦ ਦੇ ਵਾਜੇ । ਅਨਹਦ-ਇਕਰਸ ਲਗਾਤਾਰ, ਯੋਗੀ ਮੰਨਦੇ ਹਨ ਕਿ 
ਪ੍ਰਣਾਯਾਮ ਧਾਰਨ ਕਰਨ ਨਾਲ ਅਨਾਹਤ ਵੇਧਨ ਤੋਂ ਦਸਵੇਂ ਦਵਾਰ ਵਿਚ ਪੰਚ ਸ਼ਬਦ (ਸੰਖ, 
ਮ੍ਰਿਦੰਗ, ਕਿਗੰਰੀ, ਮੁਰਲੀ ਤੇ ਵੀਣਾ) ਸੁਣਾਈ ਦਿੰਦੇ ਹਨ । ਇਹਨਾਂ ਆਵਾਜਾਂ (ਜ੍ਰਾਂ) ਨੂੰ ਹੀ 
ਉਹ ਅਨਹਦ ਸ਼ਬਦ ਦਾ ਨਾਮ ਦਿੰਦੇ ਹਨ ਅਤੇ ਉਹਨਾਂ ਦਾ ਵਿਸ਼ਵਾਸ਼ ਹੈ ਕਿ ਜਦ ਅਨਹਦ 
ਸ਼ਬਦ ਦਾ ਰਸ ਆਉਂਦਾ ਹੈ ਤਦ ਮਨ ਤੇ ਤਰੰਗ ਸ਼ਾਂਤ ਹੋ ਜਾਂਦੇ ਹਨ । ਗੁਰਮਤ ਦਰਸ਼ਨ ਅਨੁਸਾਰ 
_ਅਨਹਦ ਸ਼ਬਦ ' ਦਾ ਭਾਵ ਹੈ ਗੁਰਸਿੱਖ ਦਾ ਵਾਹਿਗੁਰੂ ਦੇ ਚਰਨਾਂ ਵਿਚ ਲਗਾਤਾਰ ਜੁੜੇ 
ਰਹਿਣਾ। ਗੁਰਮਤਿ ਅਭਿਆਸੀ ਜਦੋਂ ' ਸ਼ਬਦ ' ਵਿਚ ਆਪਣੀ ' ਸੁਰਤ ' ਨੂੰ ਜੋੜਦੇ ਹਨ ਤਾਂ 
“ਉਹਨਾਂ ਦੇ ਮਨ ਵਿਚੋਂ ਕਾਮਨਾਵਾਂ ਖਤਮ ਹੋ ਜਾਂਦੀਆਂ ਹਨ ਅਤੇ ਉਹਨਾਂ ਦੀ ਇਕਰਸ, ਲਗਾਤਾਰ 
ਲਿਵ ਪ੍ਰਭੂ ਚਰਨਾਂ ਵਿਚ ਲਗੇ ਜਾਂਦੀ ਹੈ । ਉਹਨਾਂ ਨੂੰ ਯੋਗੀਆਂ ਵਾਲੀਆਂ ਪੰਜ ਆਵਾਜ਼ਾਂ ਸੁਣਨ 
ਦੀ ਲੋੜ ਨਹੀਂ ਰਹਿੰਦੀ । ਯਥਾ- ਹ, 

ਅਨਹਦ ਸਬਦਿ ਸੁਹਾਵਣੇ, ਪਾਈਐ ਗੁਰ ਵੀਚਾਰਿ ।। 

ਅਨਹਦ ਬਾਣੀ ਪਾਈਐ, ਤਹ ਹਉਮੈ ਹੋਇ ਬਿਨਾਸੁ ।। 

(ਸਿਰੀਰਾਗ ਮਹਲਾ ੧-੨੧) 

ਅਰਥ- ਅਕਾਲ ਪੁਰਖ ਦੀ ਰਜ਼ਾ ਗੁਰੂ ਨੂੰ ਮਿੰਠੀ ਲੱਗੀ ਹੈ, ਮੇਰਾ ਪ੍ਰਭੂ ਮੈਨੂੰ ਸ਼ਾਬਾਸ਼ 
ਦੇ ਰਿਹਾ ਹੈ । ਉਹੀ (ਮਨੁੱਖ) ਭਗਤ ਹੈ, ਪੂਰਾ ਗੁਰੂ ਹੈ ਜਿਸ ਨੂੰ ਰਖ ਦਾ ਭਾਣਾ ਮਿਠਾ ਲਗਦਾ 
ਹੈ । ਉਸਦੇ ਅੰਦਰ ਆਨੰਦ ਦੇ ਵਾਜੇ ਇਕਰਸ ਵੱਜਦੇ ਹਨ, ਅਕਾਲ ਪੁਰਖ ਉਸ ਨੂੰ ਆਪ ਆਪਣੇ 
ਗਲ ਲਾਉਂਦਾ ਹੈ । 

ਤੁਸੀ ਪੁਤ ਭਾਈ ਪਰਵਾਰੁ ਮੇਰਾ, 

ਮਨਿ ਵੇਖਹੁ ਕਰਿ ਨਿਰਜਾਸਿ ਜੀਉ` ।। 

ਧੁਰਿ ਲਿਖਿਆ ਪਰਵਾਣਾ ਫਿਰੈ ਨਾਹੀ, 

ਗੁਰੂ ਜਾਇ ਹਰਿ ਪ੍ਰਭ ਪਾਸਿ ਜੀਉ ।੩।। 

ਪਦ ਅਰਥ- ਮਨਿ-ਮਨ ਵਿਚ _। ਕਰਿ ਨਿਰਜਾਸਿ- ਨਿਰਨਾ ਕਰਕੇ । ਧੁਰਿ- 
ਧੁਰੋਂ, ਰੱਥ ਵੱਲੋਂ । ਪਰਵਾਣਾ-ਹੁਕਮ । ਫਿਰੈ ਨਾਹੀ-ਮੋੜਿਆ ਨਹੀ ਜਾ ਸਕਦਾ । 

ਅਰਥ- ਤੁਸੀਂ ਮੇਰੇ ਪੁਤਰ ਹੋ, ਮੇਰੇ ਭਰਾ ਹੋ, ਮੇਰਾ ਪਰਵਾਰ ਹੋ, ਮਨ ਵਿੱਚ ਕਿਆਸ 
ਕਰ ਕੇ ਵੇਖੋ ਕਿ ਧੁਰੋਂ ਲਿਖਿਆ ਹੋਇਆ ਹੁਕਮ ਕਦੇ ਟਲ ਨਹੀਂ ਸਕਦਾ । ਇਸ ਲਈ ਹੁਣ 
ਗੁਰੂ ਅਕਾਲ ਪੁਰਖ ਦੇ ਕੋਲ ਜਾ ਰਿਹਾ ਹੈ ੨॥ 

ਸਤਿਗੁਰਿ ਭਾਣੈ ਆਪਣੇ, ਬਹਿ ਪਰਵਾਰੁ ਸਦਾਇਆ ।। 

ਮਤ ਮੈ ਪਿਛੈ ਕੋਈ ਰੋਵਸੀ, ਸੋ ਮੈ ਮੂਲਿ ਨ ਭਾਇਆ 11 

ਪਦ ਅਰਥ- ਸਤਿਗੁਰਿ-ਸਤਿਗੁਰੂ ਨੇ । ਭਾਣੈ ਆਪਣੇ-ਆਪਣੇ ਭਾਣੇ ਵਿਚ ਆਪਣੀ 
ਮਰਜ਼ੀ ਨਾਲ । ਬਹਿ-ਬੈਠ ਕੇ । ਮੈਂ ਪਿਛੇ-ਮੇਰੇ ਪਿਛੋਂ । 

ਅਰਥ- ਸਤਿਗੁਰੂ ਅਮਰਦਾਸ ਜੀ ਨੇ ਸਾਰੇ ਪ੍ਰਵਾਰ ਨੂੰ ਬੁਲਾਇਆ ਅਤੇ ਉਪਦੇਸ਼ 
ਕੀਤਾ ਕਿ ਮੇਰੇ ਪਿਛੋਂ ਕੋਈ ਨਾ ਰੋਵੇ ਕਿਉਂਕਿ ਰੋਣ ਵਾਲਾ ਮੈਨੂੰ ਉੱਕਾ ਹੀ ਚੰਗਾ ਨਹੀਂ ਲੱਗਦਾ । 

ਮਿਤੁ ਪੈਝੈ ਮਿਤੁ ਬਿਗਸੈ, ਜਿਸੁ ਮਿਤ ਕੀ ਪੈਜ ਭਾਵਏ ।। 

ਤੁਸੀ ਵੀਚਾਰਿ ਦੇਖਹੁ ਪੁਤ ਭਾਈ ਹਰਿ ਸਤਿਗੁਰੂ ਪੈਨਾਵਏ ।। 

ਪਦ ਅਰਥ- ਪੈਝੇ-ਮਾਣ ਪਾਉਂਦਾ ਹੈ । ਬਿਗਸੈ-ਖਿੜਦਾ ਹੈ, ਖੁਸ਼ ਹੁੰਦਾ ਹੈ, ।ਜਿਸੁ-ਜਿਸ 
ਮਨੁਖ ਨੂੰ । ਪੈਜ-ਲਾਜ, ਇਜ਼ਤ, ਵਡਿਆਈ । ਭਾਵਏ-ਭਾਉਂਦੀ ਹੈ, ਚੰਗੀ ਲੱਗਦੀ ਹੈ । 
ਵੀਚਾਰਿ-ਵੀਚਾਰ ਕੇ ।ਪੁਤ ਭਾਈ-ਹੇ ਮੇਰੇ ਪੁਤਰੋ ਤੇ ਭਰਾਵੇ ।ਸਤਿਗੁਰੂ-ਗੁਰੂ ਨੂੰ ।ਪੈਨਾਵਏ-ਸਿਰੋਪਾ 
ਦੇ ਰਿਹਾ ਹੈ, ਆਦਰ ਦੇ ਰਿਹਾ ਹੈ । 

ਅਰਥ- ਜੇਕਰ ਤੁਸੀਂ ਮੈਨੂੰ ਮਿਲ ਰਹੇ ਮਾਣ ਵਿਚ ਖੁਸ਼ੀ ਮਹਿਸੂਸ ਕਰਦੇ ਹੈ, ਤਾਂ 
ਤੁਸੀਂ ਵੀ ਖੁਸ਼ ਹੋਵੋ, ਕਿਉਂਕਿ ਜਿਸ ਮਨੁੱਖ ਨੂੰ ਆਪਣੇ ਮਿੱਤਰ ਦੀ ਵਡਿਆਈ ਹੁੰਦੀ ਚੰਗੀ ਲੱਗਦੀ 
ਹੈ ਉਹ ਖੁਸ਼ ਹੁੰਦਾ ਹੈ । ਤੁਸੀਂ ਵੀ ਹੇ ਮੇਰੇ ਪੁੱਤਰੋ ਤੇ ਭਰਾਵੋ ! ਹੁਣ ਵੀਚਾਰ ਕਰ ਕੇ ਵੇਖ ਲਵੇ 
ਕਿ ਅਕਾਲ ਪੁਰਖ ਗੁਰੂ ਨੂੰ ਆਦਰ ਦੇ ਰਿਹਾ ਹੈ, ਇਸ ਵਾਸਤੇ ਜੇਕਰ ਤੁਸੀਂ ਮੇਰੇ ਸੱਚੇ ਪੁੱਤਰ 
ਹੋ, ਤਾਂ ਖੁਸ਼ ਹੋਵੇ । 

ਸਤਿਗੁਰੁ ਪਰਤਖਿ ਹੋਦੈ, ਬਹਿ ਰਾਜੁ ਆਪਿ ਟਿਕਾਇਆ ।। 

ਸਭਿ ਸਿਖ ਬੰਧਪ ਪੁਤ ਭਾਈ, ਰਾਮਦਾਸ ਪੈਰੀ ਪਾਇਆ ।੪।। 

ਪਦ ਅਰਥ- ਪਰਤਖਿ ਹੋਦੈ-ਪਰਤਖ ਹੁੰਦਿਆਂ, ਇਸ ਸਰੀਰ ਵਿਚ ਹੁੰਦਿਆਂ ਹੀ । 
ਰਾਜੁ-ਗੁਰਿਆਈ ਦਾ ਰਾਜ, ਗੁਰਿਆਈ ਦੀ ਗੱਦੀ । ਟਿਕਾਇਆ-ਥਾਪ ਦਿੱਤਾ । ਬੰਧਪ-ਅੰਗ 
ਸਾਕ । ਰਾਮਦਾਸ ਪੈਰੀ-ਗੁਰੂ ਰਾਮਦਾਸ ਜੀ ਦੇ ਪੈਰਾਂ ਉੱਤੇ । 

ਅਰਥ- ਇਹ ਉਪਦੇਸ਼ ਦੇ ਕੇ, ਫਿਰ ਗੁਰੂ ਅਮਰਦਾਸ ਜੀ ਨੇ ਸਰੀਰਕ ਜਾਮੇ ਵਿੱਚ 
_ ਹੁੰਦਿਆਂ ਹੀ ਆਪ ਗੁਰਿਆਈ ਦੀ ਗੰਦੀ ਭੀ ਥਾਪ ਦਿਤੀ (ਭਾਵ ਗੁਰੂ ਰਾਮਦਾਸ ਜੀ ਨੂੰ ਗੁਰੂ 
ਥਾਪ ਦਿਤਾ) ਅਤੇ ਸਾਰੇ ਸਿੱਖਾਂ, ਸਾਕ ਸਬੰਧੀਆਂ, ਪੁੰਤਰਾਂ ਤੇ ਸਾਰੇ ਭਾਈਚਾਰੇ ਨੂੰ ਗੁਰੂ ਰਾਮਦਾਸ 
ਜੀ ਦੀ ਚਰਨੀ ਲਾ ਦਿੱਤਾ ੪। 

ਅੰਤੇ ਸਤਿਗੁਰੁ ਬੋਲਿਆ, 


੩੧ ॥ 

ਮੈ ਪਿਛੇ ਕੀਰਤਨੁ ਕਰਿਅਹੁ ਨਿਰਬਾਣ ਜੀਉ ।। 
ਕੇਸੋ ਗੋਪਾਲ ਪੰਡਿਤ ਸਦਿਅਹੁ, 
ਹਰਿ ਹਰਿ ਕਥਾ ਪੜਹਿ, ਪੁਰਾਣ ਜੀਉ ।। 
ਪਦ ਅਰਥ- ਅੰਤੇ-ਅੰਤ ਸਮੇਂ, ਜੋਤੀ ਜੋਤਿ ਸਮਾਉਣ ਵੇਲੇ । ਨਿਰਬਾਣੁ ਕੀਰਤਨ- 
ਨਿਰੋਲ ਕੀਰਤਨ । ਕਰਿਅਹੁ-ਤੁਸੀਂ ਕਰਿਓ । ਕੇਸੋ-ਲੰਮੇ ਕੇਸਾਂ ਵਾਲਾ । ਗੋਪਾਲ-ਸ੍ਰਿਸ਼ਟੀ ਦਾ 
ਮਾਲਕ । ਕੇਸੋ ਗੋਪਾਲ-ਲੰਮੇ ਕੇਸਾਂ ਵਾਲਾ ਜੋ ਸ੍ਰਿਸ਼ਟੀ ਨੂੰ ਪਾਲ ਰਿਹਾ ਹੈ, ਭਾਵ ਵਾਹਿਗੁਰੂ । 
ਗੁਰਬਾਣੀ ਵਿੱਚ ਕਈ ਹੋਰ ਪ੍ਰਮਾਣ ਮਿਲਦੇ ਹਨ, ਜਿਥੇ ਕੇਸੇ ਤੇ ਗੋਪਾਲ ਲਫ਼ਜ ਵਾਹਿਗੁਰੂ ਲਈ 
ਵਰਤੇ ਗਏ ਹਨ ਜਿਵੇਂ- 
ਕਬੀਰ ਕੇਸੋ ਕੇਸੋ ਕੂਕੀਐ ਨ ਸੋਈਐ ਅਸਾਰ ।। 
(ਸਲੋਕ ਕਬੀਰ ਸਾਹਿਬ-੧੩੭੬) 
ਕੇਸਵ ਕਲੇਸ ਨਾਸ ਅਘ ਖੰਡਨ, ਨਾਨਕ ਜੀਵਤ ਦਰਸ ਦਿਸੇ ।। 
(ਬਿਲਾਵਲੁ ਮਹਲਾ ੫-੮੨੯) 
ਪਿੰਡ ਪਤਲਿ ਮੇਰੀ ਕੇਸਉ, ਕਿਰਿਆ ਸਚੁ ਨਾਮ ਕਰਤਾਰੁ ।। 
(ਆਸਾ ਮਹਲਾ ੧-੩੫੮) 
ਗੋਪਾਲ ਗੁਣਨਿਧਿ ਸਦਾ ਸੰਗੇ ਸਰਬ ਗੁਣ ਜਗਦੀਸਰੈ॥ 
(ਮਲਾਰ ਛੰਤ ਮਹਲ ੫-੧੨੭੮) 
ਗੋਪਾਲ ਦਰਸ ਭੇਟੰ, ਸਫਲ ਨਾਨਕ ਸੋ ਮਹੂਰਤਹ ।। 
__ਵਿਾਰ ਜੈਤਸਰੀ ਮਹਲਾ ੫-੭੨੯) 
ਪੰਡਿਤ-ਗੁਰਸਿਖ 
ਇਥੇ ' ਪੰਡਿਤ ' ਬਹੁਵਚਨ ਦੇ ਰੂਪ ਵਿੱਚ ਵਰਤਿਆ ਗਿਆ ਹੈ, ਕਿਉਂਕਿ ' ਤ ' ਮੁਕਤਾ 
ਹੈ । ਜੇਕਰ ਇਥੇ ਇਕ ਪੰਡਿਤ ਵਲ ਇਸ਼ਾਰਾ ਹੁੰਦਾ ਤਾਂ (ਗੁਰਬਾਣੀ ਵਿਆਕਰਣ ਦੇ ਨੇਮ 
ਅਨੁਸਾਰ) ਤ ' ਨੂੰ ਔਂਕੜ ਹੁੰਦਾ । ਸੋ. ਇਥੇ ਪੰਡਿਤ ਲਫ਼ਜ਼ ਉਸ ਅਚਾਰਜ ਪ੍ਰਤੀ ਨਹੀਂ ਵਰਤਿਆ 
ਗਿਆ ਜੋ ਕਿਰਿਆ-ਕਰਮ ਕਰਾਉਂਦਾ ਹੈ, ਸਗੋਂ ਬਹੁਤੇ ਪੰਡਿਤਾਂ ਭਾਵ ਗੁਰਸਿਖਾਂ ਪ੍ਰਤੀ ਆਇਆ 
ਹੈ । 
ਹਿੰਦੂਆਂ ਵਿਚ ਪੰਡਿਤ ਉਸ ਨੂੰ ਆਖਿਆ ਜਾਂਦਾ ਹੈ, ਜੋ ਛੇ ਸ਼ਾਸ਼ਤਰਾਂ ਦਾ ਵੇਤਾ ਹੋਵੇ, 
ਸਿੰਮ੍ਰਤੀਆਂ ਅਤੇ ਪੁਰਾਣਾਂ ਦਾ ਅਧਿਐਨ ਕਰ ਚੁੱਕਾ ਹੋਵੇ ਅਤੇ ਵੇਦਾਂ ਦਾ ਗਿਆਤਾ ਹੋਵੇ । ਪਰ 
ਗੁਰਮਤਿ ਵਿਚ ਜੋ ਪੰਡਿਤ ਪ੍ਰਵਾਨ ਹਨ ਉਹਨਾਂ ਨੂੰ ਉਪਰੋਕਤ ਪੁਸਤਕ ਦਾ ਗਿਆਨ ਹਾਸਲ 
ਕਰਨਾ ਨਹੀਂ ਪੈਂਦਾ, ਸਗੋਂ ਅਕਾਲ ਪੁਰਖ ਦਾ ਅਨੁਭਵੀ ਗਿਆਨ ਪ੍ਰਾਪਤ ਕਰਨਾ ਪੈਂਦਾ ਹੈ । 
ਗੁਰਮਤਿ ਦੇ ਪੰਡਿਤ (ਸਿੱਖ) ਵਾਹਿਗੁਰੂ ਦੇ ਚਰਨਾਂ ਵਿਚ ਜੁੜੇ ਰਹਿੰਦੇ ਹਨ । ਇਹਨਾਂ ਵੀਚਾਰਾਂ 
ਦੀ ਪ੍ਰੋੜਤਾ ਹੇਠ ਲਿਖੇ ਗੁਰਵਾਕਾਂ ਤੋਂ ਭਲੀ ਭਾਂਤ ਹੋ ਜਾਵੇਗੀ । 
ਸੋ ਪੰਡਿਤੁ ਜੋ ਮਨੋ ਪਰਬੋਧੈ ।। ਰਾਮ ਨਾਮੁ ਆਤਮ ਮਹਿ ਸੋਧੇ ।। 
(ਗਉੜੀ ਸੁਖਮਨੀ ਮਹਲਾ ੫-੨੭੮) 
੩੨ 

ਸੋ ਪੜਿਆ ਸੋ ਪੰਡਿਤੁ ਬੀਨਾ, ਗੁਰ ਸਬਦਿ ਕਰੇ ਵੀਚਾਰੁ ।। 
ਅੰਤਰੁ ਖੋਜੇ ਤਤੁ ਲਹੇ, ਪਾਏ ਮੋਖ ਦੁਆਰੁ ।। 
(ਵਾਰ ਸੋਰਠਿ ਮਹਲਾ ੩-੬੫੦) 
ਸੋ ਪੜਿਆ ਸੋ ਪੰਡਿਤੁ ਬੀਨਾ, ਜਿਨੀ ਕਮਾਣਾ ਨਾਉ ।। 
ਪਹਿਲੋਂ ਦੇ ਜੜ ਅੰਦਰਿ ਜੰਮੈ, ਤਾਂ ਉਪਰਿ ਹੋਵੇ ਛਾਂਉ ।। 
(ਵਾਰ ਮਲਾਰ ਮਹਲਾ ੧-੧੨੮੮) 
ਉਪਰਲੇ ਪ੍ਰਮਾਣਾਂ ਤੋਂ ਸਪਸ਼ਟ ਭਾਵ ਇਹ ਹੈ ਕਿ ਗੁਰੂ ਜੀ ਕਰਮ-ਕਾਂਡੀ, ਪੰਡਿਤ ਦਾ 
ਖੰਡਨ ਕਰਕੇ ਦੱਸਦੇ ਹਨ ਕਿ ਅਸਲੀ ਪੰਡਿਤ ਤਾਂ ਉਹ ਹਨ ਜੋ ਗੁਰਸਿੱਖੀ ਮਾਰਗ ਤੇ ਚੱਲਦੇ 
ਹਨ, ਨਾ ਕਿ ਕਰਮ ਕਾਂਡੀ ਪੰਡਿਤ । ਖੰਡਨ ਕਰਨ ਦਾ ਇਹ ਢੰਗ ਗੁਰੂ ਜੀ ਦਾ ਆਪਣਾ ਹੀ ਹੈ। 
ਫਿਰ ਸਾਰੀ ਗੁਰਬਾਣੀ, ਵਿਆਕਰਣਿਕ ਨੇਮਾਂ ਅਨੁਸਾਰ ਹੈ । ਜਿੱਥੇ ਕਿਤੇ ਵੀ ' ਪੰਡਿਤ' 
ਬਹੁਵਚਨ ਰੂਪ ਵਿਚ ਵਰਤਿਆ ਹੈ, ਉਥੇ ' ਤ ' ਮੁਕਤਾ ਹੈ ਅਤੇ ਇਕ ਵਚਨ ਰੂਪ ਵਿਚ ' ਪੰਡਿਤੁ' 
ਦੇ ' ਤ ' ਨੂੰ ਔਕੜ ਹੈ । ਜਿਵੇਂ ਕਰਤਾ ਕਾਰਕ, $0120141 00111) (ਇਕ ਵਚਨ) : 
ਪੜਿ ਪੜਿ ' ਪੰਡਿਤੁ ' ਬਾਦੁ ਵਖਾਣੈ ।। ਰ 
ਭੀਤਰਿ ਹੋਦੀ ਵਸਤ ਨ ਜਾਣੈ ।। (ਗਉੜੀ ਮਹਲਾ ੧-੧੫੨) 
ਮਾਇਆ ਕਾ ਮੁਹਤਾਜੁ ' ਪੰਡਿਤੁ ' ਕਹਾਵੈ ।। 


(ਗਉੜੀ ਮਹਲਾ ੩-੨੩੧) 
 ਪੰਡਿਤੁ ' ਹੋਇ ਕੇ ਬੇਦੁ ਬਖਾਨੈ ।। 
ਮੂਰਖ ਨਾਮਦੇਵ ਰਾਮਹਿ ਜਾਨੈ ।।੨।।੨।। 
(ਟੋਡੀ ਨਾਮਦੇਉ ਜੀ-੭੧੮) 
ਪੜਿ ' ਪੰਡਿਤੁ ' ਅਵਰਾ ਸਮਝਾਏ ।। 
ਘਰ ਜਲਤੇ ਕੀ ਖਬਰਿ ਨ ਪਾਏ ।। 
ਬਿਨੁ ਸਤਿਗੁਰ ਸੇਵੈ ਨਾਮੁ ਨ ਪਾਈਐ, 
ਪੜਿ ਥਾਕੇ ਸਾਂਤਿ ਨ ਆਈ ਹੇ ।।੫।। 
(ਮਾਰੂ ਮਹਲਾ ੩-੧੦੪੬) 
ਨਾਉ ਫਕੀਰੇ ਪਾਤਿਸਾਹੁ, ਮੁਰਖੁ ' ਪੰਡਿਤੁ ' ਨਾਉ ।। 
ਅੰਧੇ ਕਾ ਨਾਉ ਪਾਰਖੂ, ਏਵੈ ਕਰੇ ਗੁਆਉ ।। 
ਰ੍ (ਸਲੋਕ % ੨-੧੨੮੮) 
ਕਰਤਾ ਕਾਰਕ 710181 0101 (ਹੁਵਚਨ) : 
' ਪੰਡਿਤ ' ਵਾਚਹਿ ਪੋਥੀਆ, ਨਾ ਬੂਝਹਿ ਵੀਚਾਰੁ ।। 
(ਸਿਰੀ ਰਾਗੁ ਮਹਲਾ ੧-੦੬) 
ਪੜਿ ਪੜਿ ' ਪੰਡਤਿ ' ਮੋਨੀ ਥਕੇ, ਦੂਜੇ ਭਾਇ ਪਤਿ ਖੋਈ ।। 
(ਸਿਰੀ ਰਾਗੁ ਮਹਲਾ ੫-੭੦) 
ਮੂਰਖ ' ਪੰਡਿਤ ' ਹਿਕਮਤਿ ਹੁਜਤਿ, ਸੰਜੈ ਕਰਹਿ ਪਿਆਰੁ ।। 
(ਆਸਾ ਕੀ ਵਾਰ) 

' ਪੰਡਿਤ ' ਭੂਲੇ ਦੂਜੇ ਲਾਗੇ, ਮਾਇਆ ਕੇ ਵਪਾਰਿ ।। 
(ਸੋਰਠਿ ਕੀ ਵਾਰ ਮ: ੩੬੪੭) 


ਬੇਦ ਪੜੇ ਪੜਿ ' ਪੰਡਿਤ ' ਮੂਏ, ਰੂਪੁ ਦੇਖਿ ਦੇਖਿ ਨਾਰੀ ।ਡ।। 
(ਸੋਰਠਿ ਕਬੀਰ ਜੀ-੬੫੪) 
ਬਾਹਰਹੁ ' ਪੰਡਿਤ ' ਸਦਾਇ, ਮਨਹੁ ਮੂਰਖ ਗਾਵਾਰ ।। 
(ਮਾਰੂ ਸਲੋਕ % ੩-੧੦੧੯) 
ਸੇ ਸਪਸ਼ਟ ਹੈ ਕਿ ਇਥੇ ਜੋ ' ਪੰਡਿਤ ' ਲਫਜ ਆਇਆ ਹੈ ਉਸਦਾ ਅਰਥ ਹੈ - ਬਹੁਤੇ 
ਪੰਡਿਤ ਭਾਵ ਗੁਰਸਿਖ । ਹਿੰਦੂ ਮਤ ਦੀ ਪ੍ਰਚਲਤ ਮਰਿਆਦਾ ਅਨੁਸਾਰ ਕੇਵਲ ਇਕੋ ਹੀ ਆਚਾਰਜੀ 
ਸਾਰੀ ਕਿਰਿਆ ਲਈ ਹੁੰਦਾ ਹੈ ਪਰ ਇਥੇ ਤਾਂ ਗੁਰੂ ਸਾਹਿਬ ਨੇ ਬਹੁਤੇ ਪੰਡਿਤਾਂ ਨੂੰ ਕਿਹਾ ਹੈ ਸੋ 
ਸਪਸ਼ਟ ਹੋਇਆ ਕਿ ਗੁਰੂ ਸਾਹਿਬ ਦਾ ਇਸ਼ਾਰਾ ਗੁਰਸਿਖਾਂ ਵੱਲ ਸੀ । 
ਨੌਂਟ : ਸ਼ਬਦ ' ਪੰਡਿਤ ' ਸੰਬੰਧੀ ਇੱਕ ਗੱਲ ਹੋਰ ਭੀ ਚੇਤੇ ਰੱਖਣ ਵਾਲੀ ਹੈ । ਹਿੰਦੂ 
ਮਤ ਅਨੁਸਾਰ ਹਰੇਕ ਹਿੰਦੂ ਨੂੰ ' ਪੰਡਿਤ ' ਦੀ ਲੋੜ ਸਾਰੀ ਜਿੰਦਗੀ ਵਿਚ ਦੋ ਵਾਰੀ ਪੈਂਦੀ ਹੈ 
ਵਿਆਹ ਵੇਲੇ, ਅਤੇ ਮਰਨ ਪਿਛੋਂ ' ਕਿਰਿਆ ' ਆਦਿਕ ਵੇਲੇ । ਕਈ ਅਮੀਰ ਲੋਕ ਬਾਲਕ 
ਜਨਮਣ ਤੇ ਭੀ ' ਪੰਡਿਤ ' ਪਾਸੋਂ ਜਨਮ-ਪਤ੍ਰੀ ਆਦਿਕ ਬਣਵਾਂਦੇ ਹਨ, ਪਰ ਇਸਤੋਂ ਬਿਨਾਂ ਭੀ 
ਕੰਮ ਸਰ ਸਕਦਾ ਹੈ, ਵਿਆਹ ਅਤੇ ਮਰਨਾ ' ਪੰਡਿਤ ' ਤੋਂ ਬਿਨਾਂ ਨਹੀਂ ਹੋ ਸਕਦਾ । 
ਹਿੰਦੂ ਮੰਤ ਨੂੰ ਲੈ ਕੇ, ਸਤਿਗੁਰੂ ਜੀ ਨੇ ਭੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ ਆਪਣੇ 
ਅਕਾਲ ਪੁਰਖ ਦੇ ਪੰਡਿਤਾਂ (ਭਾਵ, ਗੁਰਮੁਖ ਸਤਸੰਗੀਆਂ) ਦਾ ਵਿਚੋਲਾ-ਪਨ ਦੱਸਿਆ ਹੈ । ਮਰਨ 
ਵੇਲੇ ਦਾ ਜਿਕਰ ਤਾਂ ਇਸ ਸਦ ਵਿਚ ਆ ਗਿਆ ਹੈ । ' ਆਤਮਕ ਵਿਆਹ ' ਦਾ ਜ਼ਿਕਰ ਭੀ 
ਇਸੇ ਤਰ੍ਹਾਂ ਇਉਂ ਮਿਲਦਾ ਹੈ ! 


ਵਿਛੁੜਿ ਕਦੇ ਨ ਜਾਈ ।।੪।।੧।। 


(ਸਹੀ, ਮ: ੪, ਛੰਤੁ ਘਰੁ ੭੭੯) 

- ਇਥੇ ਪਰਤਖ ਤੌਰ ਤੇ ' ਪੰਡਿਤ ' ਤੋਂ ਭਾਵ ' ਗੁਰਮੁਖਿ ਜਨ ' ਹੈ । ਬੱਸ ! ਸਾਰੀ 
ਬਾਣੀ ਵਿਚ ਕੇਵਲ ਇਨ੍ਹੀਂ ਦੋਹੀਂ ਥਾਈ ' ਰੱਬੀ ਪੰਡਿਤਾਂ ' ਦਾ ਜ਼ਿਕਰ ਆਇਆ ਹੈ । 

ਪੜਹਿ 

ਪੜਹਿ-ਪੜ੍ਹਦੇ ਹਨ, ਇਹ ਕਿਰਿਆ ' ਬਹੁ ਵਚਨ ' ਹੈ, ਇਸ ਦਾ ਇਕ ਵਚਨ ' ਪੜੈਂ 
ਹੈ । ਇਸ ਲਈ ਹੋਰ ਵੀ ਸਪਸ਼ਟ ਹੋ ਜਾਂਦਾ ਹੈ ਕਿ ਇਥੇ ਕਿਸੇਂ ਇਕ ' ਪੰਡਿਤ ' ਵੱਲ ਇਸ਼ਾਰਾ 
ਨਹੀਂ ਹੈ, ਕਈ ਪੰਡਿਤਾਂ ਨੂੰ ਸਦਣ ਦਾ ਹੁਕਮ ਹੈ, ਜੋ ਆ ਕੇ ' ਹਰਿ ਕਥਾ - ' ਹਰੀ ਦੇ ਗੁਣ 
ਅਤੇ ਹਰਿ ਨਾਮ ਰੂਪੀ ਪੁਰਾਣ ਪੜ੍ਹਨ । ੍ 

ਹਰਿ ਹਰਿ-ਅਕਾਲ ਪੁਰਖ ਦੀ ਸਿਫਤ ਸਲਾਹ ਵਾਲੇ ਪੁਰਾਣ ਦੀ ਕਥਾ । (ਕਈ 
ਗਿਆਨੀ ' ਹਰਿ ਹਰਿ ' ਦੇ ਗਲਤ ਅਰਥ ਕਰਦੇ ਹਨ, ਪਹਿਲਾ ਹਰਿ-ਵਿਸ਼ਨੂੰ ਅਤੇ ਦੂਜਾ 
ਹਰਿ-ਗਰੁੜ) । 

ਪਰ ਉਹਨਾਂ ਨੂੰ ਇਹ ਸਮਝ ਨਹੀਂ ਆਈ ਕਿ ਅਗਲੀ ਤੁਕ ਵਿਚ ਸਤਿਗੁਰ ਜੀ ਫਿਰ 
ਕਹਿ ਰਹੇ ਹਨ ਕਿ ਹਰਿ ਕਥਾ ਪੜ੍ਹੋ, ਭਾਵ ਵਾਹਿਗੁਰੂ ਦੀ ਸਿਫਤ-ਸਾਲਾਹ ਸੁਣੋ : 

ਹਰਿ ਕਥਾ ਪੜੀਐ ਹਰਿ ਨਾਮੁ ਸੁਣੀਐ 

ਅਰਥ- ਜੋਤੀ-ਜੋਤਿ ਸਮਾਉਣ ਵੇਲੇ ਗੁਰੂ ਅਮਰਦਾਸ ਜੀ ਨੇ ਆਖਿਆ, ਹੇ ਭਾਈ । 
ਮੇਰੇ ਪਿਛੋਂ ਨਿਰੋਲ ਕੀਰਤਨ ਕਰਿਓ, ਕੇਸੇ ਗੋਪਾਲ (ਅਕਾਲ ਪੁਰਖ) ਦੇ ਪੰਡਿਤਾਂ ਨੂੰ, ਭਾਵ ਗੁਰਸਿੱਖਾਂ 
ਨੂੰ ਸੱਦ ਘਲਿਓ, ਜੋ ਆ ਕੇ ਅਕਾਲ ਪੁਰਖ ਦੀ ਕਥਾ ਦੀ ਵਾਰਤਾ ਕਰਨ ਅਤੇ ਸਿਫਤ ਸਲਾਹ 
ਰੂਪੀ ਪੁਰਾਣ ਪੜ੍ਹਨ । ਚੇਤਾ ਰੱਖਿਓ ! ਮੇਰੇ ਵਾਸਤੇ ਅਕਾਲ ਪੁਰਖ ਦਾ ਸਿਮਰਨ ਸਿਫਤ ਸਲਾਹ 
ਕਰਨਾ ਹੀ ਪੁਰਾਣ ਦੀ ਕਥਾ ਹੈ । 

ਹਰਿ ਕਥਾ ਪੜੀਐ, ਹਰਿਨਾਮੁ ਸੁਣੀਐ, 

ਬੇਬਾਣੁ ਹਰਿ ਰੰਗੁ ਗੁਰ ਭਾਵਏ ।। 

ਪਿੰਡ ਪਤਲਿ ਕਿਰਿਆ ਦੀਵਾ ਫੁਲ, ਹਰਿ ਸਰਿ ਪਾਵਏ ।। 

ਪਦ ਅਰਥ- ਬੇਬਾਣ-ਵੰਡਾ ਕਰਨਾ (ਹਿੰਦੂ ਰੀਤੀ ਅਨੁਸਾਰ ਪੜਪੋਤੇ ਵਾਲਾ ਹੋ ਕੇ 
ਪ੍ਰਾਣੀ ਮਰੇ ਤਾਂ ਵੱਡਾ ਕਰਦੇ ਹਨ । ਮ੍ਰਿਤਕ ਨੂੰ ਫੱਟੇ ਉਪਰ ਲਿਟਾਇਆ ਜਾਂਦਾ ਹੈ । ਚੌਖਟੇ 
ਉਪਰ ਝੰਡੀਆਂ ਆਦਿ ਦੀ ਸਜਾਵਟ ਕੀਤੀ ਜਾਂਦੀ ਹੈ, ਅਤੇ ਪੈਸੇ, ਫੁੱਲ ਮਖਾਣੇ ਆਦਿ ਉਪਰ 
ਸਿੱਟੇ ਜਾਂਦੇ ਹਨ, ਚਉਰ ਕੀਤਾ ਜਾਂਦਾ ਹੈ ਅਤੇ ਬੈਂਡ ਵਾਜੇ ਵਜਾਏ ਜਾਂਦੇ ਹਨ । ਕਿਉਂਕਿ ਉਸ 
ਸਮੇਂ ਸਤਿਗੁਰਾਂ ਦੀ ਆਯੂ ੯੫ ਸਾਲ ਦੀ ਸੀ, ਉਹਨਾਂ ਨੇ ਹੁਕਮ ਕੀਤਾ ਕਿ ਮੈਨੂੰ ' ਵੰਡਾ ' ਵੀ 
ਨਹੀਂ ਕਰਨਾ) । ਹਰਿ ਰੰਗੁ-ਅਕਾਲ ਪੁਰਖ ਦਾ ਪਿਆਰ । ਗੁਰ ਭਾਵਏ-ਗੁਰੂ ਨੂੰ ਚੰਗਾ ਲੱਗਦਾ 
_ਹੈ। 

ਪਿੰਡ ਪਤਲਿ ਕਿਰਿਆ ਦੀਵਾ ਫੁਲ ਹਰਿ ਸਰਿ ਪਾਵਏ-ਇਹ ਇਕ (€-01ਮ੍ਰ1£(੯) 
ਪੂਰਨ ਫਿਕਰਾ ਹੈ । ਕਈਆਂ ਨੇ ' ਹਰਿ ਸਰਿ ' ਦੇ ਅਰਥ ਗੰਗਾ ਨਦੀ ਕੀਤਾ ਹੈ, ਜੇ ਗਲਤ 
ਹਨ । ਇਥੇ ' ਹਰਿ ਸਰਿ ' ਸਤਿ ਸੰਗਤ ਵਾਸਤੇ ਵਰਤਿਆ ਗਿਆ ਹੈ । ਜੇ ' ਹਰਿ ਸਰਿ ' ਦਾ 
ਮਤਲਬ ' ਗੰਗਾ ਨਦੀ ' ਲਿਆ ਜਾਵੇ ਤਾਂ ਭਾਵ ਇਹ ਹੋਇਆ ਕਿ ਮੈਂ ਸਾਰੀਆਂ ਚੀਜਾਂ ਗੰਗਾ 
ਵਿਚ ਪਾਂਦਾ ਹਾਂ; ਭਾਵ, ਕਪੜੇ, ਅੰਨ, ਦੀਵਾ ਅਤੇ ਹੋਰ ਚੀਜ਼ਾਂ ਸਭ ਗੰਗਾ ਵਿਚ ਪਾਉਂਦਾ ਹਾਂ । 


; ਤੀ 46. ਵਿਨ ਤਾ ਜਲ ਕਲ 

ਇਸ ਦਾ ਕੋਈ ਅਰਥ ਨਹੀਂ ਨਿਕਲਦਾ ਕਿਉਂਕਿ ਹਿੰਦੂ ਵੀ ਕਦੀ ਉਪਰੋਕਤ ਵਸਤਾਂ ਗੰਗਾ 
ਵਿਚ ਨਹੀਂ ਪਾਉਂਦੇ । ਉਹ ਕੇਵਲ ਫੁਲ (ਅਸਥੀਆਂ) ਹੀ ਗੰਗਾ ਵਿਚ ਪਾਉਂਦੇ ਹਨ । 

ਇਥੇ ਇਹ ਚੀਜ ਧਿਆਨ ਮੰਗਦੀ ਹੈ ਕਿ “ ਕਿਰਿਆ ' ਕਿਸੇ ਚੀਜ਼ ਦਾ ਨਾਮ ਨਹੀ 
ਹੈ ਜੋ ' ਹਰਿਦੁਆਰ ' ਵਿਚ ਪਾਈ ਜਾ ਸਕੇ । ਪਰ ਸਤਿਗੁਰ ਅਮਰਦਾਸ ਜੀ ਇਹਨਾਂ ਸਭਨਾਂ 
ਸਭ ਨਾਲੋਂ ਸਤਿਸੰਗ ਕਰਨ ਨੂੰ ਹੀ ਸਰੇਸ਼ਟ ਸਮਝਦੇ ਹਨ । 

ਹਰਿਸਰਿ 

ਇਸਦਾ ਅਰਥ ਹੈ ' ਹਰਿਸਰਿ ਵਿੱਚ ' । 

(ਓ) ਹਿੰਦੂ ਧਰਮ ਦੇ ਗੰਗਾ ਦੇ ਕੰਢੇ ਵਾਲੇ ਤੀਰਥ ਦਾ ਆਮ ਪ੍ਰਸਿੱਧ ਨਾਮ ' ਹਰਿਦੁਆਰ' 
ਹੈ, ਕਦੇ ਕਿਸੇ ਹਿੰਦੂ ਸੱਜਣ ਦੇ ਮੂੰਹੋਂ ਭੀ ਇਸ ਦਾ ਨਾਮ ' ਹਰਿਸਰ ' ਸੁਣਨ ਵਿਚ ਨਹੀਂ ਆਇਆ। 
ਕੋਸ਼ ਵਿੱਚ ਭੀ ਨਾਮ _' ਹਰਿਦੁਆਰ ' ਹੈ, ' ਹਰਿਸਰ ' ਨਹੀਂ । 

(ਅ) ਲਫ਼ਜ਼ ' ਹਰਿਦੁਆਰ ' ਗੁਰਬਾਣੀ ਵਿਚ ਕਈ ਥਾਈ ਆਇਆ ਹੈ, ਪਰ ਉਸਦਾ 
ਇਸ਼ਾਰਾ ਹਿੰਦੂ ਤੀਰਥ ਵੱਲ ਕਿਤੇ ਨਹੀਂ ਹੈ, ਉਸ ਦਾ ਅਰਥ ਹੈ ' ਅਕਾਲ ਪੁਰਖ ਦਾ ਦਰ ' 
ਜਿਵੇਂ- 

(੧) ਸਤਬਚਨ ਵਰਤਹਿ ' ਹਰਿਦੁਆਰੁ ' ।। ੭।। ੧।। ੨੯।। 

(ਗੋਡ ਅਸਟਪਦੀ % ੫-੮੬੯) 

(੨) ਨਾਨਕ ਭਗਤ ਸੋਹਹਿ ' ਹਰਿਦੁਆਰ ' ।। ੪।।੧।।੩੪।। 


(ਰਾਮਕਲੀ ਮ ੫-੮੯੩) 
ਲਨ ਪੂਰਾ ਸਤਿਗੁਰੁ ਸੇਵਿਆ 
ਸੇ ਅਸਥਿਰੁ ' ਹਰਿਦੁਆਰਿ ' ।।੪।।੧।।੩੧।। 
(ਬਿਲਾਵਲੂ ਮ ੫-੮੦੮) 
(੪) ਸਰਨਿ ਪਰਿਓ ਨਾਨਕ ' ਹਰਿਦੁਆਰੈ ' ।। ੪।।੪।। 


_ਵਿਡਹੰਸ ਮ: ੫-੫੬੩) 
(੫) ਨਾਨਕ ਨਾਮਿ ਮਿਲੈ ਵਡਿਆਈ 
“ ਹਰਿ ਦਰਿ ' ਸੋਹਨਿ ਆਗੈ ।। ੨।। ੧੧।। 
(ਵਡਹੰਸ ਕੀ ਵਾਰ % ੪-੫੯੦) 


(੬) ' ਹਰਿ ਦਰਿ ' ਤਿਨ ਕੀ ਉਤਮ ਬਾਤ ਹੈ ਸੰਤਹੁ 
ਹਰਿ ਕਥਾ ਜਿਨ ਜਨਹੁ ਜਾਨੀ ।।ਰਹਾਉ ।1੫।।੧੧।। 


ਰ (ਧਨਾਸਰੀ % ੪-੬੬੯) 
_ 6) ਜਿਨ ਜਪਿਆ ਹਰਿ ਤੇ ਮੁਕਤ ਪ੍ਰਾਣੀ 
ਤਿਨ ਕੇ ਉਜਲ ਮੁਖ ' ਹਰਿਦੁਆਰਿ ' ।। ੨।। ੨੨।। 


(ਤੁਖਾਰੀ % ੪ ਛੰਤ-੧੧੧੫) 


੩੬ 

ਇ) ਹੁਣ ਆਓ, ਵੇਖੀਏ, ਸ਼ਬਦ ' ਹਰਿਸਰ ' ਗੁਰਬਾਣੀ ਵਿਚ ਕਿਸ ਅਰਥ ਵਿਚ 
ਮਿਲਦਾ ਹੈ- 
(੧) ਹਉਮੈ ਮੈਲੁ ਸਭ ਉਤਰੀ ਮੇਰੀ ਜਿੰਦੁੜੀਏ 
ਹਰਿ ਅੰਮ੍ਰਿਤ ' ਹਰਿਸਰਿ ' ਨਾਤੇ ਰਾਮ ।। ੪।।੩।। 
(ਬਿਹਾਗੜਾ ਮ: ੪-੫੩੯) 
(੨) ਹਰਿ ਚਰਣ ਸਰੋਵਰ ' ਤਹ ਕਰਹੁ ਨਿਵਾਸੁ ਮਨਾ ।। 
ਸਭਿ ਕਿਲਬਿਖ ਨਾਸੁ ਮਨਾ ।। ।। ੧।।੨।।੫।। 
ਰ੍ ਰ੍ (ਬਿਹਾਗੜਾ % ੫-੫੪੪) 
(੩) ਜਿਨਿ ਹਰਿ ਰਸੁ ਚਾਖਿਆ 
ਸਬਦਿ ਸੁਭਾਖਿਆ ' ਹਰਿਸਰਿ ' ਰਹੀ ਭਰਪੂਰੇ ।। ੨।। ੫।। 


(ਵਡਹੰਸੁ ਮ: ੩ ਛੰਤ-੫੬੮) 
(੪) ਤੁਮ ' ਹਰਿਸਰਵਰ ' ਅਤਿ ਅਗਾਹ 
ਹਮ ਲਹਿ ਨ ਸਕਹਿ ਅੰਤੁ ਮਾਤੀ ।। ੨।।੫।। 
੧- (ਧਨਾਸਰੀ ਮ: ੪੬੬੮) 
(੫) ਹਰਿ ਰਸੁ ਚੋਗ ਚੁਗਹਿ ਪ੍ਰਭ ਭਾਵੇ ।। 
' ਸਰਵਰ ' ਮਹਿ ਹੰਸੁ ਪ੍ਰਾਨਪਤਿ ਪਾਵੇ ।।੧।।੧।। 


(ਧਨਾਸਰੀ % ੧ ਅਸਟਪਦੀਆਂ-੬੮੫) 
(੬) ਗੁਰੁ ' ਸਰਵਰ ' ਮਾਨਸਰੋਵਰੁ ਹੈ, 
ਵਡਭਾਗੀ ਪੁਰਖ ਲਹੰਨਿ ।੨।।੪।।੯।। 
(ਸੂਹੀ % ੩ ਅਸਟਪਦੀਆਂ-੭੫੭) 
(੭) ' ਹਰਿਸਰਿ ' ਨਿਰਮਲਿ ਨਾਏ ।।੨।।੧।੩।। 


(ਸੂਹੀ ਛੰਤ ਮ: ੪੭੭੪) 


(੮) ' ਹਰਿ ਜਨ ਅੰਮ੍ਰਿਤ ਕਰੰਟ ਸਰ ' ਨੀਕੇ, 
ਵਡਭਾਗੀ ਤਿਤੁ ਨਾਵਾਈਐ ।।੧।।੪।। 
(ਰਾਮਕਲੀ ਮ: ੪-੮੮੧) 
(੯) ਦੁਰਮਤਿ ਮੈਲੁ ਗਈ ਸਭ ਨੀਕਰਿ, 
_ਹਰਿ ਅੰਮ੍ਰਿਤ ' ਹਰਿਸਰਿ ' ਨਾਤਾ ।।੧੨।। 
ਰ੍ (ਮਾਲੀ ਗਉੜਾ ਮ: ੪-੮੮੪) 
(੧੦) ' ਹਰਿਸਰੁ ' ਸਾਗਰੁ ਸਦਾ ਜਲੁ ਨਿਰਮਲੁ, 
ਨਾਵੈ ਸਹਜਿ ਸੁਭਾਈ ।।੫।। (ਸਾਰੰਗ % ੩, ਅਸਟਪਦੀਆਂ-੧੨੩੩) 


(੧੧) ' ਹਰਿਸਰਿ ਤੀਰਥ ' ਜਾਣਿ ਮਨੂਆ ਨਾਇਆ ।।੧੮।। 


(ਮਲਾਰ ਕੀ ਵਾਰ ਮ: ੧-੧੨੮੬) 

ਆਖਿਆ ਗਿਆ ਹੈ । 

(ਸ) ' ਹਰਿਸਰ ' ਲਫ਼ਜ਼ ਤੋਂ ਛੁੱਟ ' ਅੰਮ੍ਰਿਤਸਰ ', ' ਸਤਸਰਿ ' ਆਦਿਕ ਲਫਜ ਭੀ 
ਇਸੇ ਹੀ ਭਾਵ ਵਿਚ ਵਰਤੇ ਗਏ ਹਨ, ਜਿਵੇਂ- 

(੧) ਸਚਾ ਤੀਰਥੁ ਜਿਤੁ ' ਸਤਸਰਿ ' ਨਾਵਣ, 

ਗੁਰਮੁਖਿ ਆਪਿ ਬੁਝਾਏ ।। ੫।। ੧।। 


(੨) ਗੁਰ ' ਅੰਮ੍ਰਿਤਸਰਿ ' ਨਵਲਾਇਆ, 
ਸਭਿ ਲਾਥੇ ਕਿਲਵਿਖ ਪੰਝੂ ।। ੩।। ੩।। ਸੂਹੀ % ੪੩੨) 


(ਸੂਹੀ ਮ ੩ ਅਸਟਪਦੀਆਂ-੭੫੩) 


(੩) ਤਿਨ ਮਿਲਿਆ ਮਲੁ ਸਭ ਜਾਏ 

ਸਚੇ ਸਰਿ ' ਨ੍ਹਾਏ ਸਚੈ ਸਹਜਿ ਸੁਭਾਏ ।। ੪।।੪।। 
(ਵਡਹੰਸ ਮਹਲਾ ੩, ਛੰਤ ੫੮੫) 

(੪) ਮੈਲੁ ਗਈ ਮਨੁ ਨਿਰਮਲੁ ਹੋਆ, 


' ਤੀਰਥ ਨਾਇ ।ਸ।੪।। (ਵਡਹੰਸ ਕੀ ਵਾਰ-੫੮੭) 
(੫) ਮਨੁ ਸੰਪਟੁ ਜਿਤੁ ' ਸਤਸਰਿ ' ਨਾਵਣੁ , 


ਭਾਵਨ ਪਾਤੀ ਤ੍ਰਿਪਤਿ ਕਰੇ ।।੩।। ੧।। (ਬੂਹੀ ਮ ੧੭੨੮) 
(੬) ਜਿਨ ਕਉ ਤੁਮ ਹਰਿ ਮੇਲਹੁ ਸੁਆਮੀ, 
ਤੇ ਨਾਏ ' ਸੰਤੋਖ ਗੁਰ ਸਰਾ ' ।।੪।੩।। 

(ਬਿਲਾਵਲੂ % ੪ ਘਰੁ ੩੪) 
(੭) ਗੁਰੁ ਸਾਗਰੁ ' ਅੰਮ੍ਰਿਤਸਰੁ ' 


`ਜੋ ਇਛੇ ਸੋ ਫਲੁ ਪਾਏ ।। ੭।।੫।। 


(੮) ਤਿਤੁ ' ਸਤ ਸਰਿ ' ਮਨੂਆ ਗੁਰਮੁਖਿ ਨਾਵੇ 
ਫਿਰਿ ਬਾਹੁੜਿ ਜੋਨਿ ਨ ਪਾਇਦਾ ।।੪।।੫।। ੧੭।। 

(ਮਾਰੂ ਮ. ੧ ਸੋਲਹੇ-੧੦੩੭) 
(੯) ਬਿਖਿਆ ਮਲੁ ਜਾਇ ' ਅੰਮ੍ਰਿਤਸਰਿ ' ਨਾਵਹੁ 
ਗੁਰ ਸਰ ਸੰਤੋਖੁ ਪਾਇਆ ।। ੮।। ੫।। ੨੨।। 

(ਮਾਰੂ ਮ. ੩, ਸੋਲਹੇ-੧੦੪੩) 
(੧੦) ਕਾਇਆ ਅੰਦਰਿ ' ਅੰਮ੍ਰਿਤਸਰੁ ' ਸਾਚਾ 
ਮਨੁ ਪੀਵੈ ਭਾਇ ਸੁਭਾਈ ਹੇ ।। ੪।।੩।। 

(ਮਾਰੂ ਮ_ ੩, ਸੋਲਹੇ-੧੦੦੬) 


` ੫੬੫ ਆ ਚ ਸਤਿਸਰਿ ' ਨਾਵੈ ।। 
ਲਾਗੈ ਸਚਿ ਸਮਾਵੈ ।।੪।।੧।।੫੧।। 
(ਮਾਰੂ ਮ. ੩, ਸੋਲਹੇ-੧੦੫੮) 


(ਮਾਰੂ % ੧੧੦੧੧) 

(ਹ) ਗੁਰਮੁਖਾਂ ਦੇ ਚਰਨਾਂ ਨੂੰ ' ਗੰਗਾ ' ਆਦਿਕ ਕਰੋੜਾਂ ਤੀਰਥਾਂ ਦੇ ਤੁਲ ਸਮਝਦੇ 


ਜਨ ਪਾਰਬ੍ਰਹਮ ਜਾ ਕੀ ਨਿਰਮਲ ਮਹਿਮਾ 

ਜਨ ਕੇ ਚਰਨ ਤੀਰਥ ਕੋਟਿ ਗੰਗਾ ।। 

ਜਨ ਕੀ ਧੁਰਿ ਕੀਓ ਮਜਨੁ ਨਾਨਕ 

ਜਨਮ ਜਨਮ ਕੇ ਹਰੇ ਕਲੰਗਾ ।। ੨।।੮।। ੧੨੦।। 

(ਬਿਲਾਵਲੁ %. ੫-੮੨੮) 

(੪੫80 ।(ਸਮਾਵਏ, ਮੇਲਾਵਏ, ਪੈਨਾਵਏ, ਭਾਵਏ-ਇਹ 
ਬਹੁ ਵਚਨ ਹਨ) । 

ਅਰਬ- ਗੁਰੂ ਸਾਹਿਬ ਫਿਰ ਯ੍੍‌ੜ ਕਰਾਉਂਦੇ ਹੰਨ ਕਿ ਚੇਤਾ ਰਖਿਓ, ਮੇਰੇ ਪਿੱਛੋਂ 
ਅਕਾਲ ਪੁਰਖ ਦੀ ਕਥਾ ਹੀ ਪੜ੍ਹਨੀ, ਅਕਾਲ ਪੁਰਖ ਦਾ ਨਾਮ ਹੀ ਸੁਣਨਾ, ਬੇਬਾਣ ਭੀ ਗੁਰੂ ਨੂੰ 
ਕੇਵਲ ਅਕਾਲ ਪੁਰਖ ਦਾ ਪਿਆਰ ਹੀ ਚੰਗਾ ਲੰਗਦਾ ਹੈ, ਗੁਰੂ ਤਾਂ ਪਿੰਡ ਪਤਲਿ, ਕਿਰਿਆ ਦੀਵਾ 
ਅਤੇ ਫੁੱਲ-ਇਹਨਾਂ ਸਭਨਾਂ ਨੂੰ ਸਤਿਸੰਗ ਤੋਂ ਸਦਕੇ ਕਰਦਾ ਹੈ । 

ਹਰਿ ਭਾਇਆ ਸਤਿਗੁਰੁ ਬੋਲਿਆ, 

ਹਰਿ ਮਿਲਿਆ ਪੁਰਖੁ ਸੁਜਾਣੁ ਜੀਉ ।। 

ਰਾਮਦਾਸ ਸੋਢੀ ਤਿਲਕੁ ਦੀਆ, 

ਗੁਰਸਬਦੁ ਸਚੁ ਨੀਸਾਣ ਜੀਉ ।।੫।। 

ਪਦ ਅਰਥ= ਸੁਜਾਣੁ ਪੁਰਖ-ਅਕਾਲ ਪੁਰਖ । ਤਿਲਕੁ ਦੀਆ-ਗੁਰਿਆਈ ਬਖਸ਼ੀ। 
ਨੀਸਾਣੁ-ਪਰਵਾਨਾ, ਰਾਹਦਾਰੀ । 

ਅਰਥ- ਅਕਾਲ ਪੁਰਖ ਨੂੰ ਪਿਆਰੇ ਲਾਗੇ ਹੋਏ ਗੁਰੂ ਨੇ (ਉਸ ਵੇਲੇ) ਇਉਂ ਆਖਿਆ, 
“ ਸਤਿਗੁਰੂ ਨੂੰ ਸੁਜਾਣ ਅਕਾਲ ਪੁਰਖ ਮਿਲ ਗਿਆ ਹੈ ।' ਫਿਰ ਗੁਰੂ ਅਮਰਦਾਸ ਜੀ ਨੇ (ਗੁਰੂ ਗੁਰੂ) 
ਰਾਮਦਾਸ ਜੀ ਨੂੰ ਗੁਰਿਆਈ ਅਤੇ ਗੁਰੂ ਦੇ ਸ਼ਬਦ ਰੂਪੀ ਸੱਚੀ ਰਾਹਦਾਰੀ ਬਖਸ਼ੀ ੫ਿ। 


ਗੁਰਸਿਖਾਂ ਮੰਨਿ ਲਈ ਰਜਾਇ ਜੀਉ ।। 

ਖੋਹਰੀ ਪੁਤੁ ਸਨਮੁਖੁ ਹੋਇਆ, ਰਾਮਦਾਸੈ ਪੈਰੀ ਪਾਇ ਜੀਉ ।। 

ਪਦ ਅਰਥ- ਸਤਿਗੁਰੁ ਪੁਰਖ-ਪੂਰਾ ਗੁਰੂ, ਗੁਰੂ ਅਮਰਦਾਸ । ਰਜਾਇ-ਗੁਰੂ ਦਾ) 
ਹੁਕਮ । ਸਨਮੁਖੁ ਹੋਇਆ-ਗੁਰੂ ਅਮਰਦਾਸ ਜੀ ਦੇ ਸਾਹਮਣੇ ਸੁਰਖਰੂ ਹੋ ਖਲੋਤਾ । ਰਾਮਦਾਸੈ 
ਪੈਰੀ-ਗੁਰੂ ਰਾਮਦਾਸ ਜੀ ਦੇ ਚਰਨਾਂ ਤੇ । ਪਾਇ-ਪੈ ਕੇ ।. 

ਅਰਥ- ਜਦੋਂ ਗੁਰੂ ਅਮਰਦਾਸ ਜੀ ਨੇ ਬਚਨ ਕੀਤਾ ਕਿ ਸਾਰੇ ਗੁਰੂ ਰਾਮਦਾਸ ਜੀ ਦੀ 
ਚਰਨੀ ਲੱਗਣ, ਤਾਂ ਗੁਰਸਿਖਾਂ ਨੇ ਗੁਰੂ ਅਮਰਦਾਸ ਜੀ ਦਾ ਹੁਕਮ ਮੰਨ ਲਿਆ । ਗੁਰੂ ਅਮਰਦਾਸ 
ਜੀ ਦੇ ਪੁਤਰ ਮੋਹਰੀ ਜੀ ਗੁਰੂ ਰਾਮਦਾਸ ਜੀ ਦੇ ਪੈਰਾਂ ਤੇ ਪੈ ਕੇ ਪਿਤਾ ਸਾਮ੍ਹਣੇ ਸੁਰਖਰੂ ਹੋ ਕੇ 
ਆ ਖਲੋਤੇ । 

ਸਭ ਪਵੈ ਪੈਰੀ ਸਤਿਗੁਰੁ ਕੇਰੀ, ਜਿਥੈ ਗੁਰੂ ਆਪੁ ਰਖਿਆ ।। 

ਕੋਈ ਕਰਿ ਬਖੀਲੀ ਨਿਵੈ ਨਾਹੀ, 

ਫਿਰਿ ਸਤਿਗੁਰੁ ਆਣਿ ਨਿਵਾਇਆ ।। ਰ੍ 

ਪਦ ਅਰਥ- ਸਭ-ਸਾਰੀ ਲੋਕਾਈ । ਸਤਿਗੁਰੂ ਕੇਰੀ-ਗੁਰੂ ਰਾਮਦਾਸ ਜੀ ਦੀ । 
ਆਪੁ-ਆਪਣੇ ਆਪ ਨੂੰ ਆਪਣੀ ਆਤਮਾ । ਬਖੀਲੀ-ਨਿੰਦਾ । ਆਣਿ-ਲਿਆ ਕੇ । 

ਅਰਬ- ਗੁਰੂ ਰਾਮਦਾਸ ਜੀ ਵਿਚ ਗੁਰੂ ਅਮਰਦਾਸ ਜੀ ਨੇ ਆਪਣੀ ਜੋਤਿ ਟਿਕਾ 
ਦਿੱਤੀ, ਇਸ ਲਈ ਸਾਰੀ ਲੋਕਾਈ ਗੁਰੂ ਰਾਮਦਾਸ ਜੀ ਦੀ ਪੈਰੀਂ ਆ ਪਈ । ਜੋ ਕੋਈ ਨਿੰਦਾ 
ਕਰਕੇ ਪਹਿਲਾਂ ਨਹੀਂ ਭੀ ਸੀ ਨਿਵਿਆ, ਉਸ ਨੂੰ ਭੀ ਗੁਰੂ'ਅਮਰਦਾਸ ਜੀ ਨੇ ਲਿਆ ਕੇ ਆ ਪੈਰੀਂ 
ਪਾਇਆ । 

ਹਰਿ ਗੁਰਹਿ ਭਾਣਾ ਦੀਈ ਵਡਿਆਈ, 

ਧੁਰਿ ਲਿਖਿਆ ਲੇਖੁ ਰਜਾਇ ਜੀਉ ।। 

ਕਹੈ ਸੁੰਦਰੁ ਸੁਣਹੁ ਸੰਤਹੁ, ਸਭੁ ਜਗਤੁ ਪੈਰੀ ਪਾਇ ਜੀਉ ।੬।। 
ਰ ਪਦ ਅਰਥ=- ਗੁਰਹਿ ਭਾਣਾ-ਗੁਰੂ (ਅਮਰਦਾਸ ਜੀ ਨੂੰ) ਚੰਗਾ ਲੱਗਾ । ਦੀਈ-ਦਿੱਤੀ 
(ਗੁਰੂ ਰਾਮਦਾਸ ਜੀ ਨੂੰ) । ਲੇਖੁ ਰਜਾਇ-ਅਕਾਲ ਪੁਰਖ ਦਾ ਹੁਕਮ । ਪੈਰੀ ਪਾਇ-ਗੁਰੁ ਰਾਮਦਾਸ 
ਜੀ ਦੇ ਪੈਗਾਂ ਉੱਤੇ ਪਿਆ । 
`_ਅਰਥ--ਸੈਦਰ ਆਖਦਾ ਹੈ ਕਿ ਹੇ ਸੰਤਹੁ ! ਸੁਣੋ, ਅਕਾਲ ਪੁਰਖ ਅਤੇ ਗੁਰੂ ਅਮਰਦਾਸ , 
ਜੀ ਨੂੰ ਇਹੀ ਚੰਗਾ ਲੱਗਾ, ਉਹਨਾਂ ਗੁਰੂ ਰਾਮਦਾਸ ਜੀ ਨੂੰ ਵਡਿਆਈ ਬਖਸ਼ੀ, ਧੁਰੋਂ ਅਕਾਲ ਪੁਰਖ 
ਦਾ ਇਹੀ ਹੁਕਮ ਲਿਖਿਆ ਆਇਆ ਸੀ, ਇਸੇ ਵਾਸਤੇ ਸਾਰਾ ਜਗਤ ਗੁਰੂ ਰਾਮਦਾਸ ਜੀ ਦੀ 
ਪੈਰੀਂ ਪਿਆ ੬। ਰ 

ਇਸ ਬਾਣੀ ਦੀ ਵਿਚਾਰ ਤੋਂ ਸਪਸ਼ਟ ਹੈ ਕਿ ਗੁਰਸਿਖਾਂ ਨੇ ਪ੍ਰਾਣੀ ਦੇ ਅਕਾਲ ਚਲਾਣਾ 
ਕਰਨ ਸਮੋਂ- 

(੧) ਪਿੰਡ, ਪਤਲ ਆਦਿ ਗੁਰਮਤਿ-ਵਿਰੋਧੀ ਕਰਮ ਨਹੀਂ ਕਰਨੇ । 

(੨) ਫੁੱਲ ਨਹੀਂ ਚੁਗਣੇ, ਨਾ ਹੀ ਹਰਦੁਆਰ, ਪਤਾਲਪੁਰੀ ਆਦਿ ਵਿੱਚ ਫੁੱਲ ਪਾਉਣ 
ਜਾਣਾ ਹੈ । 

(੩) ਗਰੁੜ ਪੁਰਾਣ ਦੀ ਕਥਾ ਨਹੀਂ ਕਰਨੀ । ਸਗੋਂ ਸਭ ਸਿੱਖਾਂ ਨੇ ਮਿਲ ਕੇ ਗੁਰਬਾਣੀ 
ਗਾਇਨ ਕਰਨੀ ਹੈ । 

(੪) ਮਿਰਤਕ ਪ੍ਰਾਣੀ ਦੇ ਵਿਛੋੜੇ ਵਿਚ ਉੱਚੀ ਉੱਚੀ ਰੋਣਾ ਨਹੀ, ਸਗੋਂ ਵਾਹਿਗੁਰੂ ਦੇ 
ਹੁਕਮ ਵਿਚ ਰਹਿਣਾ ਹੈ - ਭਾਣੇ ਨੂੰ ਮਿੱਠਾ ਕਰਕੇ ਮੰਨਣਾ ਹੈ । 

ਸ਼ਬਦ ਉਚਾਰਣ- ਤਿਹੁ ਦਾ ਉਚਾਰਨ ਤਿਹ ਕਰਨਾ ਹੈ 
ਗੁਰਹਿ ਆਦਿ ਬਿੰਦੇ ਸਹਿਤ ਉਚਾਰਣੇ ਹਨ । 

